

கோரிக்கை எண். 34

நகராட்சி நிர்வாகம் மற்றும் குடிநீர் வழங்கல் துறை

2007-2008

முகவுரை

நகராட்சி நிர்வாகம் மற்றும் குடிநீர் வழங்கல் துறை, இம்மாநிலத்தில் உள்ள நகர்ப்புற உள்ளாட்சி அமைப்புகளின் நிர்வாகத்திற்குப் பொறுப்பாகும். மேலும் இத்துறை நகர்ப்புற உள்ளாட்சி அமைப்புகளுக்கான வளர்ச்சித் திட்டங்களையும் செயல்படுத்தி வருகிறது. மாநிலத்தின் ஊரக மற்றும் நகர்ப்புறப் பகுதிகளுக்கு குடிநீர் வழங்குதல் மற்றும் பாதாளச் சாக்கடைத் திட்டங்களை திட்டமிட்டு செயல்படுத்துவதும் இத்துறையின் பொறுப்பாகும்.

இம்மாநிலத்திலுள்ள நகரங்களை தூய்மை-யானவைகளாகவும், வாழ்வதற்கேற்ற வசதிகளைக் கொண்டவகைகளாகவும், அங்கு வாழும் மக்களுக்கு உயர்ந்த வாழ்க்கைத் தரத்தை அளிக்கவல்ல வகைகளாகவும் மாற்றிட வேண்டிய நடவடிக்கைகளை இவ்வரசு ஒரு தொலை நோக்குப் பார்வையுடன் செயல்படுத்தி வருகிறது.

உள்ளாட்சி அமைப்புகளுக்கான தேர்தல் அக்டோபர் 2006-ல் நடத்தப்பட்டு, புதிதாகத் தேர்ந்தெடுக்கப்பட்ட மக்கள் பிரதிநிதிகள் பதவியேற்றுள்ளனர். உள்ளாட்சி அமைப்புகளின் சீரான செயல்பாட்டினை உறுதி செய்வதற்கென, நகர்ப்புற உள்ளாட்சி அமைப்புகளின் தலைவர் பதவிகளுக்கு மறைமுகத் தேர்தல் முறை பின்பற்றப்பட்டது.

உள்ளாட்சி அமைப்புகளுக்கு மேலும் அதிகாரங்கள் மற்றும் பொறுப்புகள் வழங்குவது தொடர்பாகவும், அவற்றின் நிர்வாகத்தில் தேவையான சீர்திருத்தங்களை கொண்டு வருவது குறித்தும் தக்க பரிந்துரைகளை வழங்குவதற்காக, மாண்புமிகு ஊரக வளர்ச்சி மற்றும் உள்ளாட்சித் துறை அமைச்சர் அவர்கள் தலைமையில் ஒரு உயர்நிலைக் குழுவினை அரசு அமைத்துள்ளது. இந்த உயர்நிலைக் குழுவின் அறிக்கையைப் பெற்று, ஆய்வு செய்து உள்ளாட்சி அமைப்புகளுக்குத் தேவையான உரிய அதிகாரங்களை வழங்க அரசு நடவடிக்கை எடுக்கும். இதுபோன்றே, உள்ளாட்சி அமைப்புகளின் நிலைகளை உயர்த்துவது குறித்தும், அவைகளின் எல்லைகள் குறித்தும் பரிசீலித்து முடிவெடுக்க தக்க வழிமுறைகளடங்கிய அரசாணையை அரசு வெளியிட்டுள்ளது.

மூன்றாவது மாநில நிதி ஆணையம் தனது அறிக்கையினை அரசுக்கு அளித்துள்ளது. இதன் அடிப்படையில், அரசின் வரி வருவாயிலிருந்து உள்ளாட்சி அமைப்புகளுக்கு வழங்கப்படும் பங்கினை 8 சதவீதத்திலிருந்து, 9 சதவீதமாக 2007-08 முதல் உயர்த்திட அரசு முடிவெடுத்துள்ளது. ஆணையத்தின் மற்ற பரிந்துரைகள் மீதான அறிக்கை சட்டமன்றத்தில் சமர்ப்பிக்கப்பட உள்ளது.

நகராட்சி நிர்வாகம்

இம்மாநிலத்தில் சென்னை, மதுரை, கோயம்புத்தூர், திருச்சிராப்பள்ளி, சேலம் மற்றும் திருநெல்வேலி ஆகிய 6 மாநகராட்சிகள் உள்ளன. சென்னை தவிர 5 மாநகராட்சிகள், 49 மூன்றாம் நிலை நகராட்சிகள் உள்ளிட்ட 152 நகராட்சிகள், நகராட்சி நிர்வாக ஆணையரின் நிர்வாகக் கட்டுப்பாட்டின் கீழ் உள்ளன.

நகராட்சிகள் கீழ்க்காணுமாறு வகைப்படுத்தப்பட்டுள்ளன.

வ. எண்.	நிலை	ஆண்டு வருவாய் (ரூபாய் கோடியில்)	நகராட்சிகளின் எண்ணிக்கை
1.	சிறப்பு நிலை	5.00 க்கு மேல்	13
2.	தேர்வு நிலை	2.00 – 5.00	28
3.	முதல் நிலை	1.00 – 2.00	36
4.	இரண்டாம் நிலை	1.00க்கு குறைவான	26
5.	மூன்றாம் நிலை	30,000 மக்கட்தொகைக்கு மேல்	49
	மொத்தம்		152

நாடாளுமன்ற, சட்டமன்ற தொகுதி எல்லைகள் சீரமைப்புப் பணிகள் நிறைவுற்றவுடன் திருப்பூர் நகராட்சியினை மாநகராட்சியாக நிலை உயர்த்துவது என அரசு மேற்கொண்டுள்ள முடிவு செயலுக்குக் கொண்டு வரப்படும். பெரம்பலூர் மூன்றாம் நிலை நகராட்சி 15.11.2006 முதல் இரண்டாம் நிலை நகராட்சியாக நிலை உயர்த்தப்பட்டுள்ளது.

1. நகர்ப்புற வளர்ச்சிக்கான மனிதவள மேம்பாட்டு அறிக்கை

ஒரு நகர்ப்புற உள்ளாட்சி அமைப்பின் உண்மையான வளர்ச்சி அங்கு வாழும் மக்களின் வாழ்க்கைத் தரத்தின் வாயிலாகவே பிரதிபலிக்கிறது. மரபுவழி பொருளாதாரக் குறியீடுகள் மக்களின் உண்மையான வாழ்க்கைத் தரத்தினை வெளிப்படுத்துவதாக இல்லை. எனவே, ஒவ்வொரு நகர்ப்புற உள்கட்டமைப்பும் மனித வள மேம்பாடு தொடர்பான திட்டங்களை வகுத்து செயல்படுத்துவதற்கு ஏதுவாக, துப்புரவு, குடிநீர் விநியோகம், சுகாதாரம், கல்வி, வறுமை ஒழிப்பு, வேலை வாய்ப்பை உருவாக்குதல், ஊட்டச் சத்து, பாலின சமத்துவம் மற்றும் அடிப்படை வசதிகளை பெறுதல் ஆகியவைகள் குறித்த மனித வள குறியீடுகளை தயாரித்தல் அவசியமாகிறது. எனவே ஒவ்வொரு நகர்ப்புற உள்ளாட்சி அமைப்புகளுக்கும் மனிதவள மேம்பாட்டு அறிக்கையினை தயாரிக்கவும், இப்பணியை படிப்படியாக மேற்கொள்ளவும் உத்தேசிக்கப்பட்டுள்ளது. நடப்பாண்டில் அனைத்து மாநகராட்சிகள் மற்றும் மாவட்ட தலைநகரங்களில் அமைந்துள்ள நகராட்சிகளுக்கான மனித வள மேம்பாட்டு அறிக்கைகள் தயாரிக்கப்படும்.

2. தமிழகத்திலுள்ள அனைத்து நகர்ப்புற உள்ளாட்சி அமைப்புகளிலும் நகர மேம்பாட்டுத் திட்டம் தயாரித்தல்.

நகர மேம்பாட்டுத் திட்டம் என்பது நகரங்கள் மற்றும் மாநகரங்களின் எதிர்கால வளர்ச்சிக்குத் தேவையான தொலைநோக்குத் திட்டங்களை குறிப்பிடுவதாகும். தமிழ்நாடு நகர்ப்புற மூன்றாவது வளர்ச்சித் திட்டத்தின் கீழ், கோயம்பத்தூர், மதுரை, திருநெல்வேலி ஆகிய மாநகராட்சிகளுக்கும் மற்றும் அவற்றின் அருகாமையில் உள்ள நகராட்சிகளுக்கும், மேலும், கடலூர், நாமக்கல், திருச்செங்கோடு, கொடைக்கானல், நாகர்கோவில், சிவகாசி, இராஜபாளையம், கோவில்பட்டி, காரைக்குடி, ஆலந்தூர், பல்லாவரம், தாம்பரம், ஆகிய நகராட்சிகளுக்கும் நகர மேம்பாட்டுத் திட்ட இறுதி அறிக்கைகள் தயாரிக்கப்பட்டுள்ளன.

மேலும் 31 நகராட்சிகளுக்கு இது போன்ற நகர மேம்பாட்டுத் திட்ட அறிக்கைகள் தயாரிக்கும் பணி முடிவு பெறும் நிலையில் உள்ளன. தமிழகத்திலுள்ள அனைத்து முதல் நிலை

மற்றும் இரண்டாம் நிலை நகராட்சிகளுக்கும் நகர மேம்பாட்டுத் திட்டங்களைத் தயாரிக்க தமிழ்நாடு நகர்ப்புற கட்டமைப்பு நிதி சேவைகள் நிறுவனத்தின் மூலம் நடவடிக்கை எடுக்கப்பட்டுள்ளது.

II. உள்கட்டமைப்பு மேம்பாடு

அ) குடிநீர் வழங்கல்

உடனடியாக, அனைத்து மாநகராட்சிகள் மற்றும் நகராட்சிப் பகுதிகளிலும் தினமும் குடிநீர் வழங்குவதை உறுதி செய்வதும், முடிவாக வாரத்தின் 7 நாட்களிலும் 24 மணி நேரமும் குடிநீர் விநியோகிக்கும் நிலையை எய்துவதுமே அரசின் நோக்கமாகும்.

- இவ்வாண்டில், அருப்புக்கோட்டை, சிவகாசி, விருதுநகர் மற்றும் சாத்தூர் கூட்டுக்குடிநீர்த் திட்டங்கள் தமிழ்நாடு குடிநீர் வடிகால் வாரியம் மூலமாக செயல்படுத்தப்பட்டன.
- திருநெல்வேலி மாநகராட்சி, பொள்ளாச்சி, கோபிசெட்டிபாளையம், போடிநாயக்கனூர், கவுண்டம்பாளையம் மற்றும் வடவள்ளி, குறிச்சி மற்றும் குனியமுத்துார் ஆகிய நகராட்சிகளுக்கான குடிநீர்த் திட்டப் பணிகள் செயலாக்கத்தில் உள்ளன.
- திருத்தணி, அரக்கோணம், திருப்பத்தூர், நாமக்கல், நீலகிரி மாவட்டம் கூடலூர், பல்லடம், வால்பாறை , விக்ரமசிங்கபுரம் , திருவில்லிபுத்தூர் மற்றும் அறந்தாங்கி ஆகிய 10 நகராட்சிகளில் ரூ 81.62 கோடி மதிப்பிலான குடிநீர்த் திட்டப் பணிகள் 2006-07 ஆம் ஆண்டில் சிறிய மற்றும் நடுத்தர நகரங்களுக்கான மேம்பாட்டுத்திட்டத்தின் (UIDSSMT) கீழ் செயலாக்கத்திற்கு எடுத்துக் கொள்ளப்பட்டன.
- சிறிய மற்றும் நடுத்தர நகரங்களுக்கான மேம்பாட்டுத்திட்டத்தின் கீழ் (UIDSSMT) கீழ்க்காணும் நகராட்சிகளுக்கான குடிநீர்த் திட்டங்களை செயல்படுத்த மத்திய அரசு ஒப்புதல் அளித்துள்ளது.

		(ரூபாய் இலட்சத்தில்)
1	விழுப்புரம்	955.00
2	மறைமலை நகர்	254.00
3	கரூர்	110.38
4	தஞ்சாவூர்	904.00
5	ஈரோடு	588.16
6.	தேவகோட்டை/ சிவகங்கை	30.00
	மொத்தம்	2841.54

ஐவஉறர்லால் நேரு தேசிய நகர்ப்புற புனரமைப்புத் திட்டத்தின் (JNNURM) கீழ், கீழ்க்காணும் குடிநீர்த் திட்டங்களுக்கு ஒப்புதலளிக்கப்பட்டுள்ளன.

வ. எண்	உள்ளாட்சியின் பெயர்	திட்டதின் பெயர்	மதிப்பீடு தொகை (ரூபாய் கோடியில்)
1	தாம்பரம் (சென்னை புறநகர் பகுதி)	குடிநீர் மேம்பாட்டு திட்டம்	32.60
2	திருப்பரங்குன்றம் மற்றும் ஆர்வி பட்டி பேரூராட்சி (மதுரை மாவட்டம்)	கூட்டுக் குடிநீர் திட்டம்	9.67
3	மதுரை மாநகராட்சி	வைகை ஆற்றின் குறுக்கே தடுப்பணை	4.80
4	கோவை மாநகராட்சி	பில்லூர் இரண்டாவது குடிநீர் விநியோகத்திட்டம்	113.74
		மொத்தம்	160.81

மேற்கண்ட அனைத்து குடிநீர் திட்டங்களும் 2007-08 ஆம் ஆண்டில் செயலாக்கத்திற்கு எடுத்துக் கொள்ளப்பட உள்ளன.

- கடந்த ஆண்டு செயலாக்கத்திற்கு எடுத்துக் கொள்ளப்பட்டுள்ள இராமநாதபுரம் கூட்டுக்குடிநீர் திட்டத்தின் மூலம், பரமக்குடி, இராமநாதபுரம், கீழ்க்கரை, இராமேஸ்வரம் மற்றும் சிவகங்கை ஆகிய 5 நகராட்சிகள் பயனடையும்.

ஆ) சாலைகள் மற்றும் மழைநீர் வடிகால்கள்

நகர்ப்புற உள்ளாட்சி அமைப்புகளில் உள்ள அனைத்து மண் சாலைகள் மற்றும் கற்சாலைகளை தார்ச் சாலைகளாகவும், சிமெண்ட் கான்கிரீட் சாலைகளாகவும் அடுத்த நான்கு வருடங்களில் மாற்றியமைக்கத் திட்டமிடப்பட்டுள்ளது. இத்திட்டத்தின் கீழ் 2006-07 ஆம் ஆண்டில் 87.52 கி.மீ. சாலைகள், தார் சாலைகளாகவும், சிமெண்ட் கான்கிரீட் சாலைகளாகவும் மாற்றப்பட்டுள்ளன. இத்திட்டம், 2007-2008-ம் ஆண்டிலும் தொடர்ந்து செயல்படுத்தப்படும். இதன் மூலம் 500 கி.மீ., மண்/ கற்சாலைகள் இந்த ஆண்டு தார்ச்சாலைகள் அல்லது சிமெண்ட் சாலைகளாக மாற்றப்படும்.

- 2006-07-ம் ஆண்டில், சிறிய மற்றும் நடுத்தர நகரங்களுக்கான மேம்பாட்டுத் திட்டத்தின் கீழ் 10 நகராட்சிகளில் ரூ.81.68 கோடி மதிப்பிலான சாலை மேம்பாட்டுப் பணிகள் செயலாக்கத்திற்கு எடுத்துக் கொள்ளப்பட்டன.
- 2007-08 ஆம் ஆண்டில் இத்திட்டத்தின் கீழ் சங்கரன்கோவில், தேவகோட்டை, சிவகங்கை மற்றும் ஈரோடு நகராட்சிப் பகுதிகளில் ரூ. 9.38 கோடி மதிப்பில் சாலை மேம்பாட்டு பணிகள் மேற்கொள்ளப்படும்.
- நகரங்களில் உள்ள பெரிய சாலைகளில் நடைபாதைகள் அமைக்கப்படும்.
- முதற்கட்டமாக அனைத்து பேருந்து வழி சாலைகளிலும் மழைநீர் வடிகால்கள் அமைக்கப்படும். மற்ற சாலைகளிலும் இத்திட்டம் படிப்படியாக மேற்கொள்ளப்படும்.

இ) தெரு விளக்குகள்

போதிய வெளிச்சம் தருவதற்கென 30 மீட்டர் இடைவெளிக்கு ஒரு தெருவிளக்கு வேண்டும் என்ற அடிப்படையில் அனைத்து நகராட்சிகள் மற்றும் மாநகராட்சிகளிலும் தேவையான இடங்களில் கூடுதலாக தெருவிளக்குகள் அமைக்க முக்கியத்துவம் அளிக்கப்படுகிறது.

தற்சமயம் 18 நகராட்சிகள் மற்றும் 3 மாநகராட்சிகளில் தெரு விளக்குகள் பராமரிப்புப் பணிகள் தனியாருடன் இணைந்து செயல்படுத்தப்படுகிறது. இம்மாதிரியான செயல்பாட்டில் குறைந்த செலவில் தரமான சேவை கிடைப்பது கண்டறியப்பட்டுள்ளது.

- மின்சக்தி சேமிப்பு நிறுவனங்கள் மூலம் மின்சாரத்தை சேமிக்கும் ஒரு புதிய அணுகுமுறையினை 2007-08ஆம் ஆண்டில் செயலாக்கத்திற்கு எடுத்துக்கொள்ள உத்தேசிக்கப்பட்டுள்ளது. தமிழ்நாடு நகர்ப்புற உள்கட்டமைப்பு நிதியுதவி நிறுவனம் மின்சக்தி சேமிப்பு திட்டம் தொடர்பாக ஒரு ஆய்வினை மேற்கொள்ள உதவி செய்துள்ளது. மேலும் இத்திட்டத்தினை செயல்படுத்துவதற்கென நிறுவனங்களையும் கண்டறிந்துள்ளது.
- மின் சக்தி சேமிப்பை மேற்கொள்வதற்கெனவும், தரக்குறைவு, குறைந்த வெளிச்சம் தொடர்பான புகார்களைத் தவிர்க்கும் வகையிலும் நகர்ப்புற உள்ளாட்சி அமைப்புகளுக்கான தெரு விளக்கு உபகரணங்கள் மற்றும் உதிரிப்பாகங்கள் வாங்குவதில் தரக்கட்டுப்பாடு முறைகள் வலுப்படுத்தப்படும்.
- நகராட்சிகள் மற்றும் மாநகராட்சிகளால் புதிதாக வரன்முறை செய்யப்பட்ட மனைப்பிரிவு பகுதிகளில் 2007-2008-ம் ஆண்டில் தெரு விளக்கு வசதிகள் அமைத்துத் தரப்படும்.
- மின்சக்தியை சேமிக்கும் பொருட்டு, நகர்ப்புறங்களில் உள்ள, குழல் விளக்குகளும், சோடியம் ஆவி விளக்குகளும் படிப்படியாக ஒளிரும் அடர்மின் விளக்குகளாக (CFL) மாற்ற நடவடிக்கை எடுக்கப்படும்.

ஈ) உயர்தர பேருந்து நிலையங்கள்

மாநிலத்தின் நகர்ப்புறங்களில் அமைந்துள்ள அனைத்து பேருந்து நிலையங்களின் தரத்தினை உயர்த்தவும், அவைகளைப் பயன்படுத்தும் பயணிகளுக்கு அனைத்து வசதிகளையும் செய்து கொடுக்கவும் அரசு முயலும்.

இராஜபாளையம், கிருஷ்ணகிரி மற்றும் கோவில்பட்டி ஆகிய நகரங்களில் கட்டப்பட்டுள்ள புதிய பேருந்து நிலையங்கள் 2007-2008-ம் ஆண்டில், பயன்பாட்டிற்கு கொண்டுவரப்படும். நெல்லிக்குப்பம் மற்றும் கொடைக்-கானல் நகரங்களில் நவீன வசதிகளுடன் கூடிய புதிய பேருந்து நிலையங்கள் கட்டும் திட்டத்திற்கு அனுமதி வழங்கப்பட்டுள்ளது. நெல்லிக்குப்பம் பேருந்து நிலையம் கட்டுமானப் பணி தொடங்கப்பட்டுள்ளது. நாகர்கோவிலில் உள்ள தற்போதைய பேருந்து நிலையம் ரூ. 165 லட்சம் செலவில் மேம்படுத்தப்பட்டு வருகிறது. ஏப்ரல் 2007-ல் இப்பேருந்து நிலையம் பயன்பாட்டிற்கு கொண்டுவரப்படும்.

பூவிருந்தவல்லி பேருந்து நிலையத்தை ரூ. 3.70 கோடி செலவில் நவீனப்படுத்தும் பணிகள் தொடங்கப்-பட்டுள்ளன. இப்பணிகள் 2008-09-ஆம் ஆண்டு நிறைவுறும்.

மேலும், திருவண்ணாமலை, மணலி, அனகாபுத்தூர் மற்றும் உள்ளகரம்- புழுதிவாக்கம் நகராட்சிகளில் தற்போதுள்ள பேருந்து நிலையங்கள் 2007-2008-ம் ஆண்டில் மேம்படுத்தப்படும்.

- பொள்ளாச்சி, வந்தவாசி, ஓசூர், கொடைக்கானல் மற்றும் பழனி நகராட்சிகளின் பேருந்து நிலையங்கள், 2007-2008ம் ஆண்டில் தமிழ்நாடு நகர்ப்புற மூன்றாவது வளர்ச்சித் திட்டத்தின் கீழ் நவீனப்படுத்தப்படும்.

III. பொது சுகாதாரம்

பொது சுகாதாரம் மற்றும் கழிப்பிட வசதிகளை ஏற்படுத்தித் தருவது நகர்ப்புற உள்ளாட்சி அமைப்புகளின் முக்கியக் கடமையாகும். சுகாதாரம் மற்றும் கழிப்பிட வசதிகளை மேம்படுத்த நகர்ப்புற உள்ளாட்சி அமைப்புகள் தொடர்ந்து பணியாற்றி வருகின்றன.

அ) பாதாள சாக்கடைத் திட்டம்

- இந்த அரசு அனைத்து நகரங்களிலும் பாதாளச் சாக்கடைத் திட்டத்தை படிப்படியாக செயல்படுத்திட உறுதி கொண்டுள்ளது.
- 2006-2007-ம் ஆண்டில், 5 மாவட்ட தலைநகரங்கள் தவிர அனைத்து மாவட்டத் தலைநகரங்களிலும் அமைந்துள்ள நகராட்சிகளில் பாதாளச் சாக்கடைத் திட்டம் செயலாக்கத்திற்கு எடுத்துக் கொள்ளப்பட்டன.
- தேனி அல்லிநகரம், திருவள்ளூர், பெரம்பலூர், நாகப்பட்டினம் மற்றும் நாகர்கோவில் ஆகிய எஞ்சிய 5 மாவட்ட தலைநகரங்களுக்கும் நடப்பு ஆண்டில், பாதாளச் சாக்கடைத் திட்டத்திற்கு நிர்வாக அனுமதி அளிக்கப்பட்டு, திட்டங்கள் செயலாக்கத்திற்கு எடுத்துக் கொள்ளப்படும்.
- குமாரபாளையம், இராசிபுரம், சின்னமனூர், பரமக்குடி, சங்கரன்கோவில், தென்காசி, மேட்டூர், சத்தியமங்கலம், கோபிசெட்டிபாளையம், மறைமலைநகர் ஆகிய 10 நகராட்சிகளில் பாதாளச் சாக்கடைத் திட்டத்தினை செயல்படுத்த அரசு நிர்வாக அனுமதி அளித்துள்ளது. இத்திட்டப் பணிகள் 2007-08 ஆம் ஆண்டில் செயல்படுத்தப்படவுள்ளன.

ஆ) தெரு நாய்களுக்கான கருத்தடை அறுவை சிகிச்சைத் திட்டம்

தெரு நாய்களை சட்ட விரோதமாகவும், மனிதாபிமானமற்ற முறையிலும் கொல்லப்படுவதைத் தவிர்க்கும்பொருட்டு, உலக சுகாதார நிறுவனம் தெரு நாய்களுக்கான கருத்தடை அறுவை சிகிச்சைத் திட்டத்தை பரிந்துரை செய்துள்ளது. 1960-ஆம் ஆண்டு பிராணிகள் வதை தடுப்புச் சட்டத்தின் பிரிவு 38 (1)-ன் கீழ், 2001-ஆம் ஆண்டு கருத்தடை அறுவை விதிகளை மத்திய அரசு வெளியிட்டுள்ளது. இத்திட்டத்தை, செயல்படுத்த ஏதுவாக, தெரு நாய்கள் மற்றும் வீட்டு நாய்களின் எண்ணிக்கையை கண்டறிய மாநகராட்சிகள் மற்றும் நகராட்சிகளில் கணக்கெடுப்பு நடத்தப்பட்டது. இக்கணக்கெடுப்பின் அடிப்படையில், இத்திட்டத்தை முதலில் 5 மாநகராட்சிகள் மற்றும் 50 நகராட்சிகளில் செயல்படுத்த அரசு முடிவெடுத்துள்ளது. அரசாணை எண். 10, நகராட்சி நிர்வாகம் மற்றும் குடிநீர் வழங்கல் துறை, நாள் 18.1.2007-ல், தெரிவு செய்யப்பட்ட மாநகராட்சிகள் மற்றும் நகராட்சிகளில் இத்திட்டத்தை செயல்படுத்த ரூ.5,28,27,150/- செலவு செய்து கொள்ளவும், இந்திய பிராணிகள் நலச் சங்கத்திடமிருந்து பின்னர் இத்திட்டத்தின்படி மானியத்தை பெற்றுக்கொள்ளவும் ஆணைகள் வெளியிடப்பட்டுள்ளன.

இத்திட்டத்தை செயல்படுத்துவதற்கென சென்னை, மதுரை மற்றும் கோயம்புத்தூரில் முறையே 10.2.2007, 12.2.2007 மற்றும் 14.2.2007 ஆகிய தேதிகளில் மண்டல கருத்தரங்கங்கள் நடத்தப்பட்டு தெரு நாய்களுக்கு கருத்தடை அறுவைச் சிகிச்சை செய்யும் திட்டத்தின் செயலாக்கம் பற்றி அலுவலர்களுக்கு உணர்த்தப்பட்டது. இந்தியப் பிராணிகள் நலச் சங்கம் மற்றும்

கால்நடை பராமரிப்புத் துறையுடன் இணைந்து இத்திட்டத்தை செயல்படுத்துவதற்கான ஏற்பாடுகள் செய்யப்பட்டு வருகின்றன. இத் திட்டம் 2007-2008-ம் ஆண்டில் செயல்படுத்தி முடிக்கப்படும்.

இ) நவீன இறைச்சிக்கூடம் கட்டுதல்

பிராணிகளைப் பொது இடங்களில் வதை செய்வதைத் தவிர்க்கும் பொருட்டு, அனைத்து உள்ளாட்சி மன்றங்களும் இறைச்சிக் கூடங்களைப் பராமரிக்க வேண்டும் என்று உச்ச நீதிமன்றம், 2000-ம் ஆண்டில் உத்திரவிட்டுள்ளது. உச்ச நீதி மன்றத்தின் ஆணைகளை நிறைவேற்றும் பொருட்டு முதல் கட்டமாக 32 நகராட்சிகள் மற்றும் 5 மாநகராட்சிகளில் 2006-07ம் ஆண்டில் இத்திட்டத்தைச் செயல்படுத்த ரூ. 3.70 கோடி தொகையினை அரசு வழங்கியுள்ளது. இத்திட்டப் பணிகள் 2007-08-ஆம் ஆண்டில் முடிக்கப்படும். 2007-08-ஆம் ஆண்டில் மேலும் 65 நகராட்சிகளில் 13 கோடி ரூபாய் செலவில் நவீன இறைச்சிக் கூடங்கள் அமைக்கப்படும்.

ஈ) எரிவாயு தகன மேடை

நகர்ப்புற வளர்ச்சியின் நன்மைகள் சமுதாயத்தின் அனைத்து நிலைகளுக்கும் சென்று அடையவேண்டும். எனவே, முதற்கட்டமாக 2006-07-ஆம் ஆண்டில் 5 மாநகராட்சிகள் மற்றும் 33 நகராட்சிகளில் எரிவாயு தகன மேடை அமைக்க அரசு அனுமதி அளித்துள்ளது. இதற்கென அரசு மானியமாக ரூ. 7.60 கோடி வழங்கியுள்ளது. இத்திட்டம் 2007-08-க்குள் முடிக்கப்படும். 2007-08ம் ஆண்டில் ரூ. 5.60 கோடி திட்ட மதிப்பீட்டில் மேலும் 14 நகராட்சிகளில் எரிவாயு தகன மேடை அமைக்கப்படவுள்ளது.

உ) 69 நகராட்சிகளில் இடுகாடு மேம்பாட்டுத் திட்டம்

இடுகாடுகளை முறையாக பராமரிப்பது உள்ளாட்சி மன்றங்களின் அடிப்படைக் கடமைகளில் ஒன்றாகும். இதன்படி, 69 நகராட்சிகளில் உள்ள இடுகாடுகள் ரூ. 6.28 கோடி மதிப்பீட்டில் 50 சதவீத அரசு நிதியுதவியுடன் மேம்படுத்தப்படும்.

ஊ) திடக்கழிவு மேலாண்மை

- திடக்கழிவு மேலாண்மை உள்ளாட்சி அமைப்புகளின் கட்டாயப்பணிகளில் ஒன்றாகும்.
- உரக்கிடங்கிற்கான நிலம் வாங்க 12 மூன்றாம் நிலை நகராட்சிகளுக்கு 2006-07-ம் ஆண்டில் ரூ. 172.76 லட்சம் அனுமதிக்கப்பட்டது. மேலும், திடக்கழிவு மேலாண்மை உட்கட்டமைப்பு வசதி மேம்பாட்டுப் பணிகளுக்கென சென்னைப் பெருநகர் பகுதியில் அமைந்துள்ள 16 நகராட்சிகளுக்கு 2006-2007-ஆம் ஆண்டில் 8.00 கோடி ரூபாயை அரசு வழங்கியுள்ளது.
- திடக்கழிவு மேலாண்மை உட்கட்டமைப்பு வசதி மேம்பாட்டு பணிகளுக்காக அனைத்து நகர்ப்புற உள்ளாட்சி அமைப்புகளுக்கும் 12-வது நிதிக்குழு மானியத்திலிருந்து 2006-07-ஆம் ஆண்டில் ரூ. 41.15 கோடி நிதியுதவி வழங்கப்பட்டது. 2007-2008 ஆம் ஆண்டிலும் இதே அளவு தொகை வழங்கப்படும்.
- தற்போது அனைத்து நகராட்சிகள் மற்றும் மாநகராட்சிகளிலும் நாளொன்றுக்கு 11000 மெட்ரிக் டன் குப்பைகள் உருவாக்கப்படுகின்றன. நகர்ப்புற உள்ளாட்சி அமைப்புகளில் உள்ள 90 விழுக்காடு வார்டுகளில் ஆதார நிலையிலேயே மக்கும் மற்றும் மக்கா குப்பைகளாக பிரித்தெடுக்கும் பணி நடைபெற்று வருகிறது. குப்பைகளை ஆதார நிலையிலேயே 100 விழுக்காடு பிரித்தெடுத்து, திடக்கழிவினை விஞ்ஞான முறையில்

அகற்றி தமிழக நகரங்களை குப்பையில்லா நகரங்களாக திகழச் செய்வதே திடக்கழிவு மேலாண்மைத் திட்டத்தின் தலையாய குறிக்கோளாகும்.

- ஜவஉறர்லால் நேரு தேசிய நகர்ப்புற புனர்மைப்பு திட்டத்தின் கீழ் கீழ்க்காணும் மூன்று பெரிய திடக்கழிவு மேலாண்மைத் திட்டங்களுக்கு ஒப்புதல் வழங்கப்பட்டுள்ளது.

வ. எண்	உள்ளாட்சியின் பெயர்	திட்டத்தின் பெயர்	மதிப்பீடு தொகை (ரூபாய் கோடியில்)
1	மதுரை மாநகராட்சி	திடக்கழிவு மேலாண்மை திட்டம்	74.29
2	கோவை மாநகராட்சி	திடக்கழிவு மேலாண்மை திட்டம்	96.51
3	நாமக்கல் நகராட்சி	திடக்கழிவு மேலாண்மை திட்டம்	3.58
		மொத்தம்	174.38

மேற்கண்ட மூன்று திட்டங்களும் 2007-08 ம் ஆண்டில் செயல்படுத்தப்படும்.

மண்டல அளவில் உரக்கிடங்கு அமைக்க நிலம் கண்டறிதல்

நகர்ப்புறங்களில் நிலம் கிடைப்பது அரிதாகி வருகிறது. ஏற்கெனவே உள்ள நகராட்சி உரக்கிடங்குகள் நிரம்ப ஆரம்பித்துள்ளதால் சுற்றுப்புற சுகாதார சீர்கேடுகள் ஏற்படும் நிலை உள்ளது. இந்தக் குறையைக் களைய விண்வெளி வரைபடம் மற்றும் நிலவியல் தகவல் அமைப்பின் உதவியுடன் தொலைவிலிருந்து உணர்ந்தறியும் தொழில் நுட்ப முறையில் மண்டல அளவில் குப்பை கொட்டுவதற்கான நிலத்தினை கண்டறிய நடவடிக்கை எடுக்கப்பட்டு வருகிறது. இவ்வாறாக தெரிவு செய்யப்படும் மண்டல குப்பை கொட்டும் பகுதிகள் அவ்விடத்தைச் சுற்றி உள்ள நகராட்சிகள் மற்றும் ஊராட்சிகளால் பயன்படுத்திக் கொள்ளப்படும். தேவையான இடத்தை தெரிவு செய்தல் மற்றும் அதனைப் பயன்படுத்தும் நகராட்சிகளின் பட்டியலை தயாரிக்கும் பணி ஆகியவை நடப்பு ஆண்டில் முடிக்கப்படும்.

வேங்கடமங்கலம் பொது உரக்கிடங்கு

மண்டல அளவிலான பொது உரக்கிடங்கு அமைக்கும் திட்டத்தின் ஒரு பகுதியாக தாம்பரம், பல்லவபுரம் மற்றும் ஆலந்தூர் ஆகிய நகராட்சிகளுக்குப் பொதுவான உரக்கிடங்கிற்காக காஞ்சிபுரம் மாவட்டம், தாம்பரம் வட்டம் வேங்கடமங்கலம் கிராமத்தில் 50 ஏக்கர் நிலம் ரூ. 113.28 லட்சம் செலவில் வாங்கப்பட்டுள்ளது. அந்நிலத்தினை மேம்படுத்தவும் மற்றும் சுற்று சுவர் கட்டவும் 2006-2007-ஆம் ஆண்டில் ரூ.75.00 இலட்சம் அனுமதிக்கப்பட்டு பணிகள் முடிக்கப்பட்டுள்ளன. மேற்படி மூன்று நகராட்சிகளுக்கும் முதல் நிலை திடக்கழிவுகள் சேகரித்தல் மற்றும் இரண்டாம் நிலை திடக்கழிவுகளை பிரித்து எடுத்து செல்லுதல் ஆகியவற்றிற்கு தேவையான வாகனங்கள் வழங்கப்பட்டுள்ளன. இந்த பொது உரக்கிடங்கில் தேவையான அனைத்து உட்கட்டமைப்பு வசதிகளும் ரூ. 18 கோடி செலவில் ஏற்படுத்திட உத்தேசிக்கப்பட்டுள்ளது.

சேக்காடு பொது உரக்கிடங்கு

இதே போன்று திருவள்ளூர் மாவட்டம் ஆவடி வட்டம் சேக்காடு கிராமத்தில் 18.20 ஏக்கர் பரப்பளவில் பொது உரக்கிடங்கு அமைக்கும் பணி நடைபெற்று வருகிறது. இந்த உரக்கிடங்கு அம்பத்தூர் மற்றும் ஆவடி நகராட்சிகளால் பயன்படுத்தப்படும். சுற்று சுவர், எடைமேடை, காவலர்

குடியிருப்பு, தளமேடைகள், குப்பைகளை பிரிப்பதற்கான மேடை, குப்பை பிரிக்கும் கிடங்கு, நீருறிஞ்சு வடிகால், உரப்பாதுகாப்பு கிடங்கு ஆகியவற்றின் கட்டுமானப் பணிகள் முன்னேற்றத்தில் உள்ளன. உரம் தயாரிக்கும் பணி நடப்பாண்டில் தொடங்கப்படும்.

IV. ஆரோக்கியமான சுற்றுச்சூழல் ஏற்படுத்துதல்

அ) நகராட்சிகளுக்கு அலுவலகக் கட்டடம் கட்டுதல்

பல நகராட்சிகளில் அலுவலகக் கட்டடம் போதிய இட வசதி இல்லாமல் இருப்பினும், நிதிப்பற்றாக் குறை காரணமாக அந்நகராட்சிகள் அலுவலகக் கட்டடம் கட்ட இயலாத நிலையில் உள்ளன. இதைக் கருத்தில் கொண்டு செங்கோட்டை, புளியங்குடி, உசிலம்பட்டி, ஆற்காடு, நெல்லிகுப்பம், துவாக்குடி, குமாரபாளையம், தாராபடவீடு மற்றும் சாத்தூர் ஆகிய நகராட்சிகளுக்கு அலுவலக கட்டடம் கட்ட 2007-08ம் ஆண்டில் ரூ. 2.75 கோடி நிதி உதவி வழங்கிட அரசு முடிவு செய்துள்ளது.

ஆ) அனுமதியற்ற மனைப்பிரிவுகளை வரன்முறைப்படுத்துதல்

தமிழகத்தின் நகர்ப்புறங்களில் மொத்தம் 3400 அனுமதியற்ற மனைப்பிரிவுகளில் 1,80,000 மனைகள் உள்ளதாக கணக்கிடப்பட்டுள்ளது. இந்த மனைப் பிரிவுகளில் உள்ள மனைகளை வரன்முறைப்படுத்த அரசு, அரசாணை எண். 59, நகராட்சி நிர்வாகம் மற்றும் குடிநீர் வழங்கல் துறை, நாள் 25.7.2006-ல் ஆணைகளை வெளியிட்டது. இந்த மனைகளை வரன்முறை செய்ய மாநகராட்சி பகுதிக்கு 1 ச.அடிக்கு ரூ.5, நகராட்சி பகுதிகளுக்கு 1 ச.அடிக்கு ரூ. 2 மற்றும் பேரூராட்சி பகுதிக்கு 1 ச. அடிக்கு ரூ.1 என அரசு கட்டணம் நிர்ணயம் செய்தது. இத்திட்டத்தின் கீழ் விண்ணப்பிக்க கடைசி நாள் 31.12.2006 என நிர்ணயிக்கப்பட்டது.

இத்திட்டத்தின் கீழ் வரன்முறை செய்யப்படும் பகுதிகளில், சாலை, குடிநீர், கழிவுநீர் மற்றும் தெருவிளக்கு வசதிகள் செய்திட அரசாணையில் வழிவகை செய்யப்பட்டுள்ளதால் இத்திட்டத்திற்கு பொது மக்களிடையே பேராதரவு கிடைத்துள்ளது.

இத்திட்டத்தின்கீழ் இதுவரை மாநகராட்சிகளில் (சென்னை நீங்கலாக) மொத்தம் 38284 மனைகள் வரன்முறைப்படுத்தப்பட்டு அதன் மூலம் ரூ. 36.42 கோடியும், நகராட்சி பகுதிகளில் மொத்தம் 67,969 மனைகள் வரன்முறை செய்யப்பட்டு, அதன் மூலம் ரூ. 25.17 கோடியும் வருவாய் ஈட்டப்பட்டுள்ளது.

V. வெளிப்படையான நிர்வாகம்

நகராட்சி சேவையில் தகவல் மற்றும் தொலைத்தொடர்பு தொழில்நுட்பத்தின் பயன்பாடு:

மின்னணு ஆளுகை

தகவல் மற்றும் தொலைத்தொடர்பு தொழில்நுட்பத்தின் உதவியோடு மக்களுக்குத் தேவையான சேவைகளை இல்லங்களுக்கே கொண்டு செல்வது நகராட்சிகளின் மின்னணு ஆளுகையின் நோக்கமாகும். மின்னணு சேவை வழங்குவதன் மூலம், உள்ளாட்சி ஆளுகையில் மக்கள் பங்கேற்பினை அதிகப்படுத்தவும், வெளிப்படையான நிர்வாகத்தை உருவாக்கவும் முடியும்.

மக்களுக்கு மேம்படுத்தப்பட்ட சேவைகளை வழங்குவதற்கு, மின்னணு ஆளுகை தொடர்பாக ஏற்கெனவே எடுத்துக் கொள்ளப்பட்ட முயற்சிகளை அரசு வலுப்படுத்தும். மேலும் மின்னணு ஆளுகை தொடர்பான அடுத்த கட்டச் சீர்திருத்தங்களையும் அரசு மேற்கொள்ளும்.

இந்த புதிய முயற்சியின் கீழ்

- புவியியல் தகவல் அமைப்பினை சோதனை அடிப்படையில் தேர்ந்தெடுக்கப்பட்ட 5 நகர்ப்புற உள்ளாட்சி அமைப்புகளில் உருவாக்கி, நிலவியல் வரைபட மின்தகவல் அடித்தளமிடுவதுடன் இணையதளம் சார்ந்த அமைப்பையும் உருவாக்கிச் சொத்து மேலாண்மைக்குப் பயன்படுத்தப்படும். இதற்கான நடவடிக்கை எடுக்கப்பட்டுள்ளது. இந்த முயற்சியில் எய்தக் கூடிய வெற்றியின் அடிப்படையில், படிப்படியாக, இத்திட்டத்தினை இதர நகர்ப்புற உள்ளாட்சி அமைப்புகளிலும் பிரதிபலிக்கச் செய்திட உத்தேசிக்கப்பட்டுள்ளது.
- சமீபத்தில் நிலை உயர்த்தப்பட்ட 49 மூன்றாம் நிலை நகராட்சிகளிலும் மின்னணு ஆளுகை செயல்படுத்தப்படும். இந்நகராட்சிகளுக்குத் தேவையான கணினிகள், மென்பொருள்கள், யுபிஎஸ் ஆகியவை அளிக்கப்பட்டுள்ளன.
- 49 மூன்றாம் நிலை நகராட்சிகளுக்கான இணைய தளங்களை உருவாக்கும் நடவடிக்கை முன்னேற்றத்தில் உள்ளது.
- 49 மூன்றாம் நிலை நகராட்சிகளில் அகன்ற இணையதள இணைப்புகளை உருவாக்க திட்டமிடப்பட்டுள்ளது.
- பொதுமக்கள் உள்ளாட்சி அமைப்புகளின் தகவல் தொகுப்புகளிருந்து தகவல்களை விரைவாக பெறுவதற்கு ஏதுவாக இணையதள இணைப்புகளின் திறனை அதிகரிக்க உத்தேசிக்கப்பட்டுள்ளது.

VI. நகர்ப்புற வறுமை ஒழிப்புத் திட்டம்

பொன்விழா ஆண்டு நகர்ப்புற வேலைவாய்ப்புத் திட்டம்

நகர்ப்புற வறுமையை குறைப்பது என்பது நம்முன் உள்ள பெரிய சவால்களில் ஒன்றாகும். “பொன்விழா ஆண்டு நகர்ப்புற வேலைவாய்ப்புத் திட்டம்” என்ற வறுமை ஒழிப்புத் திட்டம் தற்போது செயல்பாட்டில் உள்ளது. 2006-2007ஆம் ஆண்டில் இத்திட்டத்திற்கு மத்திய அரசு ரூ. 18.91 கோடியும், மாநில அரசு ரூ. 6.30 கோடியும் வழங்கின.

2006-2007ஆம் ஆண்டில் சுய வேலைவாய்ப்புத் திட்டத்தின் கீழ் நகர்ப்புற பெண்கள் மற்றும் குழந்தைகள் மேம்பாட்டு நிதி மானிய உதவியுடன் கூட்டுத் தொழில்கள் தொடங்க 3555 பெண்களுக்கு உதவி அளிக்கப்பட்டது. 3880 நகர்ப்புற ஏழை பயனாளிகளுக்கு, பயனாளி ஒருவருக்கு ரூ.2,000/- வீதம் திறன் மேம்படுத்தும் பயிற்சி அளிக்கப்பட்டது.

2007-2008-ஆம் ஆண்டில் 2500 நகர்ப்புற ஏழைகள் மானியத்துடன் கூடிய தனிநபர் கடன் பெறுவதற்கும், சுய உதவிக்குழுக்களைச் சார்ந்த 5000 நபர்கள் கூட்டுத் தொழில் தொடங்குவதற்கும் 10000 நகர்ப்புற பயனாளிகள், பயனாளி ஒருவருக்கு ரூ. 2,000/- வீதம் திறன் மேம்படுத்தும் பயிற்சி பெறவும் நிதியுதவி வழங்கப்படும்.

2007-2008-ஆம் ஆண்டில் நகர்ப்புறங்களைச் சார்ந்த 3605 சுய உதவிக்குழுக்களுக்கு பொன்விழா ஆண்டு நகர்ப்புற வேலைவாய்ப்புத் திட்டத்தின் கீழ் உதவிகளை அளிக்க திட்டமிடப்பட்டுள்ளது.

வறுமைக் கோட்டிற்கு கீழ்வாழும் குடும்பங்களின் கணக்கெடுப்பு பட்டியலை சரிபார்த்தல்

2003-2004-ம் ஆண்டில் நகர்ப்புறங்களில் வறுமைக் கோட்டிற்கு கீழ் வாழும் குடும்பங்கள் பற்றிய கணக்கெடுப்பு மேற்கொள்ளப்பட்டது. இந்தக் கணக்கெடுப்பின் சரித்தன்மை குறித்து மறுபரிசீலனை செய்ய கோரிக்கைகள் வரப்பெற்றதால் அந்த கணக்கெடுப்பின் முடிவுகளை மீண்டும் சரிபார்த்து தேவையான சேர்த்தல்/நீக்கல்/மாற்றம் செய்தல் ஆகியவற்றை மேற்கொள்ள அரசு ஆணையிட்டுள்ளது.

அதன்படி சரிபார்க்கும் பணி நடைபெற்றுவருகிறது. இப்பணி ஏப்ரல் 2007-ல் முடிக்கப்படும். எதிர்காலத்தில் ஏழை மக்களுக்கு வழங்கப்படவுள்ள நிதி உதவிகள் திருத்தப்பட்ட பட்டியலின்படி வழங்கப்படும்.

VII. பெருந்திட்டங்கள்

ஐவஹர்லால் நேரு தேசிய நகர்ப்புற புனரமைப்பு திட்டம்

ஐவஹர்லால் நேரு தேசிய நகர்ப்புற புனரமைப்பு திட்டம் 3.12.2005 அன்று மத்திய அரசால் தொடங்கப்பட்டது. இத்திட்டத்தில் பின்வரும் உட்கூறுகள் உள்ளன.

அ. நகர்ப்புற உள்கட்டமைப்பு மற்றும் ஆளுமைத் துணைத்திட்டம்

ஆ. நகர்ப்புற ஏழைகளுக்கான அடிப்படை வசதிகள் வழங்கும் துணைத் திட்டம்

1) நகர்ப்புற உள்கட்டமைப்பு மற்றும் ஆளுமைத் துணைத் திட்டம்

இத்திட்டத்தின் கீழ் தமிழ்நாட்டிலுள்ள சென்னை, மதுரை மற்றும் கோவை ஆகிய மூன்று நகரங்கள் உள்கட்டமைப்பு மேம்பாடு மற்றும் அடிப்படை வசதிகள் வழங்குவதற்கென தேர்வு செய்யப்பட்டுள்ளன. ஐவஹர்லால் நேரு தேசிய நகர்ப்புற புனரமைப்புத் திட்டத்தின் கீழ், நிதியுதவி பெற "நகர மேம்பாட்டு திட்டம்" தயாரிப்பது அவசியமான ஒன்றாகும். மதுரை மாநகராட்சி ரூ. 2,458 கோடி மதிப்பீட்டு அளவிலும், கோயம்புத்தூர் மாநகராட்சி ரூ. 3,186 கோடி மதிப்பீட்டு அளவிலும் நகர மேம்பாட்டு திட்டங்களை தயாரித்துள்ளன. இத்திட்டத்தின் கீழ், குடிநீர் வழங்கல் மற்றும் திடக்கழிவு மேலாண்மைக்கான 6 திட்டப் பணிகளை ரூ. 336.61 கோடி செலவில் செயல்படுத்திட மத்திய அரசு ஒப்புதல் அளித்துள்ளது.

2. நகர்ப்புற ஏழைகளுக்கான அடிப்படை வசதி திட்டம் (BSUP)

நகர்ப்புற ஏழைகளுக்கான அடிப்படை வசதித் திட்டமானது, ஐவஹர்லால் நேரு தேசிய நகர்ப்புற புனரமைப்புத் திட்ட (JNNURM) அம்சங்களில் ஒன்றாகும்.

2006-2007-ம் ஆண்டில் ரூ.829.32 கோடி மதிப்பீட்டிலான கீழ்க்காணும் 19 திட்டங்களுக்கு மத்திய அரசு அனுமதி வழங்கியுள்ளது.

வ. எண்	செயல்படுத்தும் அமைப்பு	திட்டங்களின் எண்ணிக்கை	திட்டத்தின் பெயர்	திட்ட மதிப்பீடு
--------	------------------------	------------------------	-------------------	-----------------

		எண்ணிக்கை		(ரூ.கோடியில்)
1	தமிழ்நாடு குடிசை மாற்று வாரியம்	1	எழில் நகர், சென்னை	257.54
2	தமிழ்நாடு குடிசை மாற்று வாரியம்	3	1. கோயம்புத்தூர்- அம்மன்குளம் - 41.03 2. மதுரை- பெரியார் நகர் -39.77 3. கோயம்புத்தூர்- உக்கடம் -55.35	136.15
3	நகராட்சி நிர்வாக ஆணையரகம்	5	1. திருவொற்றியூர் - 1.70 2. ஆலந்தூர் -10.19 3. கத்திவாக்கம் -0.93 4. அம்பத்தூர் -4.75 5. மாதவரம் -5.43	23.00
4	நகராட்சி நிர்வாக ஆணையரகம்	4	1. மதுரை மாநகராட்சி - 26.86 2. மதுரை மாநகராட்சி -103.58 3. கோயம்புத்தூர் மாநகராட்சி -58.82 4. கோயம்புத்தூர் மாநகராட்சி -199.00	388.26

5	பேரூராட்சிகள் இயக்குநரகம்	6	1. பள்ளிக்கரணை- 4.80 2. மாங்காடு- 2.52 3. திருநீர்மலை- 3.45 4. குன்றத்தூர்- 7.16 5. செம்பாக்கம்- 4.01 6. மீஞ்சூர்- 2.43	24.37
	மொத்தம்	19		829.32

3. சிறிய மற்றும் நடுத்தர நகரங்களுக்கான நகர்ப்புற உள்கட்டமைப்பு மேம்பாட்டுத்திட்டம் (UIDSSMT SCHEME)

இத்திட்டத்தின் முக்கிய நோக்கங்கள் :-

- நகரங்களில், உள்கட்டமைப்பு வசதிகளை மேம்படுத்துதல் மற்றும் நீண்டகாலம் நிலைத்திருக்கக்கூடிய பொதுச் சொத்துக்களை உருவாக்குதல் மற்றும் தரமான சேவைகளை வழங்குதல் ஆகியவற்றிற்கு உதவுதல்.
- உள்கட்டமைப்பு மேம்பாட்டுப் பணிகளில் பொது மக்கள் மற்றும் தனியார் பங்களிப்பினை அதிகப்படுத்துதல்.
- நகரங்களில் திட்டமிட்ட ஒருங்கிணைந்த மேம்பாட்டினை உருவாக்குதல்.

2006-07ம் ஆண்டில் இத்திட்டத்தின் கீழ் 23 நகராட்சிகளில் ரூ. 143.38 கோடி மதிப்பிலான சாலை மேம்பாடு மற்றும் வடிகால்/பாலம் கட்டும் பணிகள் செயலாக்கத்திற்கு எடுத்துக் கொள்ளப்பட்டன. இப்பணிகளுக்கென ரூ. 61.37 கோடி விடுவிக்கப்பட்டு பணிகள் நடைபெற்று வருகின்றன.

ரூ. 25 கோடி மதிப்பீட்டில் சாலை மற்றும் வடிகால் திட்டங்களை சங்கரன்கோவில், தேவகோட்டை, சிவகங்கை மற்றும் ஈரோடு நகராட்சிகளுக்கும், ரூ. 28.41 கோடி மதிப்பீட்டில், குடிநீர் திட்டங்களை விழுப்புரம், மறைமலைநகர், கரூர், தஞ்சாவூர், ஈரோடு, தேவகோட்டை மற்றும் சிவகங்கை நகராட்சிகளுக்கும், ரூ. 3.75 கோடி மதிப்பில் பாதாளச்சாக்கடை திட்டத்தினை மறைமலைநகர் நகராட்சிக்கும், ரூ. 3.58 கோடி மதிப்பில் நாமக்கல் நகராட்சியில் திடக்கழிவு மேலாண்மை திட்டத்தினை செயல்படுத்தவும் மத்திய அரசு ஒப்புதல் வழங்கியுள்ளது.

இத்திட்டங்கள் 2007-08ம் ஆண்டில் செயல்படுத்தப்படும்.

4. ஒருங்கிணைந்த வீட்டு வசதி மற்றும் குடிசை மேம்பாட்டுத் திட்டம் (IHSDP)

முன்பு இருந்த தேசிய குடிசைப் பகுதி மேம்பாட்டுத் திட்டம் மற்றும் “வாம்பே” (VAMBAY) திட்டங்களை ஒன்றிணைத்து “ஒருங்கிணைந்த வீட்டு வசதி மற்றும் குடிசை மேம்பாட்டுத் திட்டம்” (IHSDP) என்ற புதிய திட்டத்தை மத்திய அரசு உருவாக்கியுள்ளது. இத்திட்டத்தின் மூலம் நகரங்களில் குடிசைப் பகுதியில் வாழும் ஏழை மக்களின் வாழ்க்கை தரத்தை உயர்த்த நிதியுதவி வழங்கப்படுகிறது.

இம்மாநிலத்தில் நகர்ப்புறங்களில் உள்ள குடிசைப் பகுதியில் வாழும் ஏழை மக்களின் வாழ்க்கை தரத்தை இத்திட்டத்தின் மூலமாக உயர்த்த அரசு முடிவு செய்துள்ளது.

இத்திட்டத்தின்கீழ் ரூ. 146.06 கோடி மதிப்பீட்டிலான கீழ்க்காணும் 22 திட்டங்களுக்கு மத்திய அரசு அனுமதி வழங்கியுள்ளது.

வ.எண்	செயல்படுத்தும் அமைப்பு	திட்டங்களின் எண்ணிக்கை	திட்டத்தின் பெயர்	திட்ட மதிப்பீடு (ரூ.கோடியில்)
1	நகராட்சி நிர்வாக ஆணையரகம்	15	1. தர்மபுரி - 2.67 2.கொடைக்கானல் -1.87 3.மணப்பாறை - 2.01 4. சீர்காழி - 1.28 5.நாகப்பட்டினம் - 0.78 6. திருப்பத்தூர் - 3.45 7.ஈரோடு - 5.03 8.குமாரபாளையம் -0.76 9.புதுக்கோட்டை - 24.52 10.கும்பகோணம் - 13.14 11.தஞ்சாவூர் - 17.23 12.பட்டுக்கோட்டை- 21.97 13. உதகமண்டலம் - 12.68 14. மன்னார்குடி - 1.49 15.திருவாரூர் - 12.57	121.45
2	பேரூராட்சிகள் இயக்குநரகம்	7	1. மாமல்லபுரம்- 2.56 2. நந்திவரம் கூடுவாஞ்சேரி -3.69 3. திருக்கழுக்குன்றம்- 2.89 4. ஸ்ரீபெரும்புதூர் -4.28 5. வாலாஜாபாத் - 4.80 6. அச்சிரப்பாக்கம் -2.25 7. கருங்குழி- 4.14	24.61
	மொத்தம்	22		146.06

மேற்படி 22 திட்டங்களும் 2007-2008ம் ஆண்டில் செயலாக்கத்திற்கு எடுத்துக் கொள்ளப்பட உள்ளன.

VIII. தமிழ்நாடு நகர்ப்புற வளர்ச்சித் திட்டம்-III

74-வது அரசியலமைப்புத் திருத்தச் சட்டம், 1992-ன்படியும், முதலாவது மற்றும் இரண்டாவது மாநில நிதி ஆணையங்களின் பரிந்துரைகளின்படியும், தமிழ்நாடு நகர்ப்புறச் சீர்திருத்தங்கள் நடைமுறைக்குக் கொண்டு வரப்பட்டன. தமிழ்நாட்டில் உள்ள அனைத்து நகராட்சிகளும் இரண்டு இடக் கணக்கு முறையை கடைப்பிடித்து வருகின்றன. நகர்ப்புற உள்ளாட்சி அமைப்புகளில் மின்னணு ஆளுகையைச் செயல்படுத்தியது மற்றும் பொறியியல் சீர்திருத்தங்களை மேற்கொண்டது ஆகியவற்றின் மூலம் நகர்ப்புற சீர்திருத்தங்களை மேற்கொள்வதில் தமிழ்நாடு அனைத்து மாநிலங்களுக்கும் முன்னோடியாக உள்ளது.

தமிழ்நாடு நகர்ப்புற வளர்ச்சித் திட்டம் - III-ன் நோக்கம்

இத்திட்டத்தின் நோக்கங்கள் பின்வருமாறு :-

- (1) அடிப்படை உள்கட்டமைப்பு வசதிகளுக்கென நகர்ப்புற உள்ளாட்சி அமைப்புகளுக்கு நிலையான அடிப்படையில் நிதி வசதி ஏற்படுத்தி தரும் நிதி இடையீட்டாளராக தமிழ்நாடு நகர்ப்புற வளர்ச்சி நிதியத்தை மேம்படுத்துதல்.
- (2) நகர்ப்புற சீர்திருத்தங்களை வலுப்படுத்துவதுடன் அமைப்புகளின் வளர்ச்சி மற்றும் திறன் மேம்பாட்டினை ஒருங்கிணைத்தல்.
- (3) சென்னைப் பெருநகர் பகுதிகளில் சாலைகளை அகலப்படுத்துதல், ரயில்வே மேம்பாலங்கள் மற்றும் சுரங்கப் பாதை போன்ற போக்குவரத்து மேம்பாட்டுப் பணிகளை மேற்கொள்வதற்கென சென்னை பெருநகர வளர்ச்சிக் குழுமத்திற்கு மானியம் அளித்தல்.

தமிழ்நாடு நகர்ப்புற வளர்ச்சித் திட்டம் - III-ன் உட்கூறுகள் பின்வருமாறு :

நிறுவன மேம்பாடு

- (1) நகராட்சிப் பணியாளர்கள் மற்றும் தேர்ந்தெடுக்கப்பட்ட மக்கள் பிரதிநிதிகளின் செயல்திறனை அதிகரித்தல்
- (2) செய்தி மற்றும் தொடர்பு தொழில்நுட்பம்
- (3) நகராட்சிக் கடன் மேற்பார்வைப் பிரிவு
- (4) திட்டங்களை உருவாக்கும் வசதி
- (5) திட்ட மேலாண்மை மற்றும் செயல்பாட்டு உயர்வுச் செலவினங்கள்

தமிழ்நாடு நகர்ப்புற வளர்ச்சி நிதியம் மூலம் நகர்ப்புற முதலீடு

- 1 நகர்ப்புற உள்ளாட்சி அமைப்புகளுக்குக் கடன் தருதல்
- 2 நகர்ப்புற உள்ளாட்சி அமைப்புகளுக்கு மூலதன மானியம் வழங்குதல்
- 3 திட்ட மேம்பாட்டிற்கு அறிவுரை வழங்குதல்
- 4 சென்னைப் பெருநகர் வளர்ச்சிக் குழுமத்திற்குப் போக்குவரத்துத் திட்டங்களுக்கென மானியம் வழங்குதல்
- 5 சென்னைப் பெருநகர் வளர்ச்சிக் குழுமத்தின் திட்ட மேலாண்மை செயல்பாட்டு உயர்வுச் செலவினங்கள்

புதிதாகத் தேர்ந்தெடுக்கப்பட்டுள்ள நகர்ப்புற உள்ளாட்சி அமைப்புகளின் தேர்ந்தெடுக்கப்பட்ட உறுப்பினர்-களுக்கான புத்தறிவுப் பயிற்சி:

நகர்ப்புற உள்ளாட்சி அமைப்புகளுக்கு புதிதாக தேர்ந்தெடுக்கப்பட்ட உறுப்பினர்கள் அனைவருக்கும் உறுப்பினர்கள் மற்றும் நகர்மன்றத்தின் கடமைகள், பொறுப்புகள், அதிகாரங்கள் மற்றும் வரையறைகள், உள்ளாட்சி நிர்வாக மேலாண்மை, நிதி மேலாண்மையில் புதிய அணுகுமுறைகள் பற்றிய கீழ்க்காணும் பயிற்சிகள் கோயம்புத்தூரில் உள்ள தமிழ்நாடு நகரியல் பயிற்சி நிறுவனம் மூலம் நடத்தப்படுகிறது.

- 5 மாநகராட்சி மேயர்கள், மற்றும் மன்ற உறுப்பினர்களுக்கான புத்தறிவுப் பயிற்சித் திட்டம்
- 152 நகராட்சித் தலைவர்கள் மற்றும் துணைத்தலைவர்களுக்கான புத்தறிவுப் பயிற்சித் திட்டம்
- அனைத்து நகர்மன்ற உறுப்பினர்களுக்கான புத்தறிவுப் பயிற்சி
- நகர்மன்றங்களின் தேர்ந்தெடுக்கப்பட்ட பெண் உறுப்பினர்களுக்கு பெண்களுக்கான அதிகாரங்கள் குறித்த ஒருநாள் சிறப்பு பயிற்சிகள் திருச்சி மற்றும் கோயம்புத்தூரில் நடைபெற்றன. சென்னையில் இந்தப் பயிற்சி ஏற்கனவே நடத்தப்பட்டு விட்டது. மதுரையில் நடப்பாண்டில் இப்பயிற்சி முகாம்கள் நடத்தப்பட உள்ளது.
- நகராட்சி/மாநகராட்சி பொறியாளர்களுக்கு குடிநீர், கழிவுநீர் திட்டங்கள், நகர்ப்புற சாலைகள் மேம்பாடு மற்றும் அதன் தரக்கட்டுப்பாடு பற்றிய பயிற்சிகள் சென்னை பெருநகர் குடிநீர் மற்றும் கழிவுநீரகற்று வாரியம் மற்றும் அண்ணா பல்கலைக் கழகம் ஆகியவற்றின் மூலம் நடத்தப்படுகிறது. தமிழ்நாடு குடிநீர் வடிகால் வாரியம் மூலம் இப்பயிற்சிகள் நடப்பாண்டில் நடத்தப்பட உள்ளது.
- தேர்ந்தெடுக்கப்பட்ட உறுப்பினர்கள், அலுவலர்கள் மற்றும் அதிகாரிகளுக்கான மனித வள மேம்பாட்டு பயிற்சிகள் நடப்பாண்டிலும் நடத்தப்பட உள்ளது. மேலும் பல பயிற்சிகளும் திறன் மேம்படுத்தும் முயற்சிகளும் 2007-08 ஆம் ஆண்டில் பல்வேறு பிரிவுகளின் கீழ் நடத்திட உத்தேசிக்கப்பட்டுள்ளது.

நிதி ஆதாரம்

உட்பிரிவு வாரியாக நிதி முதலீடு செய்தல் பின்வருமாறு

ரூபாய்
கோடிகளில்

அ.	நிறுவன வளர்ச்சிக் கூறு	110.00
ஆ.	நகர்ப்புற முதலீட்டுக் கூறு	1150.00
இ.	சென்னைப் பெருநகர் வளர்ச்சிக் குழுமத்திற்கு மானியம்	665.00
	மொத்தம்	1925.00

திட்டம் உருவாக்குவதற்கான வசதி

நகராட்சிகளில் அடிப்படை உள்கட்டமைப்புத் திட்டங்களை உருவாக்குவதற்கும் மேற்பார்வை-வெதற்கும் நகராட்சி நிர்வாக ஆணையரகத்தில் திட்டம் உருவாக்குவதற்கான வசதியை அரசு ஏற்படுத்தியுள்ளது. தொழில் நுட்ப ரீதியாக சாத்தியமானதும், அதிக அளவு நிதி தேவைப்படக்கூடியதுமான திட்டங்களை தயாரித்திட நகர்ப்புற உள்ளாட்சி அமைப்புகள் இந்த வசதியினை பயன்படுத்திக் கொள்ளும். நகர்ப்புற உள்ளாட்சி அமைப்புகளுக்கான திட்டங்களை தயாரிப்பதற்கு இதுவரை 25 ஆலோசகர்கள் நியமிக்கப்பட்டுள்ளனர்.

நகர்ப்புற முதலீட்டுக் கூறுகள்

தமிழ்நாடு நகர்ப்புற மூன்றாவது வளர்ச்சித் திட்டத்தின் கீழ், பின்வரும் பணிகளுக்கு நிதியுதவி அளிக்கப்படும்.

1. சாலைகள்
2. குடிநீர் வழங்கல்
3. பாதாள சாக்கடைத் திட்டம்
4. திடக் கழிவு மேலாண்மை

தமிழ்நாடு நகர்ப்புற மூன்றாவது வளர்ச்சித் திட்டத்தின் கீழ் கீழ்க்காணும் திட்டங்களை செயல்படுத்துவதற்கு மாநில அளவிலான திட்ட ஒப்பளிப்பு குழு ஒப்புதல் வழங்கி உள்ளது.

வரிசை எண்	திட்டம்	திட்ட மதிப்பீடு (ரூ.கோடியில்)
1.	பேருந்து நிலையங்கள் கட்டுதல்/ நவீனப்படுத்துதல் 1. ஒசூர் - 6.90 2. வந்தவாசி - 3.50 3. பழனி - 6.60 4. பூந்தமல்லி - 2.00 5. பொள்ளாச்சி - 1.75	20.75
2	திருமணிமுத்தாறு ஆற்றினை மேம்படுத்துதல் நிலை-II (சேலம்)	31.50
3.	பாதாளச் சாக்கடைத் திட்டங்கள் 1.திருவாரூர்- 39.26 2.திருவண்ணாமலை- 28.93 3. தர்மபுரி - 16.53 4. கிருஷ்ணகிரி - 18.24 5.மாதவரம் - 26.80 6. விழுப்புரம் - 28.62 7.கொமாரபாளையம் - 14.72 8. இராசிபுரம் - 16.50 9. சின்னமனூர் - 10.16 10.பரமகுடி- 33.03 11. சங்கரன்கோவில் - 21.18 12.தென்காசி - 26.54 13.மேட்டூர் - 25.10 14. சத்தியமங்கலம் - 12.14 15. காபிசெட்டிபாளையம் - 21.88 16.பெரம்பலூர் - 22.42 17.திருவள்ளூர் - 34.76	396.81

4.	குடிநீர் வழங்கும் திட்டம் கத்திவாக்கம்	6.22
	மொத்தம்	455.28

IX. சுனாமி சீரமைப்புப் பணிகள்

தமிழ்நாட்டில் கடந்த 26.12.2004 அன்று ஏற்பட்ட சுனாமியால் திருவொற்றியூர், கத்திவாக்கம், கடலூர், நாகப்பட்டினம், வேதாரண்யம், குளச்சல் மற்றும் காயல்பட்டினம் ஆகிய நகராட்சிகள் பாதிக்கப்பட்டன.

இந்த 7 நகராட்சிகளிலும் கீழ்க்காணும் இரண்டு திட்டங்களின் கீழ் சுனாமி நிவாரணப் பணிகள் எடுத்துக் கொள்ளப்பட்டுள்ளன.

1) சுனாமி அவசர உதவித் திட்டம்

- அ) சுனாமி பாதிக்கப்பட்ட பகுதிகளில்
உள்கட்டமைப்பு வளர்ச்சிப் பணிகள்
- ஆ) சுனாமியால் பாதிக்கப்பட்ட மக்களுக்கு
வாழ்வாதாரப் பணிகள்

2) அவசர சுனாமி மறுசீரமைப்புத் திட்டம்

- அ) சுனாமி பாதிக்கப்பட்ட பகுதிகளில்
உள்கட்டமைப்பு வளர்ச்சிப் பணிகள்
- ஆ) சுனாமியால் பாதிக்கப்பட்ட மக்களுக்கு
வாழ்வாதாரப் பணிகள்

(1) சுனாமி அவசர உதவித் திட்டம்- (அ) உள்கட்டமைப்பு பணிகள்

பாதிக்கப்பட்ட நகராட்சிகளில் குடிநீர், சுகாதாரம், கட்டிடங்கள் கட்டுதல் மற்றும் சாலைகள் அமைத்தல் ஆகிய அடிப்படை வளர்ச்சிப் பணிகளை மேற்கொள்ள ரூ.36.60 கோடியை அரசு அனுமதித்துள்ளது. இத்தொகையிலிருந்து கடந்த 2005-06-ம் ஆண்டில் ரூ. 4.00 கோடியும், 2006-07ம் நிதியாண்டில் ரூ. 32.60 கோடியும் நகர்ப்புற உள்ளாட்சி அமைப்புகளுக்கு வழங்கப்பட்டது.

6 நகராட்சிகளில் எடுத்துக் கொள்ளப்பட்ட 45 பணிகளில், 3 பணிகள் முடிவற்றுள்ளன. மீதமுள்ள அனைத்து வேலைகளும் 2007-08-ம் ஆண்டு இறுதிக்குள் செய்து முடிக்கப்படும்.

ஆ) வாழ்வாதாரப் பணிகள்

அரசாணை (நிலை) எண். 288, வருவாய்த் துறை, நாள். 29.4.2006-ன்படி, ரூ. 2.015 கோடியும், அரசாணை (நிலை) எண். 785, வருவாய்த்துறை, நாள் 05.12.2006ன்படி ரூ. 3.726 கோடியும், சுனாமியால் பாதிக்கப்பட்ட மக்களுக்கு வாழ்வாதார திட்டங்களை மேற்கொள்ள அரசு நிதி வழங்கி உள்ளது. இத்தொகை முழுவதும், 1105 சுய உதவி குழுக்களுக்கு வழங்கப்பட்டது. மேலும் 504 புதிய சுய உதவி குழுக்களை உருவாக்கிட ரூ. 10.08 இலட்சமும் செலவிடப்பட்டு வருகிறது.

வேதாரண்யம் உப்பு உற்பத்தித் திட்டம்

சுனாமியால் பாதிக்கப்பட்ட பகுதிகளில் வாழும் உப்பள தொழிலாளர்கள் மற்றும் உப்பு உற்பத்தியாளர்களின் வாழ்வாதார மேம்பாட்டிற்காக அப்பகுதியின் உள்கட்டமைப்பு வசதிகள் புனரமைக்கப்படும் பணி ரூ. 1.60 கோடி செலவில் நடைபெற்று வருகிறது. இத்திட்டம் சுமார் 700 குடும்பங்களுக்கு நேரிடையாகவும், சுமார் 5000 குடும்பங்களுக்கு மறைமுகமாகவும் வாழ்வாதார வாய்ப்பினைப் பெருக்கிட துணை புரியும்.

2) அவசர சுனாமி மறுசீரமைப்புத் திட்டம்

சுனாமியால் பாதிக்கப்பட்ட நகராட்சிகளில் அவசர சீரமைப்புத் திட்டத்தின் கீழ் உள்கட்டமைப்பு வசதிகளுக்கான பணிகளை மேற்கொள்ள அரசாணை (நிலை) எண். 835, வருவாய் (என்.சி.4) துறை, நாள். 20.12.06-ல் ரூ. 14.25 கோடிக்கு அரசு ஒப்புதல் அளித்துள்ளது. இதில் ரூ. 2.00 கோடி விடுவிக்கப்பட்டுள்ளது. மீதமுள்ள 12.25 கோடி ரூபாய் சுனாமியால் பாதிக்கப்பட்ட நகரங்களில் உள்கட்டமைப்பு வசதிகளை ஏற்படுத்த 2007-2008-ம் நிதியாண்டில் விடுவிக்கப்படும். இப்பணிகள் யாவும் போர்க்கால அடிப்படையில் செயல்படுத்தப்பட்டு 2007-2008-ம் ஆண்டு இறுதிக்குள் முடிக்கப்படும்.

X. நிதி மேலாண்மை

இரண்டாவது மாநில நிதி ஆணையத்தின் பரிந்துரைகளின் பேரில் மாநிலத்தின் சொந்த வரி வருவாயில் 8 சதவீத தொகை உள்ளாட்சி அமைப்புகளுக்கு பகிர்வு நிதியாக வழங்கப்படுகிறது. அதன்படி 2006-07-ம் ஆண்டில் 6 மாநகராட்சிகள் 102 நகராட்சிகள் மற்றும் 50 மூன்றாம் நிலை நகராட்சிகளுக்கு ரூ. 638.02 கோடி பகிர்வு நிதியாக வழங்கப்பட்டது.

12-வது மத்திய நிதி ஆணைய மானியங்கள்

12-வது மத்திய நிதி ஆணையத்தின் பரிந்துரைகளின் அடிப்படையில் தமிழ்நாட்டிலுள்ள நகர்ப்புற உள்ளாட்சி அமைப்புகளுக்கு 2005-06 ஆம் ஆண்டு முதல் 2009-10 ஆம் ஆண்டு வரையிலான காலத்திற்கு மத்திய அரசு ரூ. 572 கோடி ஒதுக்கீடு செய்துள்ளது. 2006-07-ம் ஆண்டில் நகர்ப்புற உள்ளாட்சி அமைப்புகளுக்கு ரூ. 82.30 கோடி இரு தவணைகளில் விடுவிக்கப்பட்டுள்ளது. இதே அளவு தொகை 2007-08 ஆம் ஆண்டிலும் 152 நகராட்சிகள் மற்றும் 6 மாநகராட்சிகளுக்கு வழங்கப்படும்.

இத்தொகையின் 50 விழுக்காடான ரூ. 41.15 கோடி, நகராட்சி மற்றும் மாநகராட்சிகளில் திடக்கழிவு மேலாண்மை திட்டத்திற்காக பயன்படுத்தப்படும்.

மதுரை மாநகராட்சி

ஜவஹர்லால் நேரு தேசிய நகர்ப்புற புனரமைப்புத் திட்டம் செயல்படுத்தப்படும் நகரங்களில் மதுரை மாநகராட்சியும் ஒரு நகரமாகத் தெரிவு செய்யப்பட்டுள்ளது.

இரண்டாவது வைகை குடிநீர் விநியோகத் திட்டம் ரூ 48.87 கோடி செலவில் செயல்படுத்தப்பட்டு வருகிறது. இதனால் தனிநபர் குடிநீர் விநியோக அளவு தற்போதைய 65 லிட்டரிலிருந்து 110 லிட்டராக உயரும். வைகை ஆற்றின் குறுக்கே மேலக்கால், கோச்சடை மற்றும் மணலூர் ஆகிய மூன்று இடங்களில் ரூ. 4.80 கோடி மதிப்பில், தடுப்பணைகள் கட்டுவதற்கான திட்டத்திற்கு 2.2.2007ல் மத்திய அரசு ஒப்புதல் வழங்கியுள்ளது. இதன் விளைவாக மதுரை மாநகராட்சி தனிநபர் ஒருவருக்கு தினந்தோறும் 125 லிட்டர் குடிநீர் வழங்கமுடியும். திடக்கழிவு மேலாண்மை திட்டத்தினை நவீனப்படுத்தவும் குப்பையிலிருந்து இயற்கை உரம் தயாரிக்கவும் ரூ. 74.80 கோடி மதிப்பிலான திட்டத்திற்கு மத்திய அரசு ஒப்புதல் அளித்துள்ளது. நகர்ப்புற ஏழை மக்களுக்கான அடிப்படை வசதி திட்டத்தின் கீழ், நகர்ப்புற குடிசை வாழ் மக்களுக்கு அடிப்படை வசதி ஏற்படுத்தி தர ரூ. 130.43 கோடிக்கான திட்டத்திற்கு மத்திய அரசு ஒப்புதல் வழங்கியுள்ளது. இத்திட்டத்தின் மூலம், 12078 குடிசைகள் மற்றும் ஒட்டு வீடுகள் கான்கிரீட் வீடுகளாக மாற்றப்படும். 79 குடிசைப்பகுதிகளில் உள்கட்டமைப்பு வசதிகளை மேம்படுத்த, ரூ. 19.32 கோடி ஒப்புதல் வழங்கப்பட்டுள்ளது. பாதை மற்றும் கால்வாய் ஓரங்களில் ஆக்கிரமிப்பு செய்து, குடியிருந்து வரும், 1500 குடும்பங்களுக்குத் தமிழ்நாடு குடிசை மாற்று வாரியம் ரூ. 39.88 கோடி செலவில், இரண்டு ஆண்டுகளில் புதிய குடியிருப்புகளில் குடியமர்த்தும் பொருட்டு வீடுகள் கட்டித்தர உத்தேசித்துள்ளது. இந்த கட்டுமான பணிகள் 2 ஆண்டுகளில் முடிவடும்.

மையச் சந்தை (சென்ட்ரல் மார்க்கெட்டினை) நகருக்கு வெளியே ரூ. 58 கோடி செலவில், இடமாற்றம் செய்ய உத்தேசிக்கப்பட்டுள்ளது. அருள்மிகு மீனாட்சி அம்மன் ஆலையத்திற்கு அருகே ரூ. 7.60 கோடி செலவில் அடுக்கு நிலை வாகன நிறுத்துமிடம் கட்டுவதற்கு உத்தேசிக்கப்பட்டுள்ளது. தற்போதைய மூலக்கரை மயானம், ரூ. 26.15 இலட்சம் செலவில் நவீன எரிவாயு மயானமாக மாற்றியமைக்கப்பட உள்ளது. மேலும், புதுார் பகுதியில், பொது மக்கள் பங்களிப்புடன், ரூ. 80 இலட்சம் மதிப்பீட்டில், நவீன எரிவாயு மயானம் அமைக்க உத்தேசிக்கப்பட்டுள்ளது. அனுப்பானடி பகுதியில், ஒரு நவீன இறைச்சிக் கூடம் ரூ. 75 இலட்சம் செலவில் அமைக்க உத்தேசிக்கப்பட்டுள்ளது.

மதுரை மாநகராட்சியில் பாதாளச் சாக்கடைத் திட்டம் 5 கட்டங்களாக ரூ. 165 கோடி மதிப்பீட்டில் செயல்படுத்தப்பட்டு வருகிறது.

மாநகராட்சியில் உள்ள ஆரம்ப பள்ளிகள், உயர் நிலை பள்ளிகள் மற்றும் மேல்நிலைப் பள்ளிகள் ஆகியவற்றின் உள்கட்டமைப்பு வசதிகளை, ரூ. 2.50 கோடி செலவில் நடப்பு நிதியாண்டில் மேம்படுத்தத் திட்டமிடப்பட்டுள்ளது. அருள்மிகு மீனாட்சி அம்மன் திருக்கோயிலைச் சுற்றியுள்ள பகுதிகளில் கான்கிரீட் சாலைகள், நடைபாதைகள், மற்றும் புல்தரைகள் அமைத்து அழகுபடுத்திட, அரசு ரூ. 2.60 கோடிக்கு ஒப்பளிப்பு செய்துள்ளது. இப்பணிகள் 2007-08ல் செய்து முடிக்கப்படும்.

கோயம்புத்தூர் மாநகராட்சி

ஐவஹர்லால் நேரு தேசிய நகர்புற புனரமைப்பு திட்டத்தின் கீழ், நகர மேம்பாட்டுப் பணிகள் ரூ. 3186 கோடி செலவில், 7 ஆண்டுகளில் மேற்கொள்ளும் வகையில் “நகர வளர்ச்சித் திட்டம்” மாநகராட்சியால் தயாரிக்கப்பட்டது. இதே திட்டத்தின் கீழ் பில்லூர் இரண்டாவது குடிநீர் விநியோகத் திட்டம் ரூ. 113.74 கோடி செலவில் மேற்கொள்ள மத்திய அரசு ஒப்புதல் அளித்துள்ளது. ஒருங்கிணைந்த திடக்கழிவு மேலாண்மை திட்டம் ரூ 96.51 கோடி செலவில் நிறைவேற்றப்பட உள்ளது.

ஐவஹர்லால் நேரு தேசிய நகர்புற புனரமைப்பு திட்டத்தின் கீழ், முதல் கட்டமாக, மாநகராட்சிப் பகுதியில் தற்போது 80 குடிசைப் பகுதிகளில் வசித்து வரும் 12,630 குடும்பங்களுக்கு ரூ. 258.75 கோடி செலவில், தனித்தனியான மற்றும் அடுக்குமாடி வீடுகள் கட்டித் தரப்படும். இம்மாநகராட்சியில் பாதாளச் சாக்கடைத் திட்டம் விடுபட்ட பகுதிகளுக்கும் மாநகராட்சியை ஒட்டியுள்ள இதர நகர் பகுதிகளுக்கும் ரூ. 200 கோடி செலவில் நிறைவேற்றப்படும். மழைநீர் வடிகால்கள் புனரமைக்கப்படுவதோடு புதிய வடிகால்களும் ரூ. 200 கோடி செலவில் கட்டப்படும். நகரில் உள்ள 8 நீர் நிலைகளின் கரைகள் இருபுறமும் உயர்த்தி தூர்வாரும் பணி ரூ.70 கோடி செலவில் நிறைவேற்றப்படும்.

மாநகரின் போக்குவரத்து நெரிசலை தவிர்ப்பதற்கு உள் வட்ட சாலைகள் ரூ.500 கோடி மதிப்பீட்டில் மேம்படுத்தப்பட்டு நவீனப்படுத்தப்படும். முதல் கட்டமாக உக்கடம் , சிங்காநல்லூர் மற்றும் கண்ணப்ப நகர் ஆகிய மூன்று இடங்களில் நவீன இறைச்சிக் கூடங்கள் ரூ.2.50 கோடி செலவில் கட்டப்பட உள்ளது. நவீன மாமன்றக் கூடம் ரூ 1 கோடி செலவில் கட்டப்படும். 2007-08 நிதியாண்டில் பள்ளிகளுக்கு கூடுதல் கட்டிடம் கட்ட மற்றும் கணினிகள் வாங்க ரூ 7 கோடி செலவிடப்படும்.

சேலம் மாநகராட்சி

சேலம் மாநகருக்கு தனியாக ஒரு குடிநீர்த் திட்டம் செயல்படுத்தப்பட உள்ளது. சேலம் மாநகராட்சியில் ரூ. 149.39 கோடி செலவில் புதிய பாதாளச் சாக்கடைத் திட்டத்திற்கான விரிவான திட்ட அறிக்கை மற்றும் விரிவாக மதிப்பீடு கலந்தாலோசகரால் தயாரிக்கப்பட்டுள்ளது. 2007-2008ம் நிதியாண்டில் 22 கி.மீ நீளமுள்ள மண் சாலைகள் ரூ. 2.50 கோடி மதிப்பீட்டில் தார்சாலைகளாக மாற்ற உத்தேசிக்கப்பட்டுள்ளது.

2007-2008ம் நிதியாண்டில் மணியனூர் பகுதியில் நவீன வசதிகளுடன் கூடிய மற்றொரு இறைச்சிக் கூடம் ரூ. 30 இலட்சம் மதிப்பீட்டில் கட்ட உத்தேசிக்கப்பட்டுள்ளது. அம்மாபேட்டை மண்டலத்தில் அண்ணா மருத்துவ மனையை ரூ. 30 இலட்சம் செலவில் மேம்படுத்த உத்தேசிக்கப்பட்டுள்ளது. திருமணிமுத்தாறு நதி மேம்பாட்டு திட்டம் பகுதி - II ன் கீழ், 5.66 கி.மீ நீளத்திற்கு திருமணிமுத்தாற்று வழித்தடம் கான்கிரீட் பலகைகள் பதியப்பட்டு மேம்படுத்தப்படும். போக்குவரத்து நெரிசலை தவிர்க்க 3 பாலங்கள் ஆற்றின் குறுக்கே அமைக்கப்பட உள்ளது. 2007-2008ம் ஆண்டில் 10 மாநகராட்சி பள்ளிகளில் புதிய வகுப்பறை கட்டுதல், மற்றும் இதர வசதிகள் செய்தல் போன்ற பணிகளை ரூ. 1.10 கோடி மதிப்பீட்டில் மேற்கொள்ள உத்தேசிக்கப்பட்டுள்ளது.

2007-2008ம் நிதியாண்டில் சேலம் மாநகராட்சிக்குப் புதிய அலுவலக கட்டிடம் ரூ. 5 கோடி மதிப்பீட்டில் கட்ட உத்தேசிக்கப்பட்டுள்ளது. திடக்கழிவு மேலாண்மைத் திட்டத்தின் கீழ் ரூ. 20 கோடி மதிப்பீட்டில் நவீன திடக்கழிவு மேலாண்மை களம் அமைத்து விஞ்ஞான முறையில் திடக்கழிவுகளை அழிக்க உத்தேசிக்கப்பட்டுள்ளது. மாநகராட்சி பகுதியில் தற்சமயம் உள்ள நான்கு திடக்கழிவு குப்பை கிடங்குகளை மாற்று நிலையங்களாக ரூ. 10 கோடி செலவில் மாற்றி அமைக்க உத்தேசிக்கப்பட்டுள்ளது.

திருச்சிராப்பள்ளி மாநகராட்சி

மாநகராட்சியுடன் புதிதாகச் சேர்க்கப்பட்ட பகுதிகளுக்கு சமச்சீராக குடிநீர் வழங்க ரூபாய் 86.25 கோடி மதிப்பிலான விரிவான திட்ட அறிக்கை தயாரிக்கப்பட்டுள்ளது. இப்பணியினை நடப்பு நிதியாண்டில் செயல்படுத்த உத்தேசிக்கப்பட்டுள்ளது. திருச்சி - திருவரங்கம் பாதாள சாக்கடைத் திட்டம் ரூபாய் 116.67 கோடி திட்ட மதிப்பீட்டில் மேற்கொள்ளப்பட்டது. மேற்படி பணிகள் நடப்பாண்டில் தமிழ்நாடு குடிநீர் வடிகால் வாரியத்தால் முடிக்கப்படும். புதிதாக சேர்க்கப்பட்ட பகுதிகளில் தோராயமாக ரூ.160 கோடி செலவில் இரண்டாம் கட்ட பாதாளச் சாக்கடைத் திட்டத்தை நிறைவேற்ற உத்தேசிக்கப்பட்டுள்ளது. செட்டிப்பள்ளம் பாலம் கட்டும் பணி ரூ. 97.30 இலட்சம் மதிப்பீட்டில் 2007-08 ம் நிதி ஆண்டில் எடுத்துக் கொள்ளப்படும். ஒருங்கிணைந்த பேருந்து நிலையம் அமைப்பதற்கான பணிகள் நடப்பாண்டில் எடுத்துக் கொள்ளப்படும். திருச்சிராப்பள்ளி மத்தியப் பேருந்து நிலையத்தினை ஒட்டியுள்ள இரயில்வேத் துறைக்குச் சொந்தமான 11204 ச.மீ பரப்பளவுள்ள நிலம் மாநகராட்சிப் பொது நிதியிலிருந்து ரூ. 566.41 லட்சம் செலவில் கையகப்படுத்தப்பட்டுள்ளது. இந்த இடத்தில் மையப் பேருந்து நிலையம் விரிவாக்கப்பட உள்ளது. 2007-08ஆம் நிதி ஆண்டில் மத்திய பேருந்து நிலைய விரிவாக்கப் பணிக்காக ரூ. 124 இலட்சம் மாநகராட்சி வரவு செலவு திட்டத்தில் ஒக்கீடு செய்யப்பட்டுள்ளது. நடப்பாண்டில் ரூ.40 லட்சம் மதிப்பீட்டில் நவீன எரிவாயு தகன மேடை கருமண்டபம் மயானத்தில் அமைக்கப்படும். இது நடப்பாண்டில் கட்டி முடிக்கப்படும். 2007-2008ம் ஆண்டில் மாநகராட்சிக்குட்பட்ட பகுதி வழியாக செல்லும் வாய்க்கால்களில் தூர்வாரும் பணி மேற்கொள்வதற்காக வரவு செலவு திட்டத்தில் ரூ.50 லட்சம் ஒதுக்கீடு செய்யப்பட்டுள்ளது.

திருநெல்வேலி மாநகராட்சி

மேலப்பாளையம் மண்டலம் , வார்டு எண் 19, 26 மற்றும் 27க்குட்பட்ட பகுதிகளுக்கு ரூ. 4.50 கோடி மதிப்பீட்டில் புதிய குடிநீர்த் திட்டம் செயல்படுத்தப்படும். இது தவிர தச்சநல்லூர் மண்டலம் வார்டு எண் 8,9 மற்றும் 10க்குட்பட்ட பகுதிகளுக்கு ரூ. 3.90 கோடி மதிப்பீட்டில் புதிய குடிநீர்த் திட்டம் செயல்படுத்தப்படும்.

மாநகராட்சியில் பாதாளச் சாக்கடைத் திட்டம் விடுபட்ட பகுதிகளுக்கு ரூ. 8.77 கோடி மதிப்பீட்டில் மேற்கொள்ளப்படும். மாநகரின் பல்வேறு பகுதிகளில் 500 புதிய தெருவிளக்குகள் ரூ. 25 இலட்சம் மதிப்பீட்டில் அமைக்கப்படும். இந்த ஆண்டில் 30 கி.மீ நீளத்திற்கான மண் சாலைகள் மற்றும் 45 கி.மீ நீளத்திற்கான கருங்கல் ஐல்லி சாலைகளை தார்ச்சாலைகளாக ரூ. 7.50 கோடி மதிப்பீட்டில் மாற்றியமைக்க உத்தேசிக்கப்பட்டுள்ளது.

மாகராட்சி கட்டிடங்களில் இயங்கும் அரசு பள்ளிகளில் கல்வி நிதி மூலம் ரூ.1 கோடி மதிப்பீட்டில் மேம்பாட்டு பணிகள் மேற்கொள்ளப்படும். 5 சிறுவர் பூங்காக்கள் ரூ. 50 இலட்சம் செலவில் மேம்படுத்தப்படும்.

மாநகராட்சி பராமரிப்பில் உள்ள மயானங்கள் ரூ.7 இலட்சம் செலவில் மேம்படுத்தப்படும்.

பேரூராட்சிகள்

தமிழ்நாடு மாவட்ட நகராட்சிகள் சட்டம், 1920ன் கீழ் பேரூராட்சிகள் நிர்வகிக்கப்படுகின்றன. தமிழ்நாட்டில் உள்ள 561 பேரூராட்சிகள் வருமானத்தின் அடிப்படையில் நான்கு நிலைகளாக வகைப்படுத்தப்பட்டுள்ளன.

நிலை	பேரூராட்சிகளின் எண்ணிக்கை	வருமான வரம்பு
சிறப்பு நிலை	13	ரூ.20 இலட்சத்திற்கு மேல்
தேர்வு நிலை	245	ரூ.16 இலட்சத்திற்கு மேல்
முதல் நிலை	221	ரூ.8 இலட்சத்திற்கு மேல்
இரண்டாம் நிலை	82	ரூ.4 இலட்சத்திற்கு மேல்

நகரங்கள் பொருளாதார வளர்ச்சியின் உந்து சக்தியாகவும், பொதுமக்களின் சமூக மற்றும் பொருளாதார வளர்ச்சிக்கான வாய்ப்புகளை வழங்குவதற்காகவும் உள்ளன. பேரூராட்சிகளில் உள்ள மக்கள் தொகை 76,46,386 ஆகும். 2001ம் ஆண்டு மக்கள் தொகை கணக்கெடுப்பின்படி இது மாநிலத்தின் மொத்த மக்கள் தொகையில் 12 சதவீதமாகும். அருகாமையிலுள்ள ஊரகப் பகுதியிலிருந்து வந்து செல்லும் பெருவாரியான மக்களுக்கு சேவை மையங்களாக பேரூராட்சிகள் விளங்குகின்றன. பெரும்பாலான பேரூராட்சிகள் சுற்றுலா தலங்களாகவும், வழிபாட்டுத் தலங்களாகவும், வரலாற்று பெருமை வாய்ந்த நகரங்களாகவும் உள்ளன. எனவே, குடிநீர் வழங்கல், பொது சுகாதாரம், சாலைகள், தெருவிளக்குகள் போன்ற அடிப்படை உட்கட்டமைப்பு வசதிகளையும், இறைச்சி கூடங்கள், சுடுகாடு / இடுகாடுகள், பேருந்து நிலையங்கள் மற்றும் சந்தைகள் போன்ற பிற வசதிகளையும் போதுமான அளவிற்கு ஏற்படுத்த வேண்டியது அவசியமாகும். இந்நகரங்களுக்குத் தேவையான உட்கட்டமைப்பு வசதிகள் மற்றும் குடிமை வசதிகள் ஆகியவற்றை முழுமையாக வழங்கும் வகையிலான அணுகு முறையினை மேற்கொள்ள அரசு திட்டமிட்டுள்ளது.

நிர்வாக அமைப்பு

பேரூராட்சிகளின் நிர்வாகத்தை கவனித்துக் கொள்வதற்காக பேரூராட்சிகளின் இயக்ககம் 1981ம் ஆண்டு உருவாக்கப்பட்டது. பேரூராட்சிகளின் இயக்குநர் 561 பேரூராட்சிகளின் நிர்வாகத்தை கவனித்துக் கொள்வதுடன், இத்துறையின் தலைவராகவும் செயல்பட்டு வருகிறார். மாவட்ட அளவில் பேரூராட்சிகளைக் கண்காணிக்கும் பணியை மாவட்ட ஆட்சியர்கள் செய்து வருகின்றனர். இவ்வியக்ககத்தின் கீழ், பேரூராட்சிகளின் உதவி இயக்குநர்களைத் தலைமையாகக் கொண்டு 16 மண்டல அலுவலகங்கள் மாநிலத்தில் உள்ளன.

பேரூராட்சிகளின் செயல்பாடுகள்

பின்வரும் நகர் சம்பந்தமான பணிகளை, பயன்தரும் வகையில் வழங்குவதை இலக்காக பேரூராட்சிகள் கொண்டுள்ளன:-

- பாதுகாக்கப்பட்ட குடிநீர் வழங்கல்
- முறையான மழைநீர் மற்றும் கழிவுநீர் வடிகால்கள் அமைத்தல்
- திடக்கழிவு மேலாண்மை
- சாலைகள் அமைத்தல் மற்றும் பராமரித்தல்

- தெருவிளக்குகள் , மயானங்கள், இறைச்சி கூடங்கள் ஆகியவற்றை அமைத்தல்
- பொதுமக்களுக்கு பயன்படும் சந்தைகள், பேருந்து நிலையங்கள் மற்றும் சமுதாய கூடங்கள் அமைத்தல்
- பொது சுகாதார சேவைகள் போன்றவை.

பேரூராட்சிகளின் நிதி வருவாய் ஆதாரங்கள்

பேரூராட்சிகளின் வருவாய் பின்வரும் ஆதாரங்களின் மூலம் கிடைக்கப் பெறுகிறது:-

- சொத்துவரி
- தொழில்வரி
- கட்டணங்கள், வாடகை முதலானவை
- முத்திரைத்தாள் மீதான மேல்வரி
- கேளிக்கை வரி
- அரசின் மாநில பகிர்வு நிதி மானியம்
- பிற அரசு மானியங்கள்

மாநகராட்சிகளுக்கு அருகில் உள்ள நகரங்களுக்கான “நகர் வளர்ச்சித் திட்டம் “

"நகர் வளர்ச்சித் திட்டம்", நகரம் மற்றும் மாநகரங்களின் எதிர்கால வளர்ச்சியினைக் கவனத்தில் கொண்டு வடிவமைக்கப்பட்டதாகும். சென்னை நகர வளர்ச்சித் திட்டத்தில், சென்னை பெருநகர எல்லைக்குட்பட்ட பகுதியில் உள்ள 20 பேரூராட்சிகள் இணைக்கப்பட்டுள்ளன. அதுபோல, மதுரை மற்றும் கோயம்புத்தூர் மாநகராட்சிகளை சுற்றியுள்ள பேரூராட்சிகளும், இந்நகரங்களுக்கான நகர வளர்ச்சித் திட்டத்தில் இடம் பெற்றுள்ளன.

மாவட்ட திட்டக்குழு

மாவட்டத்தின் முழுமையான வளர்ச்சியை உறுதி செய்திட மாவட்ட திட்டக் குழுவில் பேரூராட்சிகள் உரிய பிரதிநிதித்துவம் பெற்றுள்ளன.

அடிப்படை வசதிகள் மற்றும் குடிமை சேவைகள்

குடிநீர் வழங்கல்

பேரூராட்சிகளில் வசிக்கும் அனைத்து மக்களுக்கும் நிர்ணயிக்கப்பட்ட அளவான நபர் ஒருவருக்கு நாள் ஒன்றுக்கு 70 லிட்டர் பாதுகாக்கப்பட்ட குடிநீர் வழங்கப்பட வேண்டும் என்பதை உறுதி செய்வதை இலக்காக அரசு கொண்டுள்ளது. இந்த நோக்கத்தை நிறைவேற்ற, ஏற்கனவே நடைமுறையில் உள்ள திட்டங்களைப் பராமரிப்பதற்கும் குடிநீர் வழங்கலுக்கான புதிய ஆதாரங்களைக் கண்டறிந்து நடைமுறைப் படுத்துவதற்கும் அரசு முன்னுரிமை அளித்துள்ளது. 2006-07ம் ஆண்டில் ஜவஉறர்லால் நேரு தேசிய நகர்ப்புற புனரமைப்புத் திட்டம் மற்றும் சிறிய மற்றும் நடுத்தர நகர்ப்புறங்களுக்கான உள்கட்டமைப்பு மேம்பாட்டுத் திட்டம் ஆகிய திட்டங்களின் கீழ் ரூ. 114.64 கோடி மதிப்பீட்டில் 17 குடிநீர் வழங்கல் திட்டங்களுக்கு ஒப்புதல் பெறப்பட்டுள்ளது. 2007-08ம் ஆண்டில் மேலும் 14 பேரூராட்சிகளில் ரூ 25.55 கோடி மதிப்பீட்டில் குடிநீர் வழங்கும் திட்டம் செயல்படுத்தப்படும்.

சாலைகள் மற்றும் மழைநீர் வடிகால்கள்

மழைநீர் வடிகால்களுடன் கூடிய தரமான சாலை வசதிகளை வழங்குவது பேரூராட்சிகளின் முக்கிய கடமையாகும். 2006-07ம் ஆண்டில் சிறிய மற்றும் நடுத்தர நகர்ப்புறங்களுக்கான உள்கட்டமைப்பு மேம்பாட்டுத் திட்டத்தின் கீழ் ரூ.31.85 கோடி மதிப்பீட்டில் 28 திட்டங்களுக்கு ஒப்புதல் அளிக்கப்பட்டுள்ளது. மேலும், 260 கிலோ மீட்டர் நீளத்திற்கு மண் சாலைகளை தார்சாலைகளாக தரம் உயர்த்தவும் திட்டமிடப்பட்டுள்ளது.

தெருவிளக்குகள்

பேரூராட்சிகளில் பின்வரும் விவரப்படி 2,99,949 மின் விளக்குகள் தற்போது பராமரிக்கப்பட்டு வருகின்றன.

உயர் கோபுர மின் விளக்குகள்	208
பாதரச விளக்குகள்	2,374
சோடியம் ஆவி விளக்குகள்	45,045
குழல் விளக்குகள்	2,49,468
முற்றவை	2,854
மொத்தம்	2,99,949

மின்சாரத்தை சேமிக்கும் வகையில் குழல் விளக்குகளுக்கு பதிலாக ஒளிரும்அடர் மின் விளக்குகளை (CFL) படிப்படியாக அமைத்திட திட்டமிடப்பட்டுள்ளது.

பாதாளச் சாக்கடைத் திட்டம்

பேரூராட்சிப் பகுதிகளில் வசிக்கும் மக்களுக்குத் தூய்மையான சுற்றுப்புறத்தையும், ஆரோக்கியமான சூழலையும் வழங்குவதற்குப் பாதாளச் சாக்கடைத் திட்ட சேவை அவசியமான குடிமைப் பணியாகும். சென்னை பெருநகர எல்லைக்குட்பட்ட 20 பேரூராட்சிகளில், ஏற்கனவே அங்கீகரிக்கப்பட்ட போரூர் பேரூராட்சி நீங்கலாக, ஏனைய 19 பேரூராட்சிகளில் பாதாள சாக்கடைத் திட்ட வசதிகளை ஏற்படுத்திட திட்டமிடப்பட்டு, அதற்கான ஆய்வுப் பணிகள் நடைபெற்று வருகின்றன. மேலும் செவிலிமேடு, லப்பைகுடிக்காடு மற்றும் திருப்பத்துார் பேரூராட்சிகளில் 2007-08ம் ஆண்டில் பாதாளச் சாக்கடைத் திட்டத்தை நிறைவேற்றத் திட்டமிடப்பட்டுள்ளது.

தகன மேடைகளை நவீனப்படுத்துதல்

இடுகாடு/ சுடுகாடுகளில், குடிநீர் வசதி, மின்விளக்குகள், மயான பாதைகள் மற்றும் ஈமச்சடங்குகள் செய்யும் கூடங்கள் போன்ற அடிப்படை சேவைகளை அமைப்பது அரசின் முக்கிய குறிக்கோளாகும். பேரூராட்சிகளில் 2613 சிறிய மற்றும் நடுத்தர மயானங்கள் உள்ளன. சூலூர், துடியலூர் மற்றும் நாரவாரிக்குப்பம் ஆகிய பேரூராட்சிகளில் சுற்றுச் சூழல் பாதுகாப்புடன் தாவர எரிபொருள்களைக் கொண்டு வெப்பமூட்டி எரியூட்டும் தகன மேடைகள் அமைக்கும் பணி 2006-07ம் ஆண்டில் மேற்கொள்ளப்பட்டு நடைபெற்று வருகிறது. இப்பணிகள் முடிந்து, நடப்பு ஆண்டிலிருந்து இந்த நவீன மயானங்கள் செயல்படத் துவங்கும்.

திடக்கழிவு மேலாண்மை

நகர்ப்புற உள்ளாட்சிகளில் திடக்கழிவு மேலாண்மை என்பது முக்கியமான கடமையாகும். 2007-08ம் ஆண்டில் அனைத்து பேரூராட்சிகளிலும் 100 விழுக்காடு வீட்டுக்கு வீடு குப்பைகளைச் சேகரிக்கும் பணி அறிமுகப்படுத்தப்படும். பொது மக்கள் பங்கேற்புடன் முன்னோடித் திட்டமாக 100

பேரூராட்சிகளில், வீடுகளின் பின்புறத்தில் தாவரக் கழிவுகளைக் கொண்டு உரம் தயாரித்திட ஊக்குவிக்கப்படும். இது தொடர்பாக விழிப்புணர்வு பயிற்சி மற்றும் தொழில் நுட்ப ஆலோசனைகள் பொது மக்களுக்கு பேரூராட்சிகளால் வழங்கப்படத் திட்டமிடப்பட்டுள்ளது.

தனிநபர் வீட்டுக் கழிப்பறைகள்

வீட்டிற்கொரு கழிப்பறை கட்டும் நோக்கத்துடன் ஒரு திட்டம் 2006-07ம் ஆண்டில் துவக்கப்பட்டது. தனிநபர் கழிப்பறை கட்டுவதை ஊக்கப்படுத்திட ஒரு குடும்பத்திற்கு ஒரு கழிப்பறைக்கு ஊக்கத் தொகையாக ரூ 1000/- அரசால் வழங்கப்பட்டது. 2006-07ம் ஆண்டில் இத்திட்டத்தின் கீழ் 9000 கழிப்பறைகள் கட்டப்பட்டன. இத்திட்டத்தின் கீழ் நடப்பு ஆண்டில் 40000 தனி நபர் வீட்டு கழிப்பறைகள் கட்டுவதற்குத் திட்டமிடப்பட்டுள்ளது.

பூங்காக்கள் மற்றும் விளையாட்டுத் திடல்கள் மேம்பாடு

பேரூராட்சிப் பகுதிகளில் உள்ள பொது மக்களின் நலனுக்காகவும், குறிப்பாக சிறுவர்களுக்காகவும், விளையாட்டுத் திடல்கள் மற்றும் பூங்காக்கள் ஆகியவை பேரூராட்சிகளால் பராமரிக்கப்பட்டு வருகின்றன. 2006-07ம் ஆண்டில் 100 பூங்காக்கள் மற்றும் விளையாட்டுத் திடல்கள் உருவாக்கப்பட்டன. நடப்பு ஆண்டில் நகர ஊரமைப்பு துறையின் நிதி மற்றும் இதர திட்ட நிதி உதவியுடன் 75 பூங்காக்கள் மற்றும் விளையாட்டுத் திடல்களை மேம்படுத்திட திட்டமிடப்பட்டுள்ளது.

பொருளாதார தன்னிறைவு அடைதல்

பொன் விழா ஆண்டு நகர்ப்புற வேலை வாய்ப்பு திட்டம்

முழுமையான வளர்ச்சி அடைந்த பேரூராட்சிகளை உருவாக்குவதற்கு அரசு முன்னுரிமை அளித்துள்ளது. 2007-08ம் ஆண்டில் பொன் விழா ஆண்டு நகர்ப்புற வேலை வாய்ப்பு திட்டத்தின் மூலம் நகர்ப்புறங்களில் உள்ள சுய உதவிக் குழுக்கள் பொருளாதார தன்னிறைவு பெறும் வகையில், அவர்களுக்கு சுய வேலை வாய்ப்பு சூழல்களை உருவாக்கத் திட்டமிடப்பட்டுள்ளது.

திட்டங்கள்

ஐவஉறர்லால் நேரு தேசிய நகர்ப்புற புனரமைப்புத் திட்டம்

சென்னை, மதுரை மற்றும் கோயம்புத்தூர் மாநகராட்சிகளைச் சுற்றி அமைந்துள்ள பேரூராட்சிகளுக்கு இத்திட்டம் பொருந்தும். இத்திட்டத்தின் கீழ் 2006-07ம் ஆண்டில் ரூ 30.99 கோடி மதிப்பீட்டில் மூன்று திட்டங்களுக்கு ஒப்புதல் அளிக்கப்பட்டுள்ளது. நடப்பு ஆண்டிலும் இதே போல் பல்வேறு திட்டங்கள் செயல்படுத்தி திட்டமிடப்பட்டுள்ளது.

ஐவஉறர்லால் நேரு தேசிய நகர்ப்புற புனரமைப்புத் திட்டம் - நகர்ப்புற ஏழைகளுக்கான அடிப்படை சேவைகள் அளிக்கும் திட்டம்

மாநகராட்சி பகுதியை ஒட்டியுள்ள பேரூராட்சிகளில் "நகர்ப்புற ஏழைகளுக்கான அடிப்படை சேவைகள் அளிக்கும் திட்டம்" செயல்படுத்தப்படும். தேர்வு செய்யப்பட்ட குடிசைப் பகுதிகளில் முழுமையான வளர்ச்சிப் பணிகள் இத்திட்டத்தின் கீழ் மேற்கொள்ளப்படும். 2006-07ம் ஆண்டில் ரூ. 24.37 கோடி மதிப்பீட்டில் ஆறு திட்டங்கள் ஒப்புதல் அளிக்கப்பட்டுள்ளன. நடப்பு ஆண்டிலும் இது போன்ற திட்டங்கள் செயல்படுத்தி திட்டமிடப்பட்டுள்ளது.

சிறிய மற்றும் நடுத்தர நகரங்களுக்கான அடிப்படை வசதி மேம்பாட்டுத் திட்டம்

ஐவஉறர்லால் நேரு தேசிய நகர்ப்புற புனரமைப்புத் திட்டத்தின் கீழ் பயன்பெறும் பேரூராட்சிகள் தவிர ஏனைய பேரூராட்சிகள் அனைத்திற்கும் இத்திட்டம் பொருந்து-வதாகும். குடிநீர் வழங்கல், பாதாள சாக்கடைத் திட்டம், சாலைகள், திடக்கழிவு மேலாண்மை போன்ற திட்டங்கள் முன்னுரிமை அடிப்படையில் அனைத்து பேரூராட்சிகளிலும் செயல்படுத்தப்படும். 2006-07ம் ஆண்டில் 58 பேரூராட்சிகளில் ரூ.159.60 கோடி மதிப்பீட்டில் செயல்படுத்தி ஒப்புதல் அளிக்கப்பட்டுள்ளது. நடப்பு ஆண்டில் குடிநீர் வழங்கும் திட்டத்திற்கு முன்னுரிமை அளிக்கப்படும்.

ஒருங்கிணைந்த வீடுகள் மற்றும் குடிசைப் பகுதி மேம்பாட்டுத் திட்டம்

அகில இந்திய அளவில் செயல்பட்டு வந்த "தேசிய குடிசைப்பகுதி மேம்பாடு திட்டம்" மற்றும் "வால்மீகி அம்பேத்கார் ஆவாஸ் யோஜானா" ஆகிய திட்டங்களை ஒன்றிணைத்து, "ஒருங்கிணைந்த வீடுகள் மற்றும் குடிசைப்பகுதி மேம்பாட்டுத் திட்டம்" என்ற பெயரில் ஒரு புதிய திட்டத்தை இந்திய அரசு உருவாக்கியுள்ளது. நகர்ப்புறங்களில் வாழும் ஏழை மக்கள் பயன்பெறத்தக்க வகையில் குடிசை பகுதி மேம்பாட்டிற்காக இத்திட்டத்தின் கீழ் நிதி உதவி அளிக்கப்படும்.

இத்திட்டத்தின் கீழ் பேரூராட்சிகளில் வசிக்கும் குடிசை பகுதி மக்களின் வாழ்க்கைத் தரத்தை உயர்த்திடவும், தேவையான அடிப்படை வசதிகளை அளித்திடவும் அரசு திட்டமிட்டுள்ளது. 2006-07ம் ஆண்டில் ரூ. 24.60 கோடி மதிப்பீட்டில் 7 திட்ட வரைவுகள் ஒப்புதல்

அளிக்கப்பட்டுள்ளன. இதே போன்று 2007-08ம் ஆண்டிலும் வளர்ச்சித் திட்டங்கள் செயல்படுத்தப்-படவுள்ளன.

தமிழ்நாடு நகர்ப்புற வளர்ச்சித் திட்டம் - III

2007-08ம் ஆண்டில் பேரூராட்சிகளில் தமிழ்நாடு நகர்ப்புற வளர்ச்சி திட்டம்-III செயல்பட உள்ளது. இத்திட்டத்தின் மூலம் தேர்ந்தெடுக்கப்பட்ட மக்கள் பிரதிநிதிகள் மற்றும் பேரூராட்சி அலுவலர்கள் ஆகியோருக்கு திறனாக்கப் பயிற்சி அளித்திடவும், திட்ட உருவாக்கம், கணினிமயமாக்கலை வலுப்படுத்துதல் போன்ற செயல்பாடுகளை நடைமுறைப் படுத்திடவும் திட்டமிடப்பட்டுள்ளது.

மாவட்ட அளவிலான உயர்மட்டக் குழு

பேரூராட்சிப் பணியாளர்கள் தணிக்கைத் தடைகள் காரணமாக ஓய்வு பெறும் காலத்தில் அவதிக்குள்ளாவதால், தணிக்கைத் தடைகளைத் துரிதமாக முடித்திட ஏதுவாக, மாவட்ட ஆட்சியரை தலைவராகக் கொண்டு மாவட்ட அளவிலான உயர்மட்டக் குழு அரசால் அமைக்கப்பட்டுள்ளது.

கணினிமயமாக்கலுக்கான முயற்சிகள்

கணினிமயமாக்கலுக்கான ஆயத்தப்பணிகளில் ஒரு பகுதியாக ஐந்து வருவாய் மென்பொருட்கள் பேரூராட்சிகளில் உள்ள கணினிகளில் பொருத்தப்பட்டுள்ளன. 2007-08ம் ஆண்டில் கணினிமயமாக்கலை வலுப்படுத்தவும், கணினி மூலம் கண்காணிப்புப் பணியை மேற்கொள்ளவும், மேலும் 12 மென்பொருட்கள் பொருத்தப்படுவதற்கு திட்டமிடப்பட்டுள்ளது. மேலும், ஒவ்வொரு பேரூராட்சிக்கும் தேவையான கணினி வன்பொருள் மற்றும் மென்பொருள் வசதிகளை வழங்கிடவும், பேரூராட்சிகளுக்கு வலைதளம் உருவாக்கிடவும் திட்டமிடப்பட்டுள்ளது. இவையன்றி, கணினி மூலமாகவே தகவல் மேலாண்மை, கணக்குகளை கண்காணித்தல் போன்றவற்றை பேரூராட்சிகளில் மேற்கொள்ளவும், கண்காணிக்கவும் திட்டமிடப்பட்டுள்ளது.

ஆழிப்பேரலை (சுனாமி) தாக்குதலுக்குள்ளான பேரூராட்சி பகுதிகளில் நிவாரண/ மறுநிர்மாண பணிகள்

ஐந்து கடலோர மாவட்டங்களில் உள்ள 19 பேரூராட்சிகளில் ஆழிப் பேரலை தாக்குதலினால் உட்கட்டமைப்பு வசதிகளான சாலைகள், பாலங்கள், போன்றவை பாதிக்கப்பட்டதுடன் உயிரிழப்புகளும் ஏற்பட்டது. 2006-07ம் ஆண்டில் ஆசிய வளர்ச்சி வங்கி மற்றும் உலக வங்கி நிதியுதவியுடன் பின்வரும் ஆழிப்பேரலை நிவாரண புனரமைப்பு பணிகள் மேற்கொள்ளப்பட்டுள்ளன.

1. ஆழிப்பேரலை அவசரக்கால உதவித் திட்டம் (ஆசிய வளர்ச்சி வங்கி உதவியுடன்)

இத்திட்டம் ஆழிப்பேரலையால் பாதிக்கப்பட்ட 5 மாவட்டங்களில் உள்ள 19 பேரூராட்சிகளில் செயல்படுத்தப் -படுகிறது.

வ. எண்	செயல்படுத்தப்படும் திட்டங்கள்	பணிகள் எண்ணிக்கை	திட்டத் தொகுப்பு எண்ணிக்கை	பணிகளின் மதிப்பு (ரூ.லட்சத்தில்)
1	சாலைகள்	154	154	3050.13
2	கட்டிடங்கள்	15	11	425.65

3.	குடிநீர் வழங்கல்	33	15	123.25
4.	பொதுக் கழிப்பிடங்கள்	34	13	105.10
5.	திடக்கழிவு மேலாண்மை	38	38	666.15
6.	வாழ்வாதார பணிகள்	-	-	1243.50
மொத்தம்		274	231	5613.78

2.அவசர கால ஆழிப்பேரலை மறு நிர்மாண திட்டம் (உலக வங்கி நிதி உதவியுடன்)

இத்திட்டம் 6 மாவட்டங்களில் 18 பேரூராட்சிகளில் உள்ள 57 குடியிருப்பு பகுதிகளில் செயல்படுத்தப்படுகிறது.

வ.எண்	செயல்படுத்தப்படும் திட்டங்கள்	பணிகள் எண்ணிக்கை	திட்டத் தொகுப்பு எண்ணிக்கை	பணிகளின் மதிப்பு (ரூ.லட்சத்தில்)
1.	இணைப்பு சாலைகள் மற்றும் உட்புற சாலைகள்	72	37	903.03
2.	கட்டிடங்கள்	86	13	298.42
3.	தெருவிளக்குகள் மற்றும் வீட்டு மின் இணைப்புகள்	56	15	133.42
4.	பூங்காக்கள், சாலையோரத்தில் மரம் நடுதல், குடிநீர் வழங்கல், மழைநீர் வடிகால் அமைத்தல் போன்ற இதர பணிகள்	50	15	170.22
மொத்தம்		264	80	1505.09

மேற்கூறிய அனைத்து ஆழிப்பேரலை நிவாரண பணிகளும் 2007-08ம் ஆண்டில் முடிக்கப்பெறும்.

பகுதி - 2 திட்டங்கள்

2007-08ம் ஆண்டில் பின்வரும் செயல்பாடுகள் பகுதி- 2 திட்டத்தின் கீழ் மேற்கொள்ளப்படவுள்ளன.

1. மயானங்களை நவீனமயமாக்குதல்

நடப்பாண்டில், பேரூராட்சிகளில் சுற்றுச் சூழல் பாதுகாப்புடன் தாவர எரிபொருள்களை கொண்டு வெப்பமூட்டி, எரியூட்டும் நவீன தகன மேடைகள் சிட்லப்பாக்கம், ஒட்டன்சத்திரம் மற்றும் திருச்செந்தூர் பேரூராட்சிகளில் ரூ. 100.00 லட்சம் மதிப்பீட்டில் அமைக்கப்படவுள்ளன.

2. இறைச்சி கூடங்கள் நவீனமயமாக்குதல்

திருக்கழுக்குன்றம், நாரவாரிக்குப்பம், செங்கம், ஓமலூர், அவிநாசி, துடியலூர், கருமத்தம்பட்டி, லால்பேட்டை, அய்யம்பேட்டை மற்றும் ஆண்டிப்பட்டி ஆகிய 10 பேரூராட்சிகளில் இறைச்சிக் கூடங்கள் ரூ.100.00 லட்சம் செலவில் நவீனமயமாக்கப்படவுள்ளன.

3. தெருவிளக்குகள்

50 பேரூராட்சிகளில் ரூ 50.00 லட்சம் செலவில் 1000 ஒளிரும் அடர்மின் விளக்குகள் அமைத்திட திட்டமிடப்பட்டுள்ளது.

4. குடிநீர் வழங்கல் பராமரிப்பு

நிதி நிலையில் நலிவுற்ற 75 பேரூராட்சிகளில் ரூ. 200.00 லட்சம் மதிப்பீட்டில் குடிநீர் வழங்கல், பராமரிப்பு பணிகள், பழுது பார்த்தல் மற்றும் குடிநீர் வழங்குதலை விஸ்தரித்தல் போன்ற பணிகளை மேற்கொள்ள திட்டமிடப்பட்டுள்ளது.

5. பேரூராட்சி அலுவலக கட்டிடங்கள் கட்டுதல் மற்றும் பழுதுபார்த்தல்

பள்ளிப்பட்டு, அச்சரப்பாக்கம், மேல்பட்டாம்பாக்கம், செஞ்சி, மெலட்டூர், சுவாமிமலை, மல்லாங்கிணறு மற்றும் பளுகல் ஆகிய எட்டு பேரூராட்சிகளில் புதிய அலுவலக கட்டிடங்கள் கட்டவும், மொடக்குறிச்சி, கம்பைநல்லூர், நாகோஜனஉறள்ளி, கீரமங்கலம், எரியோடு, வேடச்சந்தூர், உப்பிடமங்கலம், டி.கல்லுப்பட்டி, எழுமலை, தாத்தையங்கார் பேட்டை, ஆத்தூர் மற்றும் திருவட்டார் ஆகிய 12 பேரூராட்சிகளில் மிகவும் பழுதடைந்துள்ள அலுவலக கட்டிடங்களை பழுது நீக்கம் செய்திடவும் ரூ. 140.00 லட்சம் செலவில் பணிகள் மேற்கொள்ளப்படவுள்ளன.

சென்னை மாநகராட்சி

சென்னை மாநகரை ஒரு உலகத்தரம் வாய்ந்த நகரமாக மாற்ற அரசு உறுதிபூண்டுள்ளது. அதற்குத் தேவையான அனைத்து முயற்சிகளையும் அரசு எடுத்து வருகிறது. இந்த முயற்சிகளில் சென்னை மாநகராட்சியின் பங்கு மிகவும் முக்கியமானதாகும். சென்னை மாநகரின் அடிப்படை தேவைகளான சாலை வசதி, தெரு விளக்குகள், பொது சுகாதாரம், மழைநீர் வடிகால், பூங்கா பராமரிப்பு போன்ற பணிகளை சென்னை மாநகராட்சி செயல்படுத்தி வருகிறது. மத்திய அரசின் ஜவஹர்லால் நேரு தேசிய நகர்ப்புற புனரமைப்பு திட்டத்தின்கீழ் சென்னை மாநகர மேம்பாட்டுத் திட்டம் ரூ.45,000 கோடி மதிப்பீட்டில் தயாரிக்கப்பட்டுள்ளது. இத்திட்டத்தில், சென்னை மாநகராட்சியின் மூலம் செயல்படுத்தப்படவுள்ள திட்டங்களின் மதிப்பீடு ரூ.3400 கோடி ஆகும். இதிலடங்கிய திட்டங்கள் யாவும் ஏழு ஆண்டுகளில் நிறைவேற்றவும் திட்டமிடப்பட்டுள்ளது. இத்திட்டங்கள் யாவும் செயலுக்கு வரும்போது சென்னை வாழ் மக்களின் வாழ்க்கைத் தரம் உயரும்.

ஜவஹர்லால் நேரு தேசிய நகர்ப்புற புனரமைப்புத் திட்டத்தின்கீழ், 2006-2007ம் ஆண்டில், ரூ.337 கோடிக்கான திட்டங்களுக்கு சென்னை மாநகராட்சி ஒப்புதல் பெற்றுள்ளது. இதில் ரூ.255 கோடி மதிப்பீட்டிலான திடக்கழிவு மேலாண்மைத் திட்டமும் ஒன்றாகும். இத்திட்டத்தின்படி சென்னையில் அமைந்துள்ள இரண்டு பெரிய குப்பை கொட்டும் வளாகங்களான பெருங்குடி மற்றும் கொடுங்கையூர் குப்பை கொட்டும் வளாகங்களில் அறிவியல் முறைப்படியான கழிவு நீக்க முறைகள் கையாளப்படுத்தப்படும். மேலும் திடக்கழிவுகளை உரிய முறையில் கொண்டு செல்வதற்கான வாகன வசதிகளும் செய்யப்படும்.

மேலும் ஜவஹர்லால் நேரு தேசிய நகர்ப்புற புனரமைப்புத் திட்டத்தின்கீழ் எட்டு இடங்களில் இரயில்வே சந்திக்கடவுகளை கடப்பதற்கு ஒரு உயர் மட்டப்பாலம், மூன்று மேம்பாலங்கள் மற்றும் நான்கு சுரங்கப் பாதைகளையும் கட்ட திட்டமிடப்பட்டுள்ளது. வில்லிவாக்கம், மணியக்கார சத்திரம் தெரு, கொருக்குப்பேட்டை, ஜோன்ஸ் ரோடு ஆகிய இடங்களில் சுரங்கப் பாதைகளும் பெரம்பூர், ரெங்கராஜபுரம் ரயில்வே சந்திக் கடவு மற்றும் கத்திவாக்கம் காக்கேன் பேசின் சாலை ஆகிய இடங்களில் மேம்பாலங்களும், அடையாறு ஆற்றின் குறுக்கே அமைந்துள்ள சாலையில் ஒரு உயர்மட்ட பாலம் அமைக்க மத்திய அரசு ஒப்புதல் வழங்கியுள்ளது. இப்பணிகள் யாவும் 2007-2008ம் ஆண்டில் செயலுக்கு எடுத்துக் கொள்ளப்பட்டு 18 மாதங்களில் நிறைவேற்றப்பட உள்ளன. இத்திட்டங்களுக்கான மொத்த மதிப்பீட்டில் 35 விழுக்காடுகள் மத்திய அரசின் மானியமாகவும், 15 விழுக்காடு தமிழ்நாடு அரசின் மானியமாகவும் சென்னை மாநகராட்சிக்கு வழங்கப்படும்.

இவை தவிர சென்னை மாநகராட்சி தனது சொந்த நிதி ஆதாரங்களைக் கொண்டு 2007-2008ம் ஆண்டில் மூலதனபணிகளை ரூ.285 கோடி மதிப்பீட்டில் செய்ய முடிவெடுத்துள்ளது. இதன்படி இந்த ஆண்டு செயல்படுத்தப்படவுள்ள சில முக்கிய பணிகள் பின்வருமாறு :-

- ❖ ரூபாய் 108 கோடி மதிப்பீட்டில் 750 கிலோ மீட்டர் நீளமுள்ள பேரூந்து மற்றும் உட்புற சாலைகள் சீரமைக்கப்படும்.
- ❖ குடிசைப் பகுதிகளில் 296 கிலோ மீட்டர் நீளமுள்ள சாலைகள் சிமெண்ட் கான்கிரீட் சாலைகளாக மாற்றி அமைக்கப்படும்.
- ❖ ரூபாய் 15 கோடி செலவில் மாநகராட்சி பள்ளிகளில் 200 புதிய வகுப்பறைகள் கட்டப்படும்.

- ❖ மாநகராட்சி பகுதிகளில் உள்ள 145 உடற்பயிற்சி கூடங்கள் அனைத்து வசதிகளுடன் மேம்படுத்தப்படும். மற்றும் 10 இடங்களில் புதிய உடற்பயிற்சி கூடங்களும் கட்டப்படும்.

பாலங்கள்

பெருகிவரும் போக்குவரத்து நெரிசலைக் குறைக்கும் பொருட்டு மேம்பாலங்கள் அமைப்பது தேவையானதாகும். 2006-2007 ம் ஆண்டில்,

1. பசும்பொன் முத்துராமலிங்கம் சாலை (சேமியர் சாலை) மற்றும் டர்ன்புல்ஸ் சாலை சந்திப்பு.
2. வடக்கு உஸ்மான் சாலை மற்றும் டாக்டர் எம்.ஜி.ஆர்.சாலை (கோடம்பாக்கம் நெடுஞ்சாலை),
3. கோபதி நாராயணா சாலை மற்றும் திருமலை சாலை சந்திப்பு,
4. உஸ்மான் சாலை மற்றும் துரைசாமி சாலை சந்திப்பு

ஆகிய நான்கு இடங்களில் ரூபாய் 58.52 கோடி மதிப்பீட்டில் மேம்பாலங்கள் கட்ட முடிவு செய்யப்பட்டுள்ளது. இப்பணிகளை துவங்குவதற்கு ஒப்பந்தப்புள்ளிகள் முடிவு செய்யப்பட்டு பணி ஆணைகள் யாவும் வழங்கப்பட்டு, பணிகள் துவங்கப்படவுள்ளது.

திடக்கழிவு மேலாண்மை மற்றும் சுகாதாரம்

இந்தியாவிலேயே முதன்முறையாக சென்னை மாநகராட்சியில்தான் உலகத் தரம் வாய்ந்த தனியார் நிறுவனத்தின் மூலம் திடக்கழிவுகளை அகற்றும் பணிகள் மேற்கொள்ளப்பட்டது. ஏழு ஆண்டுகளுக்கு வழங்கப்பட்ட குத்தகை காலம் பிப்ரவரி 2007ல் முடிவுக்கு வந்தது. இத்திட்டம் சிறப்புடன் செயல்படுவதைக் கருத்தில் கொண்டு தனியார் மூலம் திடக்கழிவுகளை அகற்றும் முறையை தொடர்ந்து பின்பற்றலாமென அரசு முடிவு செய்துள்ளது. மேலும், இத்திட்டத்தை 3, 6, 8, 10 மண்டலங்களில் தனியார் மூலம் செயல்படுத்திட அரசாணைகள் வழங்கப்பட்டுள்ளது. இதனை சென்னை மாநகராட்சியில் பணிபுரியும் ஊழியர்கள் எவருக்கும் பாதிப்பு இல்லாத வகையில் செயல்படுத்தவும் மாநகராட்சிக்கு அறிவுறுத்தப்பட்டுள்ளது.

சென்னை மாநகராட்சியில் உள்ள மயானங்கள் மாநகராட்சியின் பராமரிப்பில் இருந்த போதிலும் அங்கு சேவையாற்றி வந்த வெட்டியான்கள் என அழைக்கப்பட்டவர்கள் உரிமம் பெற்று பணிபுரிபவர்களாக இதுநாள்வரை இருந்து வந்துள்ளனர். இவர்களின் பணியின் முக்கியத்துவத்தைக் கருத்தில் கொண்டு இந்த ஊழியர்கள் அனைவரும் சென்னை மாநகராட்சி பணியாளர்களாக நியமிக்க சென்னை மாநகராட்சி முடிவெடுத்துள்ளது. இதன்படி புதிதாக, மயானங்களில் 195 உதவியாளர்கள் பணியிடங்கள் தோற்றுவிக்கப்பட்டு உரிமம் பெற்ற பணியாற்றி வந்தவர்கள் முறையான பணியிடங்களில் பணி அமர்த்தப்படுவார்கள்.

மொீனா அழகுபடுத்தும் திட்டம்

சென்னை மாநகரை அழகுபடுத்தும் விதமாக (1) புனித ஜார்ஜ் கோட்டை முன்புறம், (2) மொீனா கடற்கரை மற்றும் (3) எட்வர்ட் எலியட்ஸ் கடற்கரை பகுதியை ரூபாய் 25 கோடி செலவில் அழகுபடுத்த அரசாணைகள் பிறப்பிக்கப்பட்டுள்ளது. இப்பணிகள் சென்னை மாநகராட்சி மூலம் செயல்படுத்தப்படுகின்றன. இத்திட்டத்திற்கான செலவில் 25 விழுக்காடு சென்னை மாநகராட்சி மற்றும் 75 விழுக்காடு மாநில அரசாலும் வழங்கப்படும். இத்திட்டத்தின் கீழ் இப்பகுதிகளை அழகுபடுத்த விரிவான பெருந்திட்டம் தயாரிக்கும் பணி தற்போது நடைபெற்று வருகிறது. ஏப்ரல் 2007க்குள் இத்திட்டம் முடிக்கப்பட்டு மே 2007 முதல் பணிகள் துவங்கப்படும். அனைத்துப் பணிகளும் 2007-2008ம் ஆண்டுக்குள் முடிக்கப்படும்.

தமிழ்நாடு நகர்ப்புற வளர்ச்சி நிதியம்

தமிழகத்தின் வளர்ந்து வரும் நகரமயமாக்கல், தரமான உள்கட்டமைப்பு வசதிகளின் தேவையை அதிகரிக்கிறது. தமிழ் நாடு நகர்ப்புற வளர்ச்சி நிதி என்னும் பொறுப்பாட்சியை, பொது மற்றும் தனியார் முதலீட்டு பங்களிப்போடு வளர்ந்து வரும் உள்கட்டமைப்பு வசதிகளின் தேவை மற்றும் விநியோகித்தல் ஆகியவற்றின் இடைவெளியைக் குறைக்கும் நோக்கில், உள்ளாட்சி அமைப்புகளின் நிதித் தேவை மூலதனச் சந்தையுடன் இணைப்பதற்காக உருவாக்கியது. இது ICICI, HDFC மற்றும் IL & FS பங்களிப்போடு உருவானது. இந்த நிதியானது தமிழ்நாடு நகர்ப்புற உள்கட்டமைப்பு நிதி சேவைகள் நிறுவனம் மூலம் நிர்வகிக்கப்படுகிறது.

தமிழ்நாடு நகர்ப்புற வளர்ச்சி நிதியத்தின் குறிக்கோள்கள்

நகர்ப்புற உள்கட்டமைப்பு திட்டங்களுக்கு, நிதி அளிப்பதன் மூலம், நகர்ப்புற மக்களின் வாழ்க்கைத் தரத்தை மேம்படுத்துதல்

பொது மற்றும் தனியார் கூட்டு முயற்சி மூலமாக, உள்கட்டமைப்புகளில் தனியார் பங்கேற்க உதவுதல்

நகர்ப்புற ஏழைகளின் பிரச்சினைகளைத் தீர்க்க உதவும் வகையில் வளர்ச்சி திட்டங்களை நிறைவேற்றுவதற்கு மானிய நிதி எனும் துணைத் திட்டத்தைச் செயல்படுத்தல்

நகர்ப்புற உள்ளாட்சி அமைப்புகள் மூலதன சந்தையில் நிதி திரட்ட ஏதுவாக, அவற்றின் நிதி நிர்வாகத்தை மேம்படுத்துதல்

தமிழ்நாடு நகர்ப்புற வளர்ச்சி நிதியம் (TNUDF) இரண்டாவது தமிழ்நாடு நகர்ப்புற வளர்ச்சித் திட்டம் (TNUDF/II)

இத்திட்டத்தை 1999 முதல் 2004 வரை உலக வங்கியின் தொடர் நிதியளிப்பின் மூலம் வெற்றிகரமாக அமுல்படுத்தியது. மேலும் இதன் மூலம் மட்டுமல்லாமல், தமிழ்நாடு நகர்ப்புற வளர்ச்சி நிதி வெளிச்சந்தையில் கடன் பத்திரங்கள் வெளியிடுதல், உபயோகிப்பாளர்கள் பங்களிப்பு ஆகியவற்றின் மூலம் கூடுதல் நிதியை திரட்டியது.

தமிழ்நாடு நகர்ப்புற வளர்ச்சி நிதி, அடிப்படைக் கட்டமைப்பு பணிகளான, சாலைகள், குடிநீர் வழங்கல், மழைநீர் வடிகால், திடக்கழிவு மேலாண்மை, பாதாள சாக்கடைத் திட்டம் போன்ற திட்டங்களுக்கு நிதி வசதி அளிப்பதோடு மட்டுமல்லாமல் வணிக நோக்குடைய திட்டங்களான பேருந்து நிலையம், வணிக வளாகங்கள் ஆகியவற்றுக்கும் நிதி அளிக்கிறது.

தமிழ்நாடு நகர்ப்புற வளர்ச்சித் திட்டம் – III

இரண்டாவது தமிழ்நாடு நகர்ப்புற வளர்ச்சித் திட்டத்தின் சாதனைகளைத் தொடர்ந்து தமிழ்நாட்டு உள்கட்டமைப்பு வசதிகளை மேம்படுத்துவதெற்கென மூன்றாவது தமிழ்நாடு நகர்ப்புற வளர்ச்சித் திட்டம் உருவாக்கப்பட்டது. இத்திட்டத்தின் நோக்கங்கள் பின்வருமாறு:—

உள்ளாட்சி அமைப்புகளுக்கு தொடர்ந்து நிதி அளிக்கும் நோக்கத்தோடு செயல்படும், தமிழ்நாடு நகர்ப்புற வளர்ச்சி நிதியம் (TNUDF) என்னும் அமைப்பை, நிதி இடையீட்டளராக மேம்படுத்துதல்

நகர்ப்புற சீர்திருத்தங்களை பலப்படுத்துதல் மற்றும் இரண்டாவது திட்டத்தின் சாதனைகளைத் தொகுத்து, அத்திட்டத்தின் நிறுவன மற்றும் தொழில் நுட்பத் திறமைகளை மேம்படுத்துதல்

சென்னைப் பெருநகர வளர்ச்சிக் குழுமத்தின் ஆளுகைக்குட்பட்ட இடங்களில் சாலைகளை அகலப்படுத்துதல், சாலை மேம்பாலம், சாலை கீழ் பாலம் ஆகிய போக்குவரத்து துணைத் திட்டங்களை எடுத்துக் கொள்ள ஒரு மானிய நிதியை ஏற்றிடுத்துதல்.

இத்திட்டம் 19.10.2005 முதல் ஐந்தாண்டு காலத்திற்கு ரூ. 1884 கோடியில் (434 மில்லியன் அமெரிக்க டாலர்), நிறைவேற்றப்படவுள்ளது. ரூ. 1300 கோடி (300 மில்லியன் அமெரிக்க டாலர்) உலக வங்கி நிதி உதவியுடன் தொடங்கப்பட்டுள்ளது. இந்நிறுவனம், நிறுவன மேம்பாட்டுக் கூறு மற்றும் நகர்ப்புற முதலீட்டுக் கூறு என்ற இரண்டு பிரிவுகளைக் கொண்டது. நிறுவன மேம்பாட்டுக் கூறு என்பது தொழில்நுட்ப உதவி மற்றும் பயிற்றுவித்தல் மூலம் இத்திட்டத்தை மேம்படுத்துதல்.

நகர்ப்புற முதலீட்டுக் கூறு என்பது நகர்ப்புற உள்ளாட்சி அமைப்புகளுக்கு முதலீட்டு மானியம் மற்றும் கடன் வழங்குதல் ஆகியவற்றை உள்ளடக்கியது. உள்ளாட்சி அமைப்புகளின் தேவைக்கேற்ப அவற்றின் அடிப்படை கட்டமைப்பு வசதிகளான குடிநீர் வழங்குதல், கழிவுநீர் சேகரித்தல் மற்றும் சுத்திகரித்தல், திடக்கழிவு மேலாண்மை, மழை நீர் வடிகால், சாலைகள் மற்றும் பொது வசதிகளை மேம்படுத்துதல் இதன் முக்கிய நோக்கமாகும்.

தமிழ்நாடு நகர்ப்புற வளர்ச்சி நிதியம், தனது நிதி மேலாளரான தமிழ்நாடு நகர்ப்புற கட்டமைப்பு நிதி சேவைகள் நிறுவனம் மூலம் பல்வேறு உள்ளாட்சி அமைப்புகளுக்கு திட்ட ஆலோசனைகளும், நிதி ஆலோசனைகளும் மேலும் பல்வேறு கலந்தாய்வுப் பணிகளையும் அளிக்கிறது.

தமிழ்நாடு நகர்ப்புற வளர்ச்சி நிதியத்தின் துறைவாரியான ஒப்பளிப்பு

கடந்த 2006-2007 ம் நிதியாண்டில் (31.01.2007 வரை) ரூ.130.50 கோடி அளவிற்கு கடன் ஒப்புதல் அளிக்கப்-பட்டுள்ளது. இதனையும் சேர்த்து கடந்த நிதியாண்டு இறுதி வரை மொத்தமாக ரூ.1264.18 கோடி அளவிற்கு கடன் ஒப்புதல் அளிக்கப்பட்டுள்ளது.

பணிவாரியான ஒப்பளிப்பு தகவல்கள் கீழே கொடுக்கப்பட்டுள்ளது

பணி விவரம்	ரூ. கோடியில்	விழுக்காடு
பாதாள சாக்கடைத் திட்டம்	568.65	42.60
சாலைகள் மற்றும் பாலங்கள்	477.35	35.76
குடிநீர் வழங்கல்	216.80	16.24
திடக்கழிவு மேலாண்மை	34.52	2.59
பேருந்து நிலையம் மற்றும் வணிக வளாகம்	27.19	2.04
மழை நீர் வடிகால்	5.39	0.40
மற்றவை	4.81	0.37
மொத்தம்	1334.71	100

2007-2008 ஆண்டின் உள்கட்டமைப்புத் திட்டத்துக்காக ஒப்பளிக்கப்படவுள்ள மதிப்பீடு

2007-2008 நிதியாண்டில் திடக்கழிவு மேலாண்மை, வடிகால்கள் அமைத்தல், குடிநீர் வழங்கல், மின்சார சிக்கனம், சாலைப்பணிகள் போன்றவற்றுக்கு ரூ. 400 கோடி மொத்த மதிப்பீடு கொண்ட உள்கட்டமைப்புத் திட்டங்களுக்கு கடன் வழங்கக் உத்தேசிக்கப்பட்டுள்ளது.

நிதி திரட்டுதல்

நகர்ப்புற வளர்ச்சி நிதியத்தின் மூலம் உள்கட்டமைப்பு திட்டங்களை செயல்படுத்துவதற்கு சுமார் ரூ. 1000 கோடி தேவை எனக் கண்டறியப்பட்டுள்ளது. உலக வங்கியின் கடன் வரிசை நிதியான மூன்றாவது நகர்ப்புற உள்கட்டமைப்பு நிதி மூலம் கிடைக்கும் ரூ.500 கோடி உபயோகப்படுத்தப்பட்ட பின்னர் தேவைப்படும் பற்றாக்குறை நிதி ரூ.500 கோடியாகும். இந்த பற்றாக்குறையை சரி செய்வதற்காக தமிழ்நாடு நகர்ப்புற வளர்ச்சி நிதியம், முகறு என்னும் ஜெர்மானிய நிதி நிறுவனத்திடமும், JBIC என்னும் ஜப்பானிய நிதி நிறுவனத்திடமும் கடன் பெற நடவடிக்கை மேற்கொள்ளப்பட்டுவருகிறது.

(a) KfW

KfW பின்வரும் நிபந்தனைகளோடு 77 மில்லியன் யூரோ கடன் தர உறுதி அளித்துள்ளது.

- நகர்ப்புற திட்டங்களுக்கு நிதி உதவி அளிப்பதற்காக 65 மில்லியன் யூரோ வளர்ச்சிக் கடன் (குறைந்த வட்டி).
- 10 மில்லியன் யூரோ (நிலையான கடன்) - தலைமை நிதி மேலாண்மை ஒப்பந்தம் செய்வதற்காக
- தொழில்நுட்பக் கூறுகளை மேம்படுத்த மானியமாக 2 மில்லியன் யூரோ (உதவி நிதி)

இந்தக் கடனைத் திருப்பிச் செலுத்துவதற்கு கருணைக் காலமான 3 ஆண்டுகளையும் சேர்த்து மொத்த காலம் 12 ஆண்டுகள் ஆகும். இதனுடைய வட்டி விகிதமானது இலண்டன் வங்கிகளுக்கிடையேயான வட்டி விகிதத்தை தொடர்புபடுத்தி அமையும். தற்போது இது 7 சதவீதமாக உள்ளது. இந்தக் கடன் உள்ளாட்சி அமைப்புகளுக்கு வட்டி விகிதத்தைப் பொறுத்த வரை மிகவும் சாதகமாக அமையும். தற்போது அந்த நிறுவனம் இதற்காக நிதிஆய்வு மேற்கொண்டுள்ளது.

(b) JBIC

ஜப்பானிய நிறுவனத்திடமிருந்து ரூ.284 கோடி கடன் பெற தமிழக அரசு மூலமாக இந்திய அரசுக்கு ஒரு விண்ணப்பம் அனுப்பப்பட்டது. ஏற்கனவே பரிசீலிக்கப்பட்டு கடன் தர இயலாத, சுற்றுப்புற மேம்பாட்டுத் திட்டங்களுக்கு இந்த ஜப்பானிய நிறுவனம் மூலம் கடன் பெற்று செயல்படுத்த முடியும், ஏனெனில் இக்கடனை நீண்ட காலக் கெடுவுடன் (அதாவது 40 ஆண்டுகள்) குறைந்த வட்டியில் திருப்பிச் செலுத்தினால் போதுமானது.

இதன் மூலமாக சுற்றுப்புற சுகாதார சீர் கேடு இல்லாத நகர்ப்புறத்தை உருவாக்கி அதில் தொழில் துறை மற்றும் தொழில் சார்ந்த துறைகளை பெருக்கி பொருளாதார வளர்ச்சியை மேம்படுத்த முடியும். இதன் மூலமாக உள்ளாட்சி அமைப்புகளின் நிதி வசதியையும் பெருக்கி தரமான உள்கட்டமைப்பு வசதிகளை நிரந்தரமாக அளிக்க முடியும். நிதி உதவி அளிப்பதற்கான முதற்கட்ட நடவடிக்கைகள் தற்போது ஆராயப்பட்டு வருகிறது.

குடிநீர் மற்றும் சுகாதாரப் பொது நிதி

சிறிய மற்றும் நடுத்தர நகரங்களில் குடிநீர் மற்றும் பொது சுகாதாரம் போன்ற அடிப்படை வசதிகளை ஏற்படுத்தித் தருவதற்காக அரசு குடிநீர் மற்றும் சுகாதாரப் பொது நிதி என்ற அரசு அறக்கட்டளையை ஏற்படுத்தியுள்ளது. சிறிய மற்றும் நடுத்தர நகரங்களின் தேவைகளை ஒன்று திரட்டி வெளிச் சந்தையிலிருந்து கடன் பெறுவதன் மூலம் உள்கட்டமைப்பு வசதிகளுக்கான வட்டி மற்றும் வணிக நடவடிக்கைகள் செலவினங்கள் குறைக்கப்படுகின்றன.

குடிநீர் மற்றும் சுகாதாரப் பொது நிதியின் குறிக்கோள்களாவன

1. உள்கட்டமைப்பு திட்டங்களுக்கு நிதி உதவி வழங்குதல்
2. பொது நிதி அமைப்பு மூலம் உள்நாட்டு மூலதனச் சந்தையிலிருந்து நிதி திரட்டுதல்
3. நேரடி முதலீடு மற்றும் கூட்டு முயற்சியின் மூலம், குடிநீர் மற்றும் கழிவு நீர் துறைகளில், தனியார் துறை பங்கெடுக்க உதவுதல்
4. உள்ளாட்சி அமைப்புகள் வெளிச் சந்தையிலிருந்து கடன் மூலமாக நிதி திரட்ட உதவுதல் மற்றும்
5. குடிநீர், சுகாதாரம் மற்றும் பிற கட்டமைப்பு வசதிகளை மேம்படுத்துவதற்காக, மத்திய மற்றும் மாநில அரசுகளுக்கு ஒரு இடை முகவராகச் செயல்படுதல்

2002-ல், 13 உள்ளாட்சி அமைப்புகளுக்கு கடன் பத்திர வெளியீடு மூலமாக ரூ.30.41 கோடி திரட்டப்பட்டுள்ளது.

கூட்டு நிதி வளர்ச்சி நிதியம் (PFDF)

இந்திய அரசின், நகர்ப்புற மேம்பாட்டுத் துறை 2006-ம் ஆண்டு கூட்டு நிதி வளர்ச்சி நிதியம் என்னும் திட்டத்தினை தொடங்கியது. இதன் முக்கிய குறிக்கோள்களாவன

1. உள்ளாட்சி அமைப்புகள் மூலதன சந்தையிலிருந்து நேரடியாக நிதி திரட்டி தங்களது உள்கட்டமைப்பு வசதிகளை பெருக்கிக்கொள்ளுதல்
2. வருவாய் ஏற்படுத்தித் தரும் திட்டங்களை விரைந்து செயல்படுத்தல்
3. ஏற்கனவே இருக்கும் அதிக வட்டி விகிதத்திலான கடன்களை மறுசீரமைப்பு செய்வதன் மூலம் வட்டி செலுத்துவதைக் குறைத்து புதிய கடன்களை பெறுவதற்கு வழி வகை செய்தல்.

தமிழக அரசு குடிநீர் மற்றும் சுகாதார பொது நிதியை மாநில அளவிலான கூட்டு நிதி அமைப்பாக மத்திய அரசின் கூட்டு நிதி வளர்ச்சி நிதியத்தின் வழிகாட்டுதலின்படி அறிவித்தது. குடிநீர் மற்றும் சுகாதார பொது நிதி (WSPF) 2007-08-ம் ஆண்டில் ரூ.100 கோடி அளவிற்கு வரியில்லாத கடன் பத்திரங்கள் மூலமாக மூலதன சந்தையிலிருந்து கடன் திரட்ட உத்தேசித்துள்ளது.

தமிழ்நாடு நகர்ப்புற நிதி மற்றும் அடிப்படை வசதி மேம்பாட்டு நிறுவனம் (TUFIDCO)

தமிழ்நாடு நகர்ப்புற நிதி மற்றும் அடிப்படை வசதி மேம்பாட்டு நிறுவனம், தமிழ்நாட்டில் உள்ள அனைத்து நகர்ப்புற உள்கட்டமைப்புத் திட்டங்களுக்கு நிதி உதவி அளிக்கும் பொருட்டு அமைக்கப்பட்ட ஒரு தமிழ்நாடு அரசு நிறுவனமாகும். மத்திய அரசுத் திட்டங்களுக்கான மாநில அளவிலான முகமை நிறுவனமாகவும் (State Level Nodal Agency) டுபிட்கோ நிறுவனத்தை மாநில அரசு நியமித்துள்ளது.

ஐவஹர்லால் நேரு தேசிய நகர்ப்புற புனரமைப்புத் திட்டம் (JNNURM)

1. நகர்ப்புற உள்கட்டமைப்பு மற்றும் ஆளுமைத் துணைத்திட்டம் (URBAN INFRASTRUCTURE AND GOVERNANCE)

சென்னை, மதுரை மற்றும் கோயம்புத்தூர் நகரங்கள் இத்திட்டத்தின் கீழ், பயனடையும். இந்த நகரங்களில் மாநகராட்சி எல்லையைத் தவிர, மாநகராட்சியை சுற்றியுள்ள உள்ளாட்சி திட்ட குழுமத்திற்கு உட்பட்ட உள்ளாட்சி அமைப்புகளும் பயனடையும். இத்திட்டம் சீர்திருத்தத்துடன் கூடிய திட்டமாகும். இத்திட்டத்தின் கீழ் திட்டங்களுக்கான நிதி கூறுபாடு பின்வருமாறு ஆகும்

(திட்ட மதிப்பீட்டில் - சதவிகிதத்தில்)

நகரம்	மானியம்		நிதி நிறுவனங்-களிடமிருந்து பெறப்படும் கடன் அல்லது உள்ளாட்சி அமைப்புகளின் சுயநிதி
	மத்திய அரசு	மாநில அரசு	
சென்னை	35	15	50
மதுரை மற்றும் கோயம்புத்தூர்	50	20	30

நகர்ப்புற புனரமைப்பு, குடிநீர் வசதி, உவர்நீர் சுத்திகரிப்பு நிலையம், பாதாளச் சாக்கடை, திடக்கழிவு மேலாண்மை, வடிகால், மழைநீர் வடிகால், நகர போக்குவரத்து மற்றும் சாலைப் பணிகள் இத்திட்டத்தின் கீழ் அனுமதிக்கத்தக்க திட்டங்கள் ஆகும்.

சென்னை மற்றும் அதைச் சுற்றியுள்ள உள்ளாட்சி அமைப்புகளுக்கு ரூ.45,000 கோடி மதிப்பிலான திட்டங்களுக்கும், மதுரை மற்றும் அதனை சுற்றிய உள்ளாட்சி அமைப்புகளுக்கு ரூ. 3375 கோடி மதிப்பிலான திட்டங்களுக்கும், கோயம்புத்தூர் மற்றும் அதை சுற்றிய உள்ளாட்சி அமைப்புகளுக்கு ரூ. 3208.39 கோடி மதிப்பிலான திட்டங்களுக்கும் அனுமதியளித்துள்ளது.

ரூபாய் கோடியில்

வ. எண்	திட்டங்கள்	சென்னை	மதுரை	கோயம்புத்தூர்
1	குடிநீர்	6321.00	403.21	76.36
2	பாதாளச் சாக்கடை	2299.00	419.01	193.70
3	திடக்கழிவு மேலாண்மை	847.80	114.53	79.45
4	மழைநீர் வடிகால்	1423.90	329.50	176.82
5	நகர போக்குவரத்து மற்றும் சாலைப் பணிகள்	17254.00	1286.37	2231.11
6	பெரிய அளவிலான போக்குவரத்து திட்டம்	600.00		
7	நகர்ப்புற இருப்புப் பாதை (45 கி. மீ.)	7000.00		
8	வாகனங்கள் நிறுத்தும் வசதி	43.82		
9	புராதான	103.08		
10	ஏழைகளுக்கான நகர்ப்புற அடிப்படை வசதி	3887.22	668.78	403.37

11	தெரு விளக்குகள்		36.15	22.29
12	ஏனைய திட்டங்கள்	5000.00	117.31	25.29
	மொத்தம்	44779.82	3374.86	3208.39

இத்திட்டத்தின் கீழ் மேற்கொள்ளப்பட வேண்டிய சீரமைப்புகளுக்காக, உள்ளாட்சி அமைப்புகள், மாநில அரசு மற்றும் மத்திய அரசுடன் உடன்படிக்கை மேற்கொள்ளப்பட வேண்டும்.

இதன்படி இத்திட்டத்தின் கீழ் 29 ஜூலை 2006 அன்று மதுரை மற்றும் கோயம்புத்தூர் மாநகராட்சிகள் மத்திய அரசுடன் உடன்படிக்கை செய்து கொண்டுள்ளது. 17 நவம்பர் 2006 அன்று சென்னை மற்றும் சென்னையை சுற்றியுள்ள உள்ளாட்சி அமைப்புகளும் மத்திய அரசுடன் உடன்படிக்கை செய்து கொண்டுள்ளது.

2006-07 நிதியாண்டில், இந்த வளர்ச்சிப்பணித் திட்டத்தின் கீழ் கண்டறியப்பட்டுள்ள பணிகளில் ரூ. 1220.00 கோடி மதிப்பிலான திட்டங்களுக்கு சென்னை மாநகரத்திற்கும், ரூ. 850.00 கோடி மதிப்பிலான திட்டங்களுக்கு மதுரை மாநகரத்திற்கும் மற்றும் ரூ. 210.00 கோடி மதிப்பிலான திட்டங்களுக்கு கோயம்புத்தூர் மாநகரத்திற்கும் மத்திய அரசு ஒப்புதல் அளித்துள்ளது. இவற்றில் கீழ்க்கண்ட திட்டங்களும் அடங்கும்.

- அ. சென்னை, மதுரை மற்றும் கோயம்புத்தூர் மாநகரங்களுக்கான குடிநீர் வழங்கும் திட்டங்கள்
- ஆ. சென்னை மாநகருக்கான பாதாளச் சாக்கடைத் திட்டம்
- இ. சென்னை, மதுரை மற்றும் கோயம்புத்தூர் மாநகரங்களுக்கான திடக்கழிவு மேலாண்மை -க்கான திட்டங்கள்
- ஈ. சென்னை மாநகருக்கான இரயில்வே மேம்பாலங்கள் மற்றும் சுரங்கப்பாதை திட்டங்கள் (ஆறு திட்டங்கள்)

2007-08 நிதியாண்டில், ரூ.2500.00 கோடிகள் மதிப்பிலான திட்டப்பணிகள் மேற்கொள்ள திட்டமிடப்பட்டுள்ளது. இதில் கீழ்க்கண்ட பெரிய திட்டங்களும் உள்ளடங்கும்.

- அ. சென்னை, மதுரை மற்றும் கோயம்புத்தூர் திட்டக் குழுமத்திற்கு உட்பட்ட நகரங்களுக்கான போக்குவரத்து தொடர்புடைய திட்டங்கள்
- ஆ. சென்னை, மதுரை மற்றும் கோயம்புத்தூர் திட்டக் குழுமத்திற்கு உட்பட்ட நகராட்சிகளுக்கான பாதாள சாக்கடைத் திட்டங்கள்
- இ. சென்னை, மதுரை மற்றும் கோயம்புத்தூர் திட்டக் குழுமத்திற்கு உட்பட்ட நகரங்களுக்கான வடிகால் மற்றும் மழைநீர் வடிகால் திட்டங்கள்

சிறிய மற்றும் நடுத்தர நகர்ப்புற அடிப்படை வசதி மேம்பாட்டுத் திட்டம் (UIDSSMT)

இத்திட்டத்தின் கீழ், 2001 மக்கள் தொகை கணக்கெடுப்பின் படி ஜவஹர்லால் நேரு தேசிய நகர்ப்புற புனரமைப்புத் திட்டத்தில் உள்ளடங்காத மாநகரங்கள் மற்றும் நகரங்கள் பயனடையும்.

இத்திட்டத்தின் கீழ் அனுமதிக்கத்தக்க திட்டங்கள் முறையே குடிநீர் வசதி, உவர்நீர் சுத்திகரிப்பு நிலையம், பாதாளச் சாக்கடை, திடக்கழிவு மேலாண்மை, வடிகால், மழைநீர் வடிகால், சாலைப் பணிகள் மற்றும் நீர்நிலை ஆதாரங்களைப் பாதுகாத்தல் ஆகும்.

இத்திட்டத்திற்கான நிதி கூறுபாடு முறையே திட்ட மதிப்பீட்டில் மத்திய அரசு – 80%, மாநில அரசு – 10% மற்றும் உள்ளாட்சி அமைப்புகள் – 10%.

2006-07 நிதியாண்டில், மாநில அளவிலான ஒப்புதல் அளிக்கும் குழு இத்திட்டத்தின் கீழ் ரூ. 540.00 கோடி மதிப்பிலான திட்டங்களுக்கு ஒப்புதல் அளித்துள்ளது. இதில் குடிநீர் வசதி திட்டங்களுக்கு ரூ. 413.13 கோடி, பாதாள சாக்கடைத் திட்டங்களுக்கு ரூ. 22.04 கோடி, சாலை பணிகளுக்காக ரூ. 101.25 கோடி மற்றும் இதர பணிகளுக்காக ரூ. 3.58 கோடி மதிப்பில் ஒப்புதல் அளித்துள்ளது. இவற்றில் 36 நகராட்சிகளும் 57 பேரூராட்சிகளும் பயன் அடைந்துள்ளன.

2007-08 நிதியாண்டில், இத்திட்டத்தின் கீழ் ரூ. 550.00 கோடி மதிப்பிலான திட்டப் பணிகள் மேற்கொள்ள உத்தேசிக்கப்பட்டுள்ளது.

பெருநகர அடிப்படை வசதி மேம்பாட்டு நிதித் திட்டம் (MIDF)

மாநகர பெரு நகரத் திட்டத்தின் வழிகாட்டு நெறிமுறைகளின்படி நிலைத் தன்மையுள்ள அடிப்படை வசதிகளை உருவாக்க வேண்டுமென வலியுறுத்தியுள்ளது. இதன் அடிப்படையில் மாநகரத் திட்டத்தின் கீழ் பெறப்படும் மத்திய மற்றும் மாநில அரசின் பங்குகளில் 75% சுழற்சி நிதியாக உருவாக்கப்பட வேண்டும். அதன்படி இந்நிறுவனம் சுழற்சி நிதியை உருவாக்கியுள்ளது.

மத்திய அரசானது இந்த சுழற்சி நிதியை சென்னைப் பெருநகர அடிப்படை வசதி மேம்பாட்டிற்கு மாநகரத் திட்டத்தின் வழிகாட்டுதல் படி பயன்படுத்திக் கொள்ள அனுமதி அளித்துள்ளது.

இத்திட்டத்தின் கீழ் அனுமதிக்கத்தக்க திட்டங்கள் முறையே குடிநீர் வசதி, வடிகால், பாதாளச் சாக்கடை, உள் சுற்று மற்றும் மாற்று வழி சாலைப் பணிகள், சரக்கு வண்டி நிறுத்துமிடம் உருவாக்குதல் மற்றும் விரிவு படுத்துதல், திடக்கழிவு மேலாண்மை, குடிசைகளை மேம்படுத்துதல், சுற்றுப்புற சூழல் சம்பந்தப்பட்ட திட்டங்கள் மற்றும் நகர அழகு படுத்துதல் திட்டங்கள் உள்ளடங்கும்.

2007-08 நிதியாண்டில், இத்திட்டத்தின் கீழ் ரூ. 400.00 கோடி மதிப்பிலான திட்டப் பணிகள் மேற்கொள்ள உத்தேசிக்கப்பட்டுள்ளது.

டுபிட்கோ அடிப்படை வசதி நிதித் திட்டம்

மத்திய அரசின் ஆதரவு பெற்ற மேற்கூறிய திட்டங்களுக்கு முகவராக இருப்பதோடு அல்லாமல் டுபிட்கோவானது நகர்ப்புற அடிப்படை வசதியை மேம்படுத்துவதற்காக டுபிட்கோ அடிப்படை வசதி நிதித் திட்டம் என்ற ஒரு திட்டத்தை உருவாக்கியுள்ளது.

இத்திட்டத்தின் கீழ் அனைத்து நகர்ப்புற உள்ளாட்சி அமைப்புகள், மாநகராட்சிகள், நகராட்சிகள், பேரூராட்சிகள், வாரியங்கள், குழுமங்கள் மற்றும் நகர்ப்புற அடிப்படை வசதிகளை மேம்படுத்தும் ஏனைய அரசு சார் நிறுவனங்கள் பயன் பெறுகின்றனர்.

இத்திட்டத்தில் அனைத்து அடிப்படை வசதிகளும், அதாவது குடிநீர் வழங்கல், கழிவு நீர் அகற்றுதல், சாலைப்பணிகள், வடிகால் மற்றும் வணிக வளாகங்கள் போன்ற திட்டங்கள் கடன் பெறுவதற்கு ஏற்றுக் கொள்ளக் கூடியவையாகும்.

2006-07 நிதியாண்டில், இந்நிறுவனம் ரூ.47.00 கோடி மதிப்பிலான திட்டங்களுக்கு ஒப்புதல் அளித்துள்ளது.

2007-08 நிதியாண்டில், இந்நிறுவனம் ரூ.65.00 கோடி மதிப்பிலான திட்டங்களுக்கு ஒப்புதல் வழங்க உத்தேசித்துள்ளது.

தமிழ்நாடு நகர்ப்புற உட்கட்டமைப்பு வளர்ச்சி மற்றும் புதுப்பித்தல் நிதியம்

ஐவஹர்லால் நேரு தேசிய நகர்ப்புற புனரமைப்புத் திட்டம், சிறிய மற்றும் நடுத்தர நகர்ப்புற அடிப்படை வசதி மேம்பாட்டுத் திட்டம், மகாநகரத் திட்டம், ஒருங்கிணைந்த சிறிய மற்றும் நடுத்தர நகர்ப்புற வளர்ச்சித் திட்டம் மற்றும் பெருநகர அடிப்படை வசதி மேம்பாட்டு நிதித் திட்டம் ஆகிய திட்டங்களின் நிதியங்களை ஒருங்கிணைந்து முறைப்படுத்தும் பொருட்டு தமிழ்நாடு நகர்ப்புற உட்கட்டமைப்பு வளர்ச்சி மற்றும் புதுப்பித்தல் நிதியம் 2006-07-ஆம் ஆண்டு அமைக்கப்பட்டுள்ளது.

புதிய திருப்பூர் பகுதி மேம்பாட்டு நிறுவனம்

திருப்பூர் நகரமானது பின்னலாடை ஏற்றுமதியில் சிறந்து விளங்கும் மையமாகும். இதற்கான கட்டமைப்பு வசதிகளை மேம்படுத்தும் வகையில், புதிய திருப்பூர் பகுதி மேம்பாட்டுக் கழகமானது மாநில அரசு (State Government) கட்டமைப்பு குத்தகை நிதியாளர்கள் நிறுவனம் (IL & FS) மற்றும் திருப்பூர் ஏற்றுமதியாளர்கள் சங்கம் (TEA) முதலிய அமைப்புகளின் முயற்சியால் சிறப்பு நோக்கு நிறுவனமாக 1995 - ம் வருடம் பிப்ரவரி மாதம், இந்திய கம்பெனி சட்டம் 1956இன் கீழ் நிறுவப்பட்டது. இந்நிறுவனத்தின் முக்கிய நோக்கமானது திருப்பூர் பகுதி வளர்ச்சித் திட்டத்தினை (TADP) செயல்படுத்துவதாகும். இந்திய நாட்டிலேயே அரசு மற்றும் தனியார் இணைந்து குடிநீர் வழங்குவதற்காக நிறுவப்பட்ட முதல் திட்டம் இதுவே ஆகும்.

திட்ட நோக்கம்

இத்திட்டத்தின் மூலம் நாளொன்றிற்கு 185 மில்லியன் லிட்டர் தண்ணீர் கொண்டு வரப்பட்டு திருப்பூரில் உள்ள சாயப்பட்டறை மற்றும் சலவைத் தொழிற்சாலைகள் மற்றும் திருப்பூர் நகராட்சி 15 கிராம பஞ்சாயத்துகள் 3 நகர பஞ்சாயத்துகள் ஆகியவற்றிற்கு குடிநீர் வழங்கப்பட்டு வருகிறது. மேலும் வழிபாதையில் அமைந்துள்ள 5 ஒன்றியங்களுக்கும் குடிநீர் வழங்கப்பட்டு வருகிறது. மேலும் இத்திட்டத்தின் மூலம் பாதாளச் சாக்கடை அமைக்கும் பணி மேற்கொள்ளப்படுகிறது. திருப்பூர் நகராட்சியின் 60% பகுதி இதனால் பயனடையும்.

பணி முன்னேற்ற அறிக்கை

இத்திட்டத்திற்கான கட்டுமானப் பணியானது நவம்பர் 2002ல் துவங்கப்பட்டு குடிநீர் விநியோகப்பணிப்பங்கு, மே மாதம் 2005ல் முடிக்கப்பட்டது.

நுகர்வோருக்கு தண்ணீர் வழங்கும் பணியானது ஜூன் 2005ல் துவங்கப்பட்டது. இதன் மூலம் லட்சக் கணக்கான நுகர்வோர்கள் பயனடைந்து வருகிறார்கள். இதனால் திருப்பூர் பகுதியில் குடிநீர் தட்டுபாடு பெருமளவில் குறைந்துள்ளது. சாய மற்றும் சலவை தொழிற்சாலைகளுக்கு தரமான மற்றும் போதுமான தண்ணீர் வழங்குவதால், தொழிற்சாலைகள் மிகுந்த பயனடைந்து உள்ளன.

பாதாளச் சாக்கடை திட்டத்திற்கான கட்டுமானப் பணிகள் பெருமளவில் முடிவு பெற்றுள்ளது. திருப்பூர் நகராட்சியால் வீட்டு இணைப்புகள் முடிக்கப்பட்டவுடன் இதன் செயல்பாடு துவங்கும். மேலும் ஏழ்மை நிலையில் உள்ளவர்கள் பயனடையும் வகையில் குறைந்த செலவில் சுகாதார வசதிகள் ஏற்படுத்தப்பட்டு வருகிறது.

நிதி பற்றிய குறிப்பு

இத்திட்டத்திற்கு தேவையான மொத்த செலவு ரூ.1023 கோடியாகும். இத்திட்டத்திற்காக 31 ஜனவரி 2007வரை ரூ. 984 கோடி செலவு செய்யப்பட்டுள்ளது. தமிழக அரசிடமிருந்து சமயங்கு தொகையான ரூ. 60 கோடி முழுவதும் பெறப்பட்டது.

தமிழ்நாடு குடிநீர் வடிகால் வாரியம்

மனித சுகாதாரம், உற்பத்தி திறன் மற்றும் சுற்றுப்புற சூழலை மேம்படுத்த பாதுகாக்கப்பட்ட குடிநீர் வழங்குதல் அத்தியாவசியமாகிறது. அனைவருக்கும் பாதுகாக்கப்பட்ட குடிநீர் வழங்குவது அரசின் முக்கியமான குறிக்கோளாக உள்ளது. குடிநீர் திட்டங்களின் நிலைத்தன்மை மற்றும் நீராதாரங்களின் நிலைத்தன்மையை உறுதி செய்யும் நடவடிக்கைகள் மேற்கொள்வது அரசின் மற்றொரு முக்கிய குறிக்கோளாகும்.

தமிழ்நாடு குடிநீர் வடிகால் வாரியம் தனது நீண்ட கால அனுபவத்தின் மூலம் செயலாற்றும் திறனை வளர்த்துக் கொண்டு அனைவருக்கும் பாதுகாக்கப்பட்ட குடிநீர் வழங்கும் குறிக்கோளை எய்துவதில் முக்கிய நிறுவனமாகத் திகழ்கிறது. தமிழ்நாடு குடிநீர் வடிகால் வாரியம் ஊரகம் மற்றும் நகரப் பகுதிகளில் பாதுகாக்கப்பட்ட குடிநீர் வழங்கும் பணிகளுடன் நீராதாரங்களின் நிலைத்தன்மையை உறுதிப்படுத்தும் வகையில் நீர் வள மேலாண்மையிலும் தீவிரமாக ஈடுபடுத்திக்கொண்டுள்ளது.

ஊரகக் குடிநீர்த் திட்டம்

ஊரகப் பகுதிகளில் மாநில அரசின் குறைந்தபட்சத் தேவைத் திட்டத்தின் கீழ் முழு மானியத்துடன், மத்திய அரசின் துரிதப்படுத்தப்பட்ட ஊரகக் குடிநீர்த் திட்டத்தின்கீழ் வழங்கப்படும் மானியத்துடனும் குடிநீர்த் திட்டங்கள் செயல்படுத்தப்படுகின்றன. மாநிலத்தில் ஊரகப் பகுதிகளில் பாதுகாக்கப்பட்ட குடிநீர் வழங்குதலுக்கு அரசு அதிக முக்கியத்துவம் அளித்து ஊரகக் குடிநீர் வழங்குதலுக்கு தேவையான நிதியை ஒதுக்கி வருகிறது. மாநிலத்தில் ஊரகப் பகுதிகளில் உள்ள மக்களுக்கு நாளொன்றுக்கு நபர் ஒருவருக்கு 40 லிட்டர் வீதம் குடிநீர் வழங்க அரசு உறுதி பூண்டுள்ளது.

ஊரகக் குடியிருப்புகளின் குடிநீர் வசதி நிலையை அறிய அவ்வப்போது ஆய்வுப் பணிகள் மேற்கொள்ளப்படுகின்றன. அரசால் அறிவிக்கப்பட்டபடி, ஊரகக் குடியிருப்புகளின் தற்போதைய குடிநீர் வசதி நிலைமையை கண்டறியும் பொருட்டு ஒரு மறு ஆய்வு செப்டம்பர் 2006-ல் மேற்கொள்ளப்பட்டது. இந்த 2006ம் ஆண்டு மறுஆய்வு முடிவுகளின்படி தமிழகத்தில் மொத்தம் 86,981 ஊரகக் குடியிருப்புகள் உள்ளன என்று கண்டறியப்பட்டுள்ளது.

இந்த குடியிருப்புகளின் குடிநீர் வசதி நிலை பின்வருமாறு :

மொத்த குடியிருப்புகள்	86,981
முழுஅளவு குடிநீர் வசதி பெற்ற குடியிருப்புகள் (நாளொன்றுக்கு நபர் ஒருவருக்கு 40 லிட்டரும் அதற்கு மேலும்)	50,529
பகுதியளவு குடிநீர் வசதி பெற்ற குடியிருப்புகள் (நாளொன்றுக்கு நபர் ஒருவருக்கு 10 முதல் 39 லிட்டர் வரை)	35,241
குடிநீர் வசதியற்ற குடியிருப்புகள் (நாளொன்றுக்கு நபர் ஒருவருக்கு 0 முதல் 9 லிட்டர் வரை)	1,211

புதியதாக உருவான குடியிருப்புகள், குடிநீர் வசதியற்ற மற்றும் பகுதி அளவு குடிநீர் வசதி பெற்றுள்ள குடியிருப்புகள் அனைத்திற்கும் நான்காண்டு காலத்தில் முழுமையாக குடிநீர் வசதி அளிக்க திட்டமிடப்பட்டுள்ளது.

2006-07-ஆம் ஆண்டின் ஊரகக் குடிநீர்த் திட்டங்களின் செயல் சாதனைகள்

2006-07ம் ஆண்டில், கீழ்க்கண்ட ஊரகக் குடிநீர்த் திட்டங்கள் மாநில அரசின் குறைந்தபட்ச தேவைத் திட்டத்தின்கீழ் ரூ.411.00 கோடி நிதி ஒதுக்கீட்டுடனும், மத்திய அரசின் துரிதப்படுத்தப்பட்ட ஊரகக் குடிநீர்த் திட்டத்தின்கீழ் ரூ. 120.57 கோடி நிதி ஒதுக்கீட்டுடனும் செயல்படுத்தப்பட்டுள்ளது.

- 7000 ஊரகக் குடியிருப்புகளுக்கு தனி மின்விசைத் திட்டங்கள் மற்றும் கூட்டுக் குடிநீர்த்திட்டங்கள் மூலமாக பாதுகாக்கப்பட்ட குடிநீர் வசதி அளிக்கப்பட்டுள்ளன.
- நாளொன்றுக்கு நபர் ஒருவருக்கு 10 லிட்டருக்கும் குறைவாக குடிநீர் வசதி பெறும் குடியிருப்புகள் மற்றும் 506 குடிநீர் தரம் பாதிக்கப்பட்ட குடியிருப்புகள் உட்பட 742 குடியிருப்புகளுக்கு குடிநீர் வசதி அளிக்கப்பட்டது.
- ஊரகப் பகுதிகளில் ஆதி திராவிடர் மற்றும் பழங்குடியினர் நலத் துறையினரால் நடத்தப்படும் 227 பள்ளிகளையும் சேர்த்து மொத்தம் 3274 அரசுப் பள்ளிகளுக்கு திட்டமிட்டபடி குடிநீர் வசதி அளிக்கப்பட்டுள்ளது.
- 421 நீர் செறிவூட்டும் கட்டமைப்புகள் குடிநீர் ஆதாரங்களின் நிலைத் தன்மையை மேம்படுத்தும் வகையில் அமைக்கப்பட்டுள்ளன.
- ஊரகப் பகுதிகளில் 216 ஆதி திராவிடர் விடுதிகளுக்கு குடிநீர் வசதி அளிக்கப்பட்டுள்ளன.
- ஊரகப் பகுதிகளில் 351 கால்நடை மருத்துவமனைகளுக்கு குடிநீர் வசதி அளிக்கப்பட்டுள்ளன.
- ஊரகப் பகுதிகளில் 2050 தனி மின்விசைத் திட்டங்களில் புனரமைப்புப் பணிகள் எடுத்துக் கொள்ளப்பட்டு நிறைவேற்றப்பட்டன.

2007-08 ஆம் ஆண்டிற்கான செயல் திட்டம் :

நடப்பு நிதியாண்டில், தமிழக அரசின் குறைந்த பட்சத் தேவைத் திட்டத்தின்கீழ் மானியமாக 411 கோடி ரூபாய் நிதி ஒதுக்கீடு மற்றும் மத்திய அரசின் விரைவுபடுத்தப்பட்ட ஊரகக் குடிநீர் திட்டத்தின் கீழ் வழங்கப்பட உள்ள 120 கோடி ரூபாய் நிதி ஒதுக்கீட்டின் மூலம் ஊரக குடிநீர்த் திட்டங்கள் செயல்படுத்த திட்டமிடப்பட்டுள்ளது.

- ❖ 2007-08 ஆம் ஆண்டில், 9000 பகுதியளவு குடிநீர் வசதி பெறும் குடியிருப்புகள் மற்றும் குடிநீர் வசதியற்ற குடியிருப்புகளுக்கு, சுமார் 450 கோடி ரூபாய் மதிப்பீட்டில் தனி மின்விசைத் திட்டங்கள் மற்றும் கூட்டுக் குடிநீர்த் திட்டங்கள் மூலம் பாதுகாக்கப்பட்ட குடிநீர் வசதி அளிக்கப்படும்.
- ❖ ஊரகப் பகுதிகளிலுள்ள 200 பிற்படுத்தப்பட்ட மிகவும் பிற்படுத்தப்பட்ட மாணவ விடுதிகளுக்கு நடப்பு நிதியாண்டில் சுமார் 3 கோடி ரூபாய் மதிப்பீட்டில் குடிநீர் வசதி அளிக்கப்படும்.

- ❖ ஊரகப் பகுதிகளில் 300 சந்தைகள் மற்றும் வாராந்திர சந்தைகளுக்கு 3 கோடி ரூபாய் மதிப்பீட்டில் குடிநீர் வசதி அளிக்கப்படும்.
- ❖ ஊரகப் பகுதிகளில் உள்ள 750 அரசு மேல்நிலைப் பள்ளிகள் மற்றும் உயர் நிலைப் பள்ளிகளுக்கு மேல்நிலைத் தொட்டிகள் அமைத்து குடிநீர் வசதி மற்றும் கழிவுறைகளுக்கு நீர் வசதி 15 கோடி ரூபாய் மதிப்பீட்டில் அமைக்க நடவடிக்கை எடுக்கப்படும்.
- ❖ மேல்நிலைத் தொட்டிகள் இல்லாத 2000 ஆதி திராவிடர் மற்றும் பழங்குடியினர் குடியிருப்புகளுக்கு 40 கோடி ரூபாய் மதிப்பீட்டில் தனியாக மேல்நிலைத் தொட்டி அமைத்து குடிநீர் வசதி அளிக்கப்படும்..
- ❖ பல வருடங்களுக்கு முன் செயலாக்கப்பட்ட தனி மின்விசைத் திட்டங்களில் தேவைப்படும் புனரமைப்புப் பணிகள் நடப்பு நிதியாண்டில் சுமார் 20 கோடி ரூபாய் மதிப்பீட்டில் செயல்படுத்தப்படும்.

நீர் வள மேம்பாட்டிற்கான நீர் செறிவூட்டும் கட்டமைப்புகள்:

விரைவுபடுத்தப்பட்ட ஊரக குடிநீர் வழங்கல் திட்டத்தின்கீழ், 2007-08 ஆம் ஆண்டில் குடிநீர் ஆதாரங்களின் நிலைத் தன்மையை மேம்படுத்தும் வகையில் 268 நீர் செறிவூட்டும் கட்டமைப்புகள் 10 கோடி ரூபாய் மதிப்பீட்டில் நிறுவப்படும்.

இராமநாதபுரம் மற்றும் சிவகங்கை மாவட்டத்தில் 487 ஊரணிகளை மேம்படுத்தும் திட்டக் கருத்துரு 20 கோடி ரூபாய் மதிப்பீட்டில் தயாரிக்கப்பட்டு, நபார்டு வங்கியின் பரிசீலனையில் உள்ளது. நடப்பு நிதியாண்டில் நபார்டு வங்கியின் நிதி உதவியுடன் இப்பணிகள் செயலாக்கத்திற்கு எடுத்துக் கொள்ளப்படும்.

தமிழகத்தில் அதிகப்படியாக நீர் எடுக்கப்படும் 10 நீர்வடிநிலங்களில் ஒருங்கிணைந்த நீர் வடிநில மேலாண்மை ஆய்வுப்பணிகள் 2.88 கோடி ரூபாய் மதிப்பீட்டில் நபார்டு வங்கியின் நிதியுதவியுடன் செயல்படுத்தப்படும்.

நகர்ப்புற குடிநீர்த் திட்டம்

நகரங்களில் குடிநீர் வசதி நிலை

மாநிலத்தில் சென்னை நீங்கலாக மொத்தம் 718 நகரங்கள் உள்ளன. இந்த நகரங்களின் தற்போதைய குடிநீர் வசதி நிலை கீழ்க்கண்டவாறு

உள்ளாட்சி அமைப்பு	முழு அளவு	பகுதி அளவு	குறைந்த அளவு	மொத்தம்
மாநகராட்சிகள்	1	4	-	5
நகராட்சிகள்	52	90	10	152
பேரூராட்சிகள்	329	213	19	561
மொத்தம்	382	307	29	718

குடிநீர் வசதி வழங்குவதற்கான வரைமுறையின் அடிப்படையில் தற்போது நகரங்களில் வழங்கப்படும் குடிநீர் அளவு கீழ்க்கண்டவாறு வகைப்படுத்தப்பட்டுள்ளது.

	வரைமுறை	முழுமையான அளவு	பகுதி அளவு	குறைந்த அளவு

மாநகராட்சி	110 விட்டர்	110 விட்டரும் அதற்கு மேலும்	90-109 விட்டர்	90 விட்டருக்கும் குறைவாக
நகராட்சிகள்	90 விட்டர்	90 விட்டரும் அதற்கு மேலும்	70-89 விட்டர்	70 விட்டருக்கும் குறைவாக
பேரூராட்சிகள்	70 விட்டர்	70 விட்டரும் அதற்கு மேலும்	40-69 விட்டர்	40 விட்டருக்கும் குறைவாக

2006-07ம் ஆண்டில், நகரப் பகுதிகளில் திருச்சி மாநகராட்சி, 8 நகராட்சிகள், 46 பேரூராட்சிகள் பயன்பெறும் வகையில் 55 நகரங்களில் 161 கோடி ரூபாய் மதிப்பீட்டில் சுமார் 15 இலட்சம் மக்கள் பயன்பெறும் வகையில் குடிநீர் அபிவிருத்தித் திட்டங்கள் நிறைவேற்றப்பட்டு பயனுக்கு கொண்டுவரப்பட்டுள்ளன.

2007-08 ஆம் ஆண்டிற்கான திட்டம்

நடப்பு நிதியாண்டில், 60 நகரங்களுக்கு 389 கோடி ரூபாய் மதிப்பீட்டில் குடிநீர் மேம்பாட்டுத் திட்டப் பணிகள் நிறைவேற்றி பயனுக்கு கொண்டுவர திட்டமிடப்பட்டுள்ளது. மேலும் நடப்பு நிதியாண்டில் செயலாக்கப்பட உள்ள நகர குடிநீர்த் திட்டங்களில் விநியோக அமைப்பினை கண்காணிக்கவும் பராமரிக்கவும் தொலைதூர அளவை / தகவல் அறிதல் மற்றும் கண்காணித்து கட்டுப்படுத்தும் முறை (SCADA) அமைக்கப்படும்.

பாதாள சாக்கடைத் திட்டங்கள்

அனைத்து நகராட்சிகளிலும் பாதாள சாக்கடைத் திட்டங்கள் அமைக்க அரசு உறுதி கொண்டுள்ளது. திருநெல்வேலி, தஞ்சாவூர், மயிலாடுதுறை, திருச்சி-திருவரங்கம், கரூர்-இனாம் கரூர் ஆகிய 5 நகரங்களில் தேசிய நதி நீர் பாதுகாப்புத் திட்டத்தின் கீழ் 293 கோடி ரூபாய் மதிப்பீட்டில் பாதாள சாக்கடைத் திட்டப் பணிகள் செயலாக்கத்திற்கு எடுத்துக்கொள்ளப்பட்டது. இவற்றில் திருநெல்வேலி மற்றும் கரூர்-இனாம் கரூர் நகரங்களில் பாதாள சாக்கடைத் திட்டப் பணிகள் முடிக்கப்பட்டுள்ளன. தஞ்சாவூர், மயிலாடுதுறை, திருச்சி-திருவரங்கம் நகரங்களில் பாதாள சாக்கடைத் திட்டப் பணிகள் நடப்பு நிதியாண்டில் முடிக்கப்படும்.

மாவட்ட தலைநகரங்களுக்கான பாதாள சாக்கடைத் திட்டங்கள்

2006-07ம் ஆண்டில், கீழ்க்கண்ட 13 மாவட்ட தலைநகரங்களில் பாதாள சாக்கடைத் திட்டங்கள் 347.18 கோடி ரூபாய் மதிப்பீட்டில் செயலாக்கத்திற்கு எடுத்துக்கொள்ளப்பட்டுள்ளன. இத்திட்டப் பணிகள் இரண்டாண்டுகளில் நிறைவேற்ற திட்டமிடப்பட்டுள்ளது.

வ.எண்	நகரம்	மதிப்பீட்டுத் தொகை (ரூபாய் கோடியில்)
1.	கடலூர்	40.40
2.	நாமக்கல்	18.84
3.	விருதுநகர்	23.25

4.	இராமநாதபுரம்	30.00
5.	தூத்துக்குடி	46.40
6.	உதகமண்டலம்	5.72
7.	சிவகங்கை	19.82
8.	புதுக்கோட்டை	32.16
9.	திருவாரூர்	39.26
10.	திருவண்ணாமலை	28.93
11.	தருமபுரி	16.53
12.	கிருஷ்ணகிரி	18.24
13.	விழுப்புரம்	27.63
	மொத்தம்	347.18

2007-08 ம் ஆண்டில், மேலும் 5 மாவட்ட தலைநகரங்களுக்கு 212 கோடி ரூபாய் மதிப்பீட்டில் பாதாள சாக்கடைத் திட்டங்கள் செயலாக்கத்திற்கு எடுத்துக்கொள்ளப்படும்.

அனைத்து நகராட்சிகளுக்கும் பாதாள சாக்கடைத் திட்டங்கள் வரும் நிதியாண்டுகளில் படிப்படியாக அமைக்க திட்டமிடப்பட்டுள்ளது. மாவட்ட தலைநகரங்கள் அல்லாத 9 நகராட்சிகளில் பாதாள சாக்கடைத் திட்டப் பணிகள் 181.16 கோடி ரூபாய் மதிப்பீட்டில் நடப்பு நிதியாண்டில் செயலாக்கத்திற்கு எடுத்துக் கொள்ளப்படும். மேலும், 85 நகராட்சிகளில் பாதாள சாக்கடைத் திட்டங்கள் செயல்படுத்த ஆய்வுப் பணிகள் நடப்பு நிதியாண்டில் முடிக்கப்படும்.

பெரிய அளவிலான திட்டங்கள் :

- 2006-07-ஆம் ஆண்டு நிதிநிலை அறிக்கையில் அறிவித்தபடி, இராமநாதபுரம் மாவட்டம் மற்றும் சிவகங்கை, புதுக்கோட்டை மாவட்டங்களைச் சேர்ந்த வழியோர நகரங்கள் மற்றும் குடியிருப்புகள் பயன்பெறும் வகையில் 616 கோடி ரூபாய் மதிப்பீட்டில் இராமநாதபுரம் மாபெரும் கூட்டுக் குடிநீர்த் திட்டம் செயல்படுத்த மாண்புமிகு தமிழக முதல்வர் அவர்களால் 30.01.2007 அன்று அடிக்கல் நாட்டப்பட்டது. திட்டத்திற்கான பணிகள் காவிரி ஆற்றில் முத்தரசநல்லூர் அருகே துவங்கப்பட்டுள்ளன. இரண்டு ஆண்டுகளில் பணிகள் முடிக்க திட்டமிடப்பட்டுள்ளது.
- தருமபுரி மற்றும் கிருஷ்ணகிரி மாவட்டங்களில் குடிநீர் வழங்க நிரந்தர தீர்வாக ஓகேனக்கல் கூட்டுக் குடிநீர்த் திட்டம் ஐப்பானிய பன்னாட்டு கூட்டுறவு வங்கியின் நிதியுதவியுடன் நடப்பு நிதியாண்டில் செயல்படுத்த அரசு அனைத்து நடவடிக்கைகளையும் மேற்கொண்டு வருகிறது. இத்திட்டத்தை நடப்பு நிதியாண்டிலேயே செயலாக்கத்திற்கு எடுத்துக்கொள்ள அரசு உறுதி பூண்டுள்ளது.

கூட்டுக் குடிநீர் திட்டங்கள்

நடப்பு நிதியாண்டில் கூட்டுக் குடிநீர்த் திட்டங்களை சிறப்பாக செயலாக்கி பராமரிக்கும் வகையில் கீழ்க்கண்ட சிறப்பு நடவடிக்கைகள் மேற்கொள்ள அரசு அறிவுறுத்தியுள்ளது.

- ❖ தொலைதூர அளவை / தகவல் அறிதல் மற்றும் கண்காணித்து கட்டுப்படுத்தும் முறை (SCADA/ Telemetry system).
- ❖ அனைத்து குடியிருப்புகளுக்கும் நீர் அளவிடும் கருவிகள் அமைத்தல் (water meters).
- ❖ 12 மணி நேரத்திற்கும் அதிகமாக நீர் இறைப்பான்கள் பயன்படுத்தப்படும் கூட்டுக் குடிநீர்த் திட்டங்களுக்கு தனிமின்பாதை அமைத்தல்.

2006-07ம் ஆண்டில், 4 நகராட்சிகள், 20 பேரூராட்சிகள் மற்றும் 1900 குடியிருப்புகள் பயன் பெறும் வகையில் 60 கூட்டுக் குடிநீர்த் திட்டங்கள் 363 கோடி ரூபாய் மதிப்பீட்டில் 20.26 இலட்சம் மக்கள் பயன் பெறும் வகையில் நிறைவேற்றப்பட்டு மக்கள் பயனுக்கு கொண்டு வரப்பட்டுள்ளன. இவற்றுள் கீழ்க்காணும் பெரிய அளவிலான திட்டங்களும் அடங்கும்.

- நாகப்பட்டினம் மாவட்டத்தில் நாகப்பட்டினம் நகராட்சி, கீழ்வேளூர், வேளாங்கன்னி பேரூராட்சிக்கு 98.85 கோடி ரூபாய் மதிப்பீட்டில் 1.34 இலட்சம் மக்கள் பயன்பெறும் வகையில் கூட்டுக் குடிநீர்த் திட்டம்.
- நாமக்கல் மாவட்டத்தில் சேந்தமங்கலம், காளப்பநாயக்கன்பட்டி பேரூராட்சிகள் மற்றும் நாமக்கல், சேந்தமங்கலம், எருமைப்பட்டி, மோகனூர் ஒன்றியங்களைச் சேர்ந்த 318 குடியிருப்புகளுக்கு 31.25 கோடி ரூபாய் மதிப்பீட்டில் 1.62 இலட்சம் மக்கள் பயன் பெறும் வகையில் கூட்டுக் குடிநீர்த் திட்டம்..
- தூத்துக்குடி மாவட்டத்தில் கோவில்பட்டி, விளாத்திகுளம், கயத்தாறு, புதூர், ஒட்டப்பிடாரம் ஒன்றியங்களைச் சேர்ந்த 239 கடலோர குடியிருப்புகள் மற்றும் விருதுநகர் மாவட்டத்தில் அருப்புக்கோட்டை, விருதுநகர் நகராட்சிகள் மற்றும் மல்லாங்கிணறு, காரியாப்பட்டி பேரூராட்சிகளுக்கு 68.00 கோடி ரூபாய் மதிப்பீட்டில் சுமார் 1.31 இலட்சம் மக்கள் பயன்பெறும் வகையில் கூட்டுக் குடிநீர்த் திட்டம்.
- கன்னியாகுமரி மாவட்டத்தில் பொன்மனை, குலசேகரம், வேர்கிளம்பி, குமாரபுரம், கோதைநல்லூர், விளாலூர், நெய்யூர் பேரூராட்சிகள் மற்றும் தக்கலை, திருவட்டார் ஒன்றியங்களைச் சேர்ந்த 26 வழியோர குடியிருப்புகளுக்கு 12.86 கோடி ரூபாய் மதிப்பீட்டில் 1.19 இலட்சம் மக்கள் பயன்பெறும் வகையில் கூட்டுக் குடிநீர்த் திட்டம்.

கீழ்க்கண்ட பெரிய அளவிலான கூட்டுக் குடிநீர்த் திட்டங்கள் சென்றாண்டு அறிவித்தபடி செயலுக்கு எடுத்துக் கொள்ளப்பட்டுள்ளன.

- கோயம்புத்தூர் மாவட்டத்தில் குறிச்சி, குனியமுத்தூர் நகராட்சிகள் மற்றும் கிணத்துக்கடவு பேரூராட்சிக்கு 49.93 கோடி ரூபாய் மதிப்பீட்டில் 2 இலட்சம் மக்கள் பயன்பெறும் வகையில் கூட்டுக் குடிநீர்த் திட்டம்.
- கோயம்புத்தூர் மாவட்டத்தில் பல்லடம் நகராட்சி, 23 பேரூராட்சிகள் மற்றும் காரமடை, பெரியநாயக்கன் பாளையம், சர்கார்சாமகுளம், மதுக்கரை, சூலூர், சுல்தான்பேட்டை, பல்லடம், பொங்கலூர் ஒன்றியங்களைச் சேர்ந்த 965 குடியிருப்புகளுக்கு 122.31 கோடி ரூபாய் மதிப்பீட்டில் 9.24 இலட்சம் மக்கள் பயன் பெறும் வகையில் பில்லூர் அணையை நீராதாரமாகக் கொண்ட கூட்டுக் குடிநீர்த் திட்டம்.
- பெரம்பலூர் மாவட்டத்தில் அரியலூர், செந்துறை, வேப்பூர், திருமானூர் மற்றும் ஆலத்தூர் ஒன்றியங்களைச் சேர்ந்த 636 குடியிருப்புகளுக்கு 44.12 கோடி ரூபாய் மதிப்பீட்டில் 4 இலட்சம் மக்கள் பயன்பெறும் வகையில் கூட்டுக் குடிநீர்த் திட்டம்.
- திருநெல்வேலி மாவட்டத்தில் ராயகிரி, சிவகிரி, வாசுதேவநல்லூர், ஆலங்குளம் பேரூராட்சிகள் மற்றும் வாசுதேவநல்லூர், பாப்பாக்குடி ஒன்றியங்களைச் சேர்ந்த 78 குடியிருப்புகளுக்கு 43.32 கோடி ரூபாய் மதிப்பீட்டில் சுமார் 3 இலட்சம் மக்கள் பயன்பெறும் வகையில் கூட்டுக் குடிநீர்த் திட்டம்.

- புதுக்கோட்டை மாவட்டத்தில் அரிமளம், அறந்தாங்கி, ஆவுடையார் கோயில் மற்றும் மணல்மேல்குடி ஒன்றியங்களை சேர்ந்த 706 குடியிருப்புகள், மற்றும் அறந்தாங்கி நகராட்சிக்கு 42.49 கோடி ரூபாய் மதிப்பீட்டில் 3 இலட்சம் மக்கள் பயன்பெறும் வகையில் கூட்டுக் குடிநீர்த் திட்டம்.
- கோயம்புத்தூர் மாவட்டத்தில் கவுண்டம்பாளையம் நகராட்சி மற்றும் வடவள்ளி பேரூராட்சிக்கான 30.38 கோடி ரூபாய் மதிப்பீட்டில் ஒரு இலட்சம் மக்கள் பயன்பெறும் வகையில் கூட்டுக் குடிநீர்த் திட்டம்.
- திருவள்ளூர் மாவட்டத்தில், திருத்தணி நகராட்சி மற்றும் வேலூர் மாவட்டத்தில், அரக்கோணம் நகராட்சிக்கான 13.57 கோடி ரூபாய் மதிப்பீட்டில் ஒரு இலட்சத்து 17 ஆயிரம் மக்கள் பயன்பெறும் வகையில் கூட்டுக் குடிநீர்த் திட்டம்.
- திண்டுக்கல் மாவட்டத்தில் ஒட்டன்சத்திரம் ஒன்றியத்தைச் சேர்ந்த 93 குடியிருப்புகளுக்கு 9.37 கோடி ரூபாய் மதிப்பீட்டில் 37 ஆயிரம் மக்கள் பயன்பெறும் வகையில் கூட்டுக் குடிநீர்த் திட்டம்.
- கன்னியாகுமரி மாவட்டத்தில் கிள்ளியூர், குருந்தன்கோடு, அகஸ்தீஸ்வரம், இராஜக்கமங்கலம் ஒன்றியங்களைச் சேர்ந்த 79 கடலோர குடியிருப்புகளுக்கு 28.02 கோடி ரூபாய் மதிப்பீட்டில் சுமார் 2.99 இலட்சம் மக்கள் பயன்பெறும் வகையில் கூட்டுக் குடிநீர்த் திட்டம்.
- கன்னியாகுமரி மாவட்டத்தில் குழித்துறையாறு, பைங்குளம், புதுக்கடை கூட்டுக் குடிநீர்த் திட்டம் மற்றும் மூஞ்சிறை குடிநீர்த் திட்டங்களில் 14 கோடி ரூபாய் மதிப்பீட்டில் நீர் சுத்திகரிப்பு நிலையம் அமைக்கும் திட்டம்.

2007-08 ஆம் ஆண்டிற்கான செயல் திட்டம் :

2007-08ம் ஆண்டில், 27 பேரூராட்சிகள் மற்றும் 2325 குடியிருப்புகள் பயன்பெறும் வகையில் 626 கோடி ரூபாய் மதிப்பீட்டில் 50 கூட்டுக் குடிநீர்த் திட்டங்கள் நிறைவேற்ற திட்டமிடப்பட்டுள்ளது. இவற்றில் கீழ்க்காணும் பெரிய அளவிலான கூட்டுக் குடிநீர்த் திட்டங்களும் அடங்கும்.

- கரூர் மாவட்டத்தில் கிருஷ்ணராயபுரம், கடவூர் ஒன்றியங்கள் மற்றும் திருச்சி மாவட்டத்தில் வையம்பட்டி ஒன்றியத்தைச் சேர்ந்த 541 குடியிருப்புகளுக்கு 49 கோடி ரூபாய் மதிப்பீட்டில் 1.98 இலட்சம் மக்கள் பயன்பெறும் வகையில் கூட்டுக் குடிநீர்த் திட்டம்
- நாமக்கல் மாவட்டத்தில் நாமகிரிப்பேட்டை, பட்டணம், சீராப்பள்ளி, ஆர்.புதுப்பட்டி பேரூராட்சிகள் மற்றும் மல்லசமுத்திரம், இராசிபுரம், நாமகிரிப்பேட்டை, இலச்சிப்பாளையம், நாமக்கல், புதுசத்திரம், சேந்தமங்கலம், பரமத்தி ஒன்றியங்களைச் சேர்ந்த 1081 குடியிருப்புகளுக்கு 95.60 கோடி ரூபாய் மதிப்பீட்டில் 4.19 இலட்சம் மக்கள் பயன்பெறும் வகையில் கூட்டுக் குடிநீர்த் திட்டம்.
- திருநெல்வேலி மாவட்டத்தில் ஆயக்குடி, அச்சம்புதூர், வடகரைகீழ்ப்பிடாகை, பண்பொழி பேரூராட்சி மற்றும் கடையம், கீழப்பாலூர், தென்காசி, செங்கோட்டை ஒன்றியங்களைச் சேர்ந்த 151 குடியிருப்புகளுக்கு 29.92 கோடி ரூபாய் மதிப்பீட்டில் 1.86 இலட்சம் மக்கள் பயன்பெறும் வகையில் கூட்டுக் குடிநீர்த் திட்டம்.

- திருவண்ணாமலை மாவட்டத்தில் தண்டராம்பட்டு, செங்கம், திருவண்ணாமலை, கலசப்பாக்கம், துரிஞ்சாபுரம் ஒன்றியங்களைச் சேர்ந்த 90 குடியிருப்புகளுக்கு 7.50 கோடி ரூபாய் மதிப்பீட்டில் 60,000 மக்கள் பயன்பெறும் வகையில் கூட்டுக் குடிநீர்த் திட்டம்.

2007-08-ஆம் நிதியாண்டில் கீழ்க்காணும் குடிநீர்த் திட்டங்கள் செயலாக்கத்திற்கு எடுத்துக் கொள்ளப்பட உள்ளது.

- விருதுநகர் மாவட்டத்தில் திருவில்லிபுத்தூர் நகராட்சி மற்றும் விருதுநகர், இராஜபாளையம் ஒன்றியங்களைச் சேர்ந்த 41 குடியிருப்புகளுக்கு 32.07 கோடி ரூபாய் மதிப்பீட்டில் 1.20 இலட்சம் மக்கள் பயன்பெறும் வகையில் கூட்டுக் குடிநீர்த் திட்டம்.
- மதுரை மாவட்டத்தில் திருப்பரங்குன்றம் நகராட்சி மற்றும் ஹார்விப்பட்டி பேரூராட்சிக்கு 9.70 கோடி ரூபாய் மதிப்பீட்டில் 39,000 மக்கள் பயன்பெறும் வகையில் கூட்டுக் குடிநீர்த் திட்டம்.
- திருவண்ணாமலை மாவட்டத்தில் கீழ்பெண்ணாத்தூர் பேரூராட்சி மற்றும் கீழ்பெண்ணாத்தூர் ஒன்றியத்தைச் சேர்ந்த 165 குடியிருப்புகளுக்கு 13.92 கோடி ரூபாய் மதிப்பீட்டில் 1.0 இலட்சம் மக்கள் பயன்பெறும் வகையில் கூட்டுக் குடிநீர்த் திட்டம்.
- பெரம்பலூர் மாவட்டத்தைச் சேர்ந்த பெரம்பலூர் மற்றும் வேப்பந்தட்டை ஒன்றியங்களைச் சேர்ந்த 306 குடியிருப்புகளுக்கு 51.29 கோடி ரூபாய் மதிப்பீட்டில் 1.25 இலட்சம் மக்கள் பயன்பெறும் வகையில் கூட்டுக் குடிநீர்த் திட்டம்.
- விருதுநகர் மாவட்டத்தில் சாத்தூர், விருதுநகர் மற்றும் அருப்புக்கோட்டை ஒன்றியங்களைச் சேர்ந்த 232 குடியிருப்புகளுக்கு 13 கோடி ரூபாய் மதிப்பீட்டில் 2.28 இலட்சம் மக்கள் பயன்பெறும் வகையில் கூட்டுக் குடிநீர்த் திட்டம்.
- ஈரோடு மாவட்டத்தில் மொடக்குறிச்சி பேரூராட்சி மற்றும் மொடக்குறிச்சி ஒன்றியத்தைச் சேர்ந்த 74 குடியிருப்புகளுக்கு 4.23 கோடி ரூபாய் மதிப்பீட்டில் 29,000 மக்கள் பயன்பெறும் வகையில் கூட்டுக் குடிநீர்த் திட்டம்.

சுனாமி நிவாரணப் பணிகள் :

சுனாமியால் பாதிக்கப்பட்ட நகர்புற மற்றும் ஊரகப் பகுதிகளில் நிலையான குடிநீர்த் திட்டங்கள் நிறைவேற்றிட ஆசிய வளர்ச்சி வங்கியின் சுனாமி அவசர நிதி உதவியுடன் 41 குடிநீர்த் திட்டங்கள் 82.18 கோடி ரூபாய் மதிப்பீட்டில் 2006-07ஆம் ஆண்டில் செயலாக்கத்திற்கு எடுத்துக்கொள்ளப்பட்டு 16 திட்டங்கள் நிறைவேற்றப்பட்டு பயனுக்கு கொண்டு வரப்பட்டது. மீதமுள்ள 25 திட்டங்களில் 16 திட்டங்கள் நடப்பாண்டில் முடிக்கப்பட்டு பயனுக்கு கொண்டு வரப்படும்.

கூட்டுக் குடிநீர் திட்டங்களின் பராமரிப்புப் பணிகள்:

4 மாநகராட்சிகள், 50 நகராட்சிகள், 253 பேரூராட்சிகள், 15724 குடியிருப்புகள் மற்றும் 391 நிறுவனங்கள் மற்றும் தொழிற்சாலைகள் பயன்பெறும் வகையில் 454 கூட்டுக் குடிநீர் திட்டங்கள், 1.78 கோடி மக்கள் பயன்பெறும் வகையில் தமிழ்நாடு குடிநீர் வடிகால் வாரியத்தினால் பராமரிக்கப்பட்டு வருகின்றன.

கூட்டுக் குடிநீர்த் திட்டங்களின் பராமரிப்புப் பணிகளை மாவட்ட ஆட்சியரின் நேரடி நிர்வாகத்தின்கீழ் கொண்டு வர வேண்டும் என்று அரசு முடிவுசெய்தது. இதன்படி, பராமரிப்பில் உள்ள அனைத்து கூட்டுக் குடிநீர்த் திட்டங்களும் மாவட்ட ஆட்சியரின் நேரடி கண்காணிப்பின் கீழ் கொண்டுவரப்பட்டது.

கூட்டுக் குடிநீர்த் திட்டங்களின் புனரமைப்புப் பணிகள் :

2006-07ஆம் ஆண்டில், 54 கூட்டுக் குடிநீர்த் திட்டங்களில் புனரமைப்புப் பணிகள் 5.3 கோடி ரூபாய் செலவில் நிறைவேற்றப்பட்டன. மேலும் பணிகள் முன்னேற்றத்தில் உள்ள 33 திட்டங்கள் நடப்பாண்டில் நிறைவேற்றப்படும்.

தனி மின் பாதை அமைக்கும் பணிகள்:

கூட்டுக் குடிநீர் திட்டங்களின் நீரேற்று நிலையங்களில் தடையின்றி மின் வசதி பெறுவதற்காக, 45 கோடி ரூபாய் மதிப்பீட்டில் 114 கூட்டுக் குடிநீர் திட்டங்களில் தனி மின் பாதைகள் அமைக்க அரசு ஆணை பிறப்பித்தது. இதன்படி, 2006-07 ஆம் ஆண்டில் 22.50 கோடி ரூபாய் மதிப்பீட்டில் 52 கூட்டுக் குடிநீர் திட்டங்களில் தனி மின் பாதை அமைக்க பணிகள் மேற்கொள்ளப்பட்டுள்ளது. மீதமுள்ள கூட்டுக் குடிநீர் திட்டங்களில் தனி மின் பாதை அமைக்கும் பணிகள் 22.50 கோடி ரூபாய் மதிப்பீட்டில் 2007-08 நிதியாண்டில் மேற்கொள்ளப்படவுள்ளது.

நீரின் தரப் பரிசோதனையும், கண்காணிப்பும்:

வாரியத்தால் பராமரிக்கப்பட்டு வரும் கூட்டுக் குடிநீர்த் திட்டங்களின் மூலமாக வழங்கப்படும் குடிநீரை மக்களுக்கு குடிப்பதற்கு உகந்த தரத்துடன் வழங்கும் வகையில் ஒரு மாநில அளவிலான நீர்ப் பரிசோதனைக் கூடமும், 28 மாவட்ட அளவிலான நீர்ப் பரிசோதனைக் கூடங்களும் இயங்கி வருகின்றன. அனைத்து ஊராட்சிகளுக்கும் எளிதில் கையாளக்கூடிய களநீர்ப் பரிசோதனைப் பெட்டிகள் தமிழ்நாடு குடிநீர் வடிகால் வாரியத்தால் வடிவமைக்கப்பட்டு வழங்கப்பட்டு வருகிறது.

2006-07ஆம் ஆண்டில் பரிசோதனை கலன்கள் உபயோகிக்கும் முறை பற்றியும் தரமான குடிநீரின் முக்கியத்துவம் பற்றியும் மாவட்டம், ஒன்றியம் மற்றும் ஊராட்சி அளவில் பயிற்சி மற்றும் விழிப்புணர்வு முகாம்கள் நடத்தப்பட்டு குடிநீர் பரிசோதனை மேற்கொள்ள 2748 களப்பரிசோதனை கலன்கள் 1,891 ஊராட்சிகளுக்கும், ஒன்றியத்திற்கு இரண்டு என அனைத்து ஊராட்சி ஒன்றியங்களுக்கும், மாவட்டத்திற்கு மூன்று என அனைத்து மாவட்டங்களுக்கும் வழங்கப்பட்டுள்ளது. நடப்பு நிதியாண்டில் மீதமுள்ள அனைத்து ஊராட்சிகளுக்கும் களப்பரிசோதனை கலன்கள் வழங்கப்படும்.

கணிப்பொறி மேலாண்மை திட்டம்

தமிழ்நாடு குடிநீர் வடிகால் வாரியத்தில், கணினி மேலாண்மை திட்டத்தின் நடவடிக்கைகள் மத்திய அரசின் நிதி உதவியுடன் மேற்கொள்ளப்பட்டு வருகிறது. சென்னை தலைமையகம் மற்றும் கோயம்புத்தூரில் உள்ள தலைமைப் பொறியாளர் அலுவலகம் மற்றும் 4 கோட்ட அலுவலகங்களை இணைக்கும் பணியும், மென்பொருள் தயாரிக்கும் பணியும் 2006-07ம் ஆண்டில் மேற்கொள்ளப்பட்டு நடப்பு நிதியாண்டில் முடிக்கப்படும். மாநிலத்தில் உள்ள மற்ற அலுவலகங்களை

இணைக்கும் பணிகளும், மென்பொருளை பயன்பாட்டிற்கு கொண்டு வரும் பணியும் 2007-08ம் ஆண்டில் நிறைவேற்றப்படும்.

மேலும் பெரிய அளவிலான குடிநீர் மற்றும் பாதாள சாக்கடை திட்டப் பணிகளுக்கான ஒப்பந்தப்புள்ளிகளை மின் ஒப்பந்தப்புள்ளியாக கோரும் முறை 2007-08 ஆம் ஆண்டில் நடைமுறைக்கு கொண்டுவர திட்டமிடப்பட்டுள்ளது.

தமிழ்நாடு ஊரக குடிநீர்த் திட்டம்

தமிழ்நாட்டில் உள்ள அனைத்து ஊரக மக்களும் பயன்பெறும் வகையில் நிலையான பாதுகாக்கப்பட்ட குடிநீர் வழங்கும் நோக்கத்துடன் அனைத்து ஊரகக் குடியிருப்புக்களை உள்ளடக்கி “தமிழ்நாடு ஊரகக் குடிநீர்த் திட்டம் 5 ஆண்டு காலத்தில் ரூ. 2600 கோடி மதிப்பீட்டில் உலக வங்கி நிதி உதவியுடன் செயல்படுத்த உத்தேசிக்கப்பட்டுள்ளது.

இத்திட்டம் மத்திய அரசின் நிதி ஒதுக்கீட்டின்கீழ் செயல்படுத்தப்படும் பகுதி சீரமைப்பு திட்டம் மற்றும் கவஜல்தாரா திட்டக் கொள்கை அடிப்படையில் மக்களின் தேவைக்கேற்ற திட்டமாக உருவாக்கப்பட்டுள்ளது.

மாறுதல் மேலாண்மை திறன் வளர்த்தல்

சமுதாய சுய மேலாண்மை மூலம் நிலையான குடிநீர்த் திட்டங்கள் மேற்கொள்வதே மாநில அரசின் முக்கிய நோக்கமாகும். தமிழ்நாடு குடிநீர் வடிகால் வாரியத்தின் செயல் திறனை பயன்படுத்தி, வாரியத்தை மக்களை மையப்படுத்திய பொறுப்பு மிகுந்த நிறுவனமாக மாற்றுவதற்கு பொறியாளர்களுக்கு மாறுதல் மேலாண்மை திறன் பயிற்சி 2004-05 ஆம் ஆண்டிலிருந்து யூனிசெப் உதவியுடன் மேற்கொள்ளப்பட்டு வருகிறது.

இத்திறன் வளர்த்தல் பயிற்சியின் முதற் கட்டமாக தமிழ்நாடு குடிநீர் வடிகால் வாரியப் பொறியாளர்கள் மூலம் “முழுமையான சமுதாய நீர் மேலாண்மை” திட்டம் மேற்கொள்ளப்பட்டது. இத்திட்டத்தின் மூலம் எதிர்காலத்திற்கு தேவையான நீர் வளத்திற்காக 400 ஊரகக் குடியிருப்புகளில் நீர் சேமிப்பு தீவிரமாக மேற்கொள்ளப்பட்டு அனைவருக்கும் உறுதி செய்யப்பட்ட சமஅளவிலான நிலையான குடிநீர் குறைந்த செலவில் சுயமேலாண்மை மூலம் வெற்றிகரமாக நிறைவேற்றப்பட்டது.

தமிழ்நாடு குடிநீர் வடிகால் வாரியப் பொறியாளர்களுக்கு மாறுதல் மேலாண்மையில் திறன் பயிற்சி வளர்த்து இதன் மூலம் ஊரக மற்றும் நகரகக் குடிநீர்த் திட்டங்களில் “ஜனநாயக முறைப்படுத்தப்பட்ட நீர் மேலாண்மை” செயல்படுத்த திட்டமிட்டுள்ளது. மேலும், பிற மாநிலங்களில் உள்ள துறைகளுக்கும், மாறுதல் மேலாண்மை பயிற்சி மூலம் திறன் வளர்ப்பதற்கு 2007-08ல் யூனிசெப் நிதி உதவியுடன் மேற்கொள்ள உத்தேசிக்கப்பட்டுள்ளது.

தகவல் தொடர்பு மற்றும் திறன் மேம்பாட்டுப் பிரிவு (CCDU)

மத்திய அரசின் அறிவுரையின்படி குடிநீர் வழங்கல் மற்றும் சுகாதாரம் குறித்து தகவல் தொடர்பு, கல்வி மற்றும் மனித வள மேம்பாட்டு பணிகளை மேற்கொள்வதற்காக தகவல் தொடர்பு மற்றும் திறன் மேம்பாட்டுப் பிரிவு அமைக்கப்பட்டு செயல்பட்டு வருகிறது.

2006-07ம் நிதியாண்டில், வட்டார கருத்தரங்குகள் 29 மாவட்டங்களில் சமுதாயப் பங்கேற்புடன் கிராமக் குடிநீர் திட்டங்களை நிறைவேற்றுவது குறித்து பயிற்சி அளிப்பவர்களுக்கான பயிற்சிகள் நடத்தப்பட்டன. குடிநீர் சேமித்தல், குடிநீர் தரம் மற்றும் குடிநீரை சுகாதார முறையில் பயன்படுத்துதல் குறித்த விழிப்புணர்வை ஏற்படுத்தும் வகையில் 385 ஒன்றிய அலுவலகங்கள், 29

மாவட்ட ஆட்சியர் அலுவலகங்களில் சுவர் விளம்பரங்கள் மற்றும் விளம்பரப் பலகைகள் வைக்கப்பட்டன. விரைவு பேருந்துகள், மாநகர / நகரப் பேருந்துகள் மற்றும் இரயில் நிலையங்களில் விளம்பரப் பலகைகள் வைக்கப்பட்டன.

ஒன்றிய அளவிலான அலுவலர்களுக்கு திறனை மேம்படுத்தும் முகமாக சமுதாய பங்கேற்புடன் கூடிய கிராமக் குடிநீர் திட்டங்களை நிறைவேற்றுதல், இயக்குதல் மற்றும் பராமரித்தல் மற்றும் நிதி மேலாண்மை குறித்து பயிற்சிவகுப்புகள் நடத்தப்பட்டன.

2007-08ம் நிதியாண்டில், தகவல் தொடர்பு, கல்வி மற்றும் திறன் மேம்பாட்டுப் பணிகள் தகுந்த யுக்திகள் மூலம் தொடர்ந்து மேற்கொள்ளப்படும். மேலும், தேசிய ஊரக குடிநீர் தர நிர்வாகம் மற்றும் கண்காணிப்புத் திட்டப் பணிகள் மத்திய அரசின் நிதி ஒதுக்கீட்டிற்கிணங்க ஊராட்சிகளில் மேற்கொள்ளப்படும். குடிநீர் திட்டங்களை சரிவர இயக்குதல் மற்றும் பராமரித்தல் குறித்த திறன் மேம்பாட்டுப் பணிகளும் மேற்கொள்ளப்படும். மேலும், புதிதாக தேர்ந்தெடுக்கப்-பட்டுள்ள ஊராட்சித் தலைவர்களுக்கு மேற்குறிப்பிட்ட கருத்துருக்கள் குறித்த விழிப்புணர்வு ஏற்படுத்தப்படும்.

பகுதி - II திட்டங்கள் :

2006-07ஆம் ஆண்டில் சிவகங்கை மாவட்டத்தில் திருப்பத்தூர் பேரூராட்சி குடிநீர்த் திட்டத்தின் நிலைத் தன்மையை மேம்படுத்த ஊரணிகளை சீர் செய்யவும், கூடுதல் நீராதாரம் அமைக்கவும் 2.80 கோடி ரூபாய் மதிப்பீட்டில் பணிகள் மேற்கொள்ளப்பட்டு நடைபெற்று வருகின்றன. இத்திட்டப் பணிகள் நடப்பு நிதியாண்டில் முடிக்கப்படும்.

கூட்டுக் குடிநீர் திட்டங்களின் விநியோக அமைப்பினை முறையாக கண்காணிக்கவும், பராமரிக்கவும் தொலைதூர அளவை / தகவல் அறிதல் மற்றும் கண்காணித்து கட்டுப்படுத்தும் முறை (SCADA) அமைப்பது அவசியமாகிறது.

கோயம்புத்தூர் மாவட்டத்தில் பில்லூர் கூட்டுக் குடிநீர்த் திட்டத்தில் தொலைதூர அளவை/தகவல் அறிதல் மற்றும் கண்காணித்து கட்டுப்படுத்தும் முறை 1 கோடி ரூபாய் மதிப்பீட்டில் செயலாக்கத்திற்கு எடுத்துக் கொள்ளப்பட்டு பணிகள் முன்னேற்றத்தில் உள்ளன. இப்பணிகள் நடப்பு நிதியாண்டில் நிறைவேற்றப்பட்டு பயனுக்கு கொண்டு வரப்படும்.

2007-08 ஆம் ஆண்டிற்கான திட்டங்கள்

1. நடப்பு நிதியாண்டில் தொலைதூர அளவை / தகவல் அறிதல் மற்றும் கண்காணித்து கட்டுப்படுத்தும் முறை (SCADA) வேதாரண்யம் கூட்டுக் குடிநீர் திட்டத்தில் ஒரு கோடியே 50 இலட்சம் ரூபாய் மதிப்பீட்டில் அமைக்கப்படும்.

2. பராமரிப்பில் உள்ள 25 கூட்டுக் குடிநீர்த் திட்டங்களில் சுத்திகரிக்கப்பட்ட, குடிப்பதற்கு உகந்த குடிநீர் வழங்க சுத்திகரிப்பு நிலையங்கள் நிறுவப்பட்டு அதன் மூலம் குடிநீர் வழங்கப்படுகிறது. இவற்றுள் 15 ஆண்டுகளுக்கு முன் நிறுவப்பட்ட சுத்திகரிப்பு நிலையங்களில் சில மின் மற்றும் இயந்திர உபகரணங்கள் திறன் இழந்த காரணங்களினால் சுத்திகரிப்பு திறன் குறைந்துள்ளது. நீர் வடிகட்டும் மணல் படுகையும் மாற்றப்பட வேண்டிய நிலையில் உள்ளது.

இதை கருத்தில் கொண்டு, நடப்பு நிதியாண்டில் 15 ஆண்டுகளுக்கு முன் நிறுவப்பட்ட 10 கூட்டுக் குடிநீர் திட்டங்களின் சுத்திகரிப்பு நிலையங்களில், வடிவமைக்கப்பட்ட அளவு சுத்திகரிப்பு திறனை மேம்படுத்த புனரமைப்புப் பணிகள் 2.00 கோடி ரூபாய் மதிப்பீட்டில் மேற்கொள்ளப்பட உள்ளது.

3. பராமரிப்பில் உள்ள கூட்டுக் குடிநீர்த் திட்டங்களில் நிறுவப்பட்ட நீர் இறைப்பு இயந்திரங்களின் பயன்பாட்டுக் காலம் 15 வருடங்களாகும். இந்த இயந்திரங்களின் செயல்திறன் மிகவும் குறைந்துள்ளது. எனவே வடிவமைக்கப்பட்ட அளவு குடிநீர் இறைக்கவும், மின்சார உபயோகத்தை குறைக்கவும், பயன்பாட்டு காலம் முடிவடைந்து திறன் இழந்த இயந்திரங்களை மாற்ற வேண்டியது அவசியமாகிறது.

இதை கருத்தில் கொண்டு பராமரிப்பில் உள்ள 81 கூட்டுக் குடிநீர்த் திட்டங்களில் 15 வருடங்களுக்கு மேலாக பயனில் உள்ள மின் இறைப்பான்கள் 4.50 கோடி ரூபாய் மதிப்பீட்டில் நடப்பு நிதியாண்டில் மாற்றியமைக்கப்படும்.

சென்னைப் பெருநகர் குடிநீர் வழங்கல் மற்றும் கழிவுநீரகற்று வாரியம்

மக்களுக்குப் பாதுகாப்பான குடிநீர் வழங்குதல் மற்றும் கழிவுநீரை சேகரித்து, சுத்திகரித்து பாதுகாப்பான முறையில் வெளியேற்றுவது எந்த ஒரு அரசிற்கும் தலையாய கடமையாகும். இந்த வகையில் சென்னை நகரம் மற்றும் அதன் அருகிலுள்ள நகர்ப்புறப் பகுதிகளுக்குத் தேவையான குடிநீரின் அளவைப் பெறுவதற்கும் மற்றும் கழிவுநீரை சேகரித்து, சுத்திகரித்து பாதுகாப்பான முறையில் வெளியேற்றுவதற்கான அனைத்து நடவடிக்கைகளையும் தமிழக அரசு மேற்கொண்டுள்ளது.

தமிழக அரசு கிருஷ்ணா குடிநீர் வழங்கல் திட்டத்தின் மூலம் 12 டி.எம்.சி தண்ணீர் பெறுவதற்கான முயற்சிகளைத் தொடர்வதுடன் சென்னை நகர மக்களுக்குப் போதுமான குடிநீர் வழங்கலை உறுதி செய்ய கடல்நீரைக் குடிநீராக்கும் நிலையங்களை விரைவில் நிறுவுவதற்கான அனைத்து நடவடிக்கைகளையும் மேற்கொள்ளும்.

குடிநீர் மற்றும் கழிவு நீரகற்று மேலாண்மை

சென்னைப் பெருநகரப் பகுதிகளில் குடிநீர் வழங்கல் மற்றும் கழிவுநீர் அகற்று அமைப்புகளை நகரின் வளர்ச்சிக்கேற்ப, தேவைகளின் அடிப்படையில் திட்டமிட்டு, அபிவிருத்தி செய்து முறைப்படுத்தவும், குறிப்பாக மக்களின் சுகாதாரத்தைப் பாதுகாக்கவும் மற்றும் அதனைச் சார்ந்த அனைத்துத் தேவைகளுக்காகவும், சென்னைப் பெருநகர் குடிநீர் வழங்கல் மற்றும் கழிவு நீரகற்று வாரியம் (சென்னைக் குடிநீர் வாரியம்) 1978 ம் ஆண்டு ஆகஸ்ட் மாதம் ஒரு அரசு உரிமையாக்கப்பட்ட நிறுவனமாக உருவாக்கப்பட்டது.

சென்னைப் பெருநகரப் பகுதியில் (CMA) குடிநீர் வழங்கல் மற்றும் கழிவு நீரகற்று அமைப்புகளுக்கான திட்டமிடுதல், கட்டுமானம், இயக்குதல் மற்றும் பராமரித்தல் ஆகியவை சென்னைக் குடிநீர் வாரியத்தின் பொறுப்பாகும். பொதுவாக இவ்வாரியத்தின் பணிகள் சென்னை மாநகராட்சிக்குட்பட்ட பகுதியில் மட்டும் செயல்பாட்டில் இருந்தாலும், சென்னை நகரைச் சுற்றியுள்ள நகர்ப்புற உள்ளாட்சி அமைப்புகளுக்கும் (விரிவாக்கப்பட்ட பகுதிகள் மற்றும் மணலி புதுநகருடன் சுமார் 7.88 சதுர கி.மீ.) அதன் சேவையை விரிவாக்கி அனைத்துப் பெருநகரப் பகுதிகளுக்கும் பணிகளை வழங்கிட நடவடிக்கைகளை மேற்கொண்டுள்ளது.

சென்னை மாநகரின் குடிநீர் வழங்கல் மற்றும் கழிவு நீரகற்று மேலாண்மைக்காக ஒரு பெருந்திட்டம் 1978 ம் ஆண்டு தயாரிக்கப்பட்டு, 1991-ம் ஆண்டு திருத்தியமைக்கப்பட்டு, மீண்டும் 1997-ம் ஆண்டு மேம்படுத்தப்பட்டது. இப்பெருந்திட்டத்தின்படி மேம்பாட்டுப் பணிகள் மற்றும் விரிவு படுத்தும் பணிகள் படிப்படியாக செயல்படுத்தப்பட்டு வருகின்றன. வாரியம் உருவாக்கப்பட்டதிலிருந்து அதன் வளர்ச்சி விவரம் கீழே கொடுக்கப்பட்டுள்ளது.

குடிநீர் வழங்கல்

விவரம்	1978	மார்ச் 2007
இயக்கப்படும் பகுதி	நகரப்பகுதி 170 சதுர கி.மீ	நகரப் பகுதி + அருகிலுள்ள நகரப்பகுதி (175.18+7.88 சதுர கி.மீ)
மக்கள் தொகை	30 இலட்சம்	சுமார் 53.75 இலட்சம்
நாளொன்றுக்கு வழங்கப்படும் நீரின் அளவு (சாதாரண வருடங்களில்)	240 மில்லியன் லிட்டர்	645 மில்லியன் லிட்டர்
குழாய் மூலம் நீர் வழங்கும் பகுதி	80 %	99 %
சுத்திகரிப்புத் திறன்	நாளொன்றுக்கு 182 மில்லியன் லிட்டர்	நாளொன்றுக்கு 750+530 மில்லியன் லிட்டர்
குடிநீர்க் குழாய்களின் நீளம்	1250 கி.மீ.	2887 கி.மீ.
நுகர்வோர்களின் எண்ணிக்கை	1,16,000	4,35,755
குடிநீர் பகிர்மான நிலையங்கள்	3	16

* செம்பரம்பாக்கத்தில் நாளொன்றுக்கு 530 மில்லியன் லிட்டர் சுத்திகரிக்கும் திறன் கொண்ட குடிநீர் சுத்திகரிப்பு நிலையக் கட்டுமானப் பணிகள் நடைபெற்று வருகின்றன. இப்பணிகள் நடப்பு ஆண்டில் முடிக்கப்படும்.

கழிவு நீரகற்றும் அமைப்பு

விவரம்	1978	மார்ச் 2007
கட்டமைப்பு உள்ள பகுதி	74%	99%
கழிவுநீர் இணைப்புள்ள குடியிருப்புகள்	1,14,000	5,15,560
கழிவு நீர்க் குழாய்களின் நீளம்	1223 கி.மீ.	2663 கி.மீ.
கழிவு நீரகற்று நிலையங்களின் எண்ணிக்கை	58	180
கழிவுநீர் சுத்திகரிப்பு நிலையங்கள்	3	5
கழிவுநீர் சுத்திகரிப்பு திறன்	நாளொன்றுக்கு 57மில்லியன் லிட்டர்	நாளொன்றுக்கு 486 மில்லியன் லிட்டர்

குடிநீர் வழங்கலின் தற்போதைய நிலை

சென்னை மாநகரம் மற்றும் அதன் அருகிலுள்ள நகர்ப்புறப் பகுதிகளுக்கு குடிநீர் வழங்குவதற்கான மேற்பரப்பு நீர் ஆதாரங்கள் பூண்டி, சோழவரம், செங்குன்றம், செம்பரம்பாக்கம் நீர்த்தேக்கங்கள், வீராணம் ஏரி, ரெட்டை ஏரி, போளூர் ஏரி மற்றும் கிருஷ்ணா குடிநீர் வழங்கல் திட்டத்தின் மூலம் ஆந்திரப் பிரதேசத்திலுள்ள கண்டலேறு நீர்த்தேக்கத்திலிருந்து பெறப்படும் நீர் ஆகியவை ஆகும்.

ஆரணியாறு-கொசத்தலையாறு ஆற்றுப் படுகைகளிலும் மற்றும் தெற்குக்கடற்கரை நீர்ப்படுகைகளிலும் ஏற்படுத்தப்பட்டுள்ள கிணற்றுத் தளங்களிலிருந்து பெறப்படும் நிலத்தடி நீர் மற்றும் உவர் நீரைக் குடிநீராக்கும் எதிர்மறை சவ்வூடு பரவுதல் நிலையங்களிலிருந்து பெறப்படும் நீர் ஆகியவை பிற நீர் ஆதாரங்களாகும்.

2006-07ம் ஆண்டில் ஆந்திர மாநிலத்திலுள்ள கண்டலேறு நீர்த்தேக்கத்திலிருந்து கிருஷ்ணா குடிநீர் வழங்கல் திட்டத்தின் மூலம் இரண்டு முறை அதாவது 19.08.2006 முதல் 06.11.2006 வரை 2.869 டி.எம்.சி., 14.12.2006 முதல் 08.02.2007 வரை 2.315 டி.எம்.சி. ஆக மொத்தம் 5.184 டி.எம்.சி. நீர் பெறப்பட்டது. வடகிழக்குப் பருவ மழையின் மூலம் கணிசமான நீர், நீர்த்தேக்கத்திற்குக் கிடைக்காவிட்டாலும் கிருஷ்ணா குடிநீர் வழங்கல் திட்டத்தின் மூலம் பெறப்பட்ட நீரினால் நகருக்கு தொடர்ந்து நாளொன்றுக்கு 645 மில்லியன் லிட்டர் குடிநீரை வழங்க முடிகிறது. முதன் முறையாக ஜனவரி 2007ல் கிருஷ்ணா குடிநீர் வழங்கல் திட்டத்தின் மூலம் பெறப்பட்ட நீர் செம்பரம்பாக்கம் ஏரிக்கு அனுப்பப்பட்டது.

சென்னை மாநகருக்கு தற்போது குழாய்கள் மூலம் தினமும் குடிநீர் வழங்கப்பட்டு வருவது தொடர்பும். பொதுமக்களுக்கு 575 மில்லியன் லிட்டர், தொழிற்சாலைகள் மற்றும் மொத்த உபயோகிப்பாளர்களுக்கு 65 முதல் 70 மில்லியன் லிட்டர் தினமும் வழங்கப்பட்டு வருகிறது. சென்னைக் குடிநீர் வாரிய இயக்கத்தின் எல்லைக்குட்பட்ட 15460 தெருக்களில் 15155 தெருக்களுக்குக் குழாய்கள் மூலம் குடிநீர் வழங்கப்படுகிறது. சுமார் 130 தெருக்களில் குடிநீர் வழங்குவதற்கான குடிநீர் விநியோகக் குழாய்கள் இருந்தும், போதுமான அளவு நீர் அழுத்தம் இல்லாததால் குழாய்கள் மூலம் குடிநீர் கிடைக்கப் பெறவில்லை. இந்தத் தெருக்களுக்குக் குழாய்கள் மூலம் குடிநீர் வழங்குவதற்கு குடிநீர் விநியோக அமைப்பில் தேவைப்படும் மேம்பாட்டுப் பணிகள் நடப்பு ஆண்டில் துவங்கப்பட்டு அடுத்த இரண்டு ஆண்டுகளில் முடிக்க திட்டமிடப்பட்டுள்ளது. இந்தப் பணி நிறைவடையும்போது சமமான அளவு குடிநீர் வழங்க இயலும்.

ஜூலை மாதம் 2006 ல் 336 தெருக்களில் குடிநீர் விநியோகக் குழாய்கள் இல்லாமல் இருந்தது. இதில் 161 தெருக்களுக்குக் குடிநீர் விநியோகக் குழாய்கள் அமைக்கும் பணிகள் முடிவடைந்துள்ளன. மீதமுள்ள 175 தெருக்களுக்கு குடிநீர் விநியோகக் குழாய்கள் அமைக்கும் பணிகள் நடைபெற்று வருகின்றன. இந்தப் பணிகள் அனைத்தும் இவ்வாண்டு ஜூன் மாதத்திற்குள் முடிக்கப்படும்.

குடிநீர் விநியோகக் குழாய்கள் இருந்தும் குடிநீர் வராத தெருக்களுக்கும், குடிநீர் விநியோகக் குழாய் இல்லாத தெருக்களுக்கும் லாரிகள் மூலம் குடிநீர் வழங்கப்படுகிறது. இதற்காக தினமும் சராசரியாக 1300 லாரி நடைகள் மூலம் குடிநீர் வழங்கப்படுகிறது. இதைத் தவிர கட்டணம் செலுத்தி குடிநீர் பெறும் வகையில் தேவையுள்ள நுகர்வோர்களுக்கும் தினமும் 700 லாரி நடைகள் மூலம் குடிநீர் வழங்கப்பட்டு வருகிறது.

மக்களின் குடிநீர் மற்றும் சமையலுக்கு தேவை அல்லாத பிற உபயோகத்திற்காக நகரின் பல்வேறு பகுதிகளில் 6924 இந்தியா மார்க் II பம்புகள் செயல்பாட்டில் உள்ளன.

நீர்த் தேக்கங்களில் உள்ள தண்ணீருடன் கிருஷ்ணா குடிநீர் வழங்கல் திட்டம் மூலம் பெறப்படும் தண்ணீரையும் சேர்த்து வடகிழக்கு பருவமழை துவங்கும் வரை நகருக்கு தற்போது வழங்கும் குடிநீர் அளவு தொடர்ந்து வழங்கப்படும்.

கழிவுநீர் அமைப்பு

சென்னை நகரின் கழிவுநீரை சேகரித்து, சுத்திகரித்து பாதுகாப்பான முறையில் வெளியேற்றுவது சென்னைக் குடிநீர் மற்றும் கழிவுநீரகற்று வாரியத்தின் மற்றுமொரு முக்கிய கடமையாகும். சென்னை நகரின் 99 விழுக்காடு பகுதிகளில் பாதாள சாக்கடை அமைப்பு உள்ளது. நகரில் உள்ள 5 கழிவுநீர் மண்டல அமைப்புகளைத் தவிர அண்டைப் பகுதிகளில் தமிழ்நாடு வீட்டு வசதி வாரியத்தால் செயல்படுத்தப்பட்ட சிறிய கழிவு நீர் அமைப்புகளும் அருகிலுள்ள கழிவுநீர்க் குழாய்களில் இணைக்கப்பட்டு இயக்கப்பட்டு வருகிறது.

தற்போது சென்னைக் குடிநீர் வாரியம், 2663 கிலோ மீட்டர் நீளமுள்ள கழிவுநீர்க் குழாய்கள், 180 கழிவு நீரேற்று நிலையங்கள் மற்றும் நாளொன்றுக்கு 486 மில்லியன் லிட்டர் சுத்திகரிப்பு திறன் கொண்ட 5 கழிவு நீர் சுத்திகரிப்பு நிலையங்களைப் பராமரித்து வருகிறது. ஜூலை மாதம் 2006 ல் 177 தெருக்களுக்குக் கழிவுநீர்க் குழாய்கள் பதிக்கப்படவில்லை. இதில் 70 தெருக்களுக்குக் கழிவுநீர்க் குழாய்கள் பதிக்கும் பணிகள் முடிவடைந்துள்ளன. மீதமுள்ள 107 தெருக்களுக்குக் கழிவுநீர்க் குழாய்கள் பதிக்கும் பணிகள் நடப்பு ஆண்டில் முடிக்கப்படும்.

செம்பரம்பாக்கம் குடிநீர் சுத்திகரிப்பு நிலையம்

சென்னைக்கு கிருஷ்ணா குடிநீர் வழங்கல் திட்டத்தின் மூலம் நீர் பெறுவதை எதிர்நோக்கி 1996 ம் ஆண்டு ஆகஸ்ட் மாதம் செம்பரம்பாக்கத்தில் நாளொன்றுக்கு 530 மில்லியன் லிட்டர் சுத்திகரிப்புத் திறன் கொண்ட குடிநீர் சுத்திகரிப்பு நிலையம் ரூ 296 கோடி திட்ட மதிப்பீட்டில் நிறுவவதற்காக அரசு நிர்வாக ஒப்புதல் அளித்தது. குடிநீர் சுத்திகரிப்பு நிலைய கட்டுமானப் பணிகள் முடிவடையும் தருவாயில் உள்ளது. செம்பரம்பாக்கம் குடிநீர் சுத்திகரிப்பு நிலையத்திலிருந்து சென்னை நகருக்கு சுத்திகரிக்கப்பட்ட நீரைக் கொண்டு செல்லும் குழாய் பதிக்கும் பணி நடைபெற்று வருகிறது. முதற்கட்டமாக நாளொன்றுக்கு 200 மில்லியன் லிட்டர் குடிநீர் வழங்குவதற்கான பணிகள் செப்டம்பர் 2006க்குள் முடிக்கப்படும் என முன்பு திட்டமிடப்பட்டது. குழாய் அமைக்கும் பாதையில் நில ஆர்ஜிதம் தொடர்பான வழக்குகளினால் பணி தாமதம் ஏற்பட்டது. மேலும் மழை காரணமாக கட்டுமானப் பணிகள் நடைபெறும் இடத்தில் தண்ணீர் தேங்கியதால் பணிகள் துரிதமாக செயல்படுத்த முடியவில்லை. தற்பொழுது பணிகள் முடிக்கப்பட்டு, சுத்திகரிப்பு நிலைய முன்னியக்க நடவடிக்கைகள் தொடங்கப்பட்டுள்ளன. அனைத்துப் பணிகளும் இவ்வாண்டு ஜூன் மாதத்திற்குள் முடிக்கப்படும்.

கடல்நீரைக் குடிநீராக்கும் நிலையம் - I (காட்டுப்பள்ளி / மீஞ்சூர்)

சென்னை மாநகரின் தற்போதைய நீர் வழங்கல் ஆதாரங்கள் பெரும்பாலும் பருவ மழையை சார்ந்துள்ளதால் பருவமழை பொய்க்கும் சமயங்களில் சென்னை நகருக்குக் குடிநீர் வழங்கல் கடுமையாக பாதிக்கப்படுகிறது. சென்னைக் குடிநீர் வாரியம் கடல் நீரைக் குடிநீராக்கும் நிலையத்தை, வறட்சியைத் தடுக்கும் முயற்சியாக வடிவமைத்து, சொந்தமாக நிறுவி, இயக்கி மற்றும் திருப்பித்தரும் (DBOOT) அடிப்படையில் அமைக்கத் திட்டமிட்டுள்ளது. இதன் அடிப்படையில் திருவாளர்கள் சி.டபிள்யூ.டி.எல். (சென்னை வாட்டர் டீசலைனேசன் லிமிடெட்) நிறுவனத்திடம் மொத்தக் குடிநீர் கொள்முதல் ஒப்பந்தம் செய்யப்பட்டது.

16.10.2006 அன்று நடைபெற்ற அமைச்சரவைக் கூட்டத்தில் மீஞ்சூர் அருகேயுள்ள காட்டுப் பள்ளியில் நாளொன்றுக்கு 100 மில்லியன் லிட்டர் உற்பத்தித் திறன்கொண்ட கடல் நீரைக் குடிநீராக்கும் நிலையத்தை வடிவமைத்து, சொந்தமாக நிறுவி, இயக்கி மற்றும் திருப்பித்தரும் (DBOOT) அடிப்படையில் செயல்படுத்த அரசு தீர்மானித்தது. இந்த நிறுவனம் அனைத்து தடையில்லா சான்றிதழ்களையும் பெற்று, 25.01.07 அன்று நிதி பெறுவதை உறுதி செய்து அறிவித்துள்ளது. நிலைய கட்டுமானத்திற்கான அடிக்கல் 25.02.07 அன்று நாட்டப்பட்டு இந்நிறுவனம் ஆயத்தப் பணிகளை ஆரம்பித்துள்ளது. முதல்கட்டமாக இந்நிலையத்திலிருந்து நாளொன்றுக்கு 15 மில்லியன் லிட்டர் குடிநீர் உற்பத்தி செய்து ஜூன் 2008-ல் வழங்கப்படும். இதன் பின்னர் நிலையத்தின் முழுத் திறனான நாளொன்றுக்கு 100 மில்லியன் லிட்டர் நீர் உற்பத்தி செய்யப்பட்டு அதற்கடுத்த மூன்று மாதங்களில் வழங்கப்படும்.

கடல் நீரைக் குடிநீராக்கும் நிலையம் – II (நெம்மேலி)

சென்னை நகரின் குடிநீர்த் தேவைக்கும் குடிநீர் கிடைக்கும் அளவிற்கும் உள்ள இடைவெளியினைக் குறைத்து, குடிநீர் வழங்கும் அளவை அதிகரிப்பதற்காக தமிழ்நாடு அரசு, நாளொன்றுக்கு 100 மில்லியன் லிட்டர் உற்பத்தித்திறன் கொண்ட எதிர்மறை சவ்வூடு பரவுதல் (Reverse Osmosis) முறையில் கடல் நீரைக் குடிநீராக்கும் மற்றொரு நிலையத்தினை இந்திய அரசின் நிதி உதவி பெற்று தென் சென்னை பகுதியில் அமைத்திடத் திட்டமிட்டுள்ளது. இத்திட்டத்திற்காக கிழக்கு கடற்கரை சாலையிலுள்ள நெம்மேலி கிராமத்தில் 40.05 ஏக்கர் பரப்பளவு நிலம் தேர்வு செய்யப்பட்டுள்ளது. இந்நிலையம் அமைப்பது தொடர்பான விரிவான திட்ட அறிக்கை தயாரிப்பதற்காக கலந்தறிதற்குரியரை நியமனம் செய்வதற்கான ஒப்பந்தப் புள்ளிகள் பெறப்பட்டு ஆய்வில் உள்ளது. கலந்தறிதற்குரியரை நியமனம் செய்து, விரிவான திட்ட அறிக்கையை இறுதி செய்த பின்னர் இந்திய அரசின் நிதி உதவியுடன் இந்தப்பணி துவங்கப்படும்.

24 மணி நேரமும் வாரத்தின் 7 நாட்களும் தடையில்லா குடிநீர் வழங்கல்

சென்னைக் குடிநீர் வாரியம் தற்போது தினமும் குழாய்கள் மூலம் குடிநீர் வழங்கினாலும் மக்கள் தங்கள் குடியிருப்பிலுள்ள கீழ்நிலைத் தொட்டிகள் அல்லது கைப்பம்புகள் மூலம் குடிநீரைப் பெறுகின்றனர். சாதாரணமாக தினமும் 4 முதல் 6 மணி நேரம் குடிநீர் வழங்கப்படுகிறது. எல்லாக் காலங்களிலும் போதிய அழுத்தத்தில் குடிநீர் வழங்குதலை உறுதி செய்வதற்காக வள்ளுவர் கோட்டம் பகிர்மான மண்டலத்தில் சோதனை அடிப்படையில் 24 மணி நேரமும் வாரத்தின் 7 நாட்களும் தடையில்லா குடிநீர் வழங்க சென்னைக் குடிநீர் வாரியம் நடவடிக்கைகளை மேற்கொண்டு வருகிறது. இப்பணிகள் நடப்பாண்டில் துவங்கப்பட்டு மூன்று ஆண்டுகளில் முடிக்கத் திட்டமிடப்பட்டுள்ளது. இப்பணிகள் முடிவடைந்தபின் வள்ளுவர் கோட்டம் பகிர்மான மண்டலத்தில் உள்ள ஏறத்தாழ 3,50,000 மக்கள் 24 மணி நேரமும் வாரத்தின் 7 நாட்களும் தடையில்லா குடிநீர் பெறுவர்.

சென்னை நகருக்கு அருகாமையிலுள்ள உள்ளாட்சி அமைப்புகளுக்குக் குடிநீர் வழங்குதல்

சென்னை நகருக்கு அருகாமையிலுள்ள நகர்ப்புற உள்ளாட்சி அமைப்புகளுக்கு சென்னைக் குடிநீர் வாரியம் மூலமாக தற்போது சராசரியாக நாளொன்றுக்கு 27 மில்லியன் லிட்டர் குடிநீர் வழங்கப்படுகிறது. சென்னைக் குடிநீர் வாரியத்திடமிருந்து பெறப்படும் நீர் மக்களுக்கு சம்பந்தப்பட்ட உள்ளாட்சி அமைப்புகளால் பகிர்நீரளிக்கப்படுகிறது.

கழிவுநீர்கற்றல் அமைப்பு மேம்பாட்டுத் திட்டம்

சென்னை மாநகர நதிநீர் பாதுகாப்புத் திட்டம்

சென்னை நகரில் கழிவுநீர் சேகரிப்பு அமைப்புகளை மேம்படுத்துதல், இடைமறித்தல் கழிவுநீர்க் குழாய்கள் அமைத்தல், புதிய கழிவு நீர்கற்று நிலையங்கள் கட்டுதல், ஏற்கனவே உள்ள கழிவு நீர்கற்று நிலையங்களின் திறனை மேம்படுத்துதல் மற்றும் 4 புதிய கழிவுநீர் சுத்திரிப்பு நிலையங்கள் கட்டுதல் ஆகிய பணிகளுக்காக சென்னை மாநகர நதிநீர் பாதுகாப்புத் திட்டத்தின் கீழ் ரூபாய் 720.15 கோடி திட்ட மதிப்பீட்டில் மத்திய அரசின் மானியத் தொகை ரூ. 491.52 கோடி, மற்றும் வாரிய நிதி ரூ. 228.63 கோடி ஆகிய நிதி ஆதாரத்தில் செயல்படுத்தப்பட்டன. இந்தப் பணிகள் 2001ம் ஆண்டில் துவக்கப்பட்டு அனைத்தும் முடிக்கப்பட்டு உள்ளன.

சென்னைக் குடிநீர் வாரியம், சென்னை மாநகர நதிநீர் பாதுகாப்புத் திட்ட நிதியில் உள்ள சேமிப்பைப் பயன்படுத்தி நகரின் கழிவுநீர் கட்டமைப்பை மேலும் மேம்படுத்தத் திட்டமிட்டுள்ளது. இது தொடர்பாக பதினான்கு விரிவான திட்ட விவர அறிக்கைகள் ரூ.31.41 கோடி திட்ட மதிப்பீட்டில் ஏற்கனவே தயாரிக்கப்பட்டு தேசிய நதிநீர் பாதுகாப்பு இயக்கத்தின் ஒப்புதலுக்கு அனுப்பப்பட்டுள்ளது. இதில் இந்திரா நகர், நேப்பியர் பூங்கா, சாலிகிராமம், பத்மநாப நகர், கலைஞர் கருணாநிதி நகர், கிரீம்ஸ் சாலை, லாங்ஸ் காட்ன், ஜவஹர் நகர், மேல்பட்டாடை, நம்மாழ்வார்

பேட்டை, வியாசர்பாடி, கீழ்ப்பாக்கம், அயனாவரம், திம்மசாமி தர்க்கா, பெரம்பூர் மற்றும் சேத்துப்பட்டு ஆகிய பகுதிகளில் இடைமறித்தல் கழிவுநீர்க் குழாய்களை மேம்படுத்தும் பணிகள் எடுத்துக் கொள்ளப்பட உள்ளன. மேலும் பெசன்ட் நகர், திருவான்மியூர், வடக்கு மயிலாப்பூர், பட்டினப்பாக்கம், சீத்தம்மாள் காலனி, தியாகராய நகர், சேத்துப்பட்டு மற்றும் வில்லிவாக்கம் (முதற் கட்டம்) ஆகிய கழிவு நீரேற்று நிலையங்களை மேம்படுத்தும் பணிகளும் இதில் அடங்கும். இத்திட்டப் பணிகளை செயல்படுத்திய பின்னர் மேற்கூறிய பகுதிகளில் கழிவுநீரகற்று அமைப்பு மேம்படும். இடைமறித்தல் குழாயின் கொள்ளளவு மேம்படுத்துதலின் மூலம் கழிவுநீர் வெளியேறுதல் மற்றும் கழிவுநீர்க்குழாய் அடைப்புகள் ஏற்படுவதும் குறையும். இதனால் சுற்றுப்புற சூழல் பாதுகாக்கப்படும்.

தேசிய நதிநீர் பாதுகாப்புத் திட்டம்

சென்னைக் குடிநீர் வாரியம், மதுரை மாநகராட்சியிலும் மற்றும் கும்பகோணம் நகராட்சியிலும் கழிவுநீர் அகற்று கட்டமைப்பு செயலாக்கத் திட்டப் பணியை மேற்கொண்டுள்ளது.

i) மதுரை மாநகராட்சி

மதுரை மாநகராட்சியில் கழிவுநீர் அகற்று கட்டமைப்புத்திட்டம் ரூ.165 கோடி மதிப்பீட்டில் 2001 ம் ஆண்டு பிப்ரவரி மாதம் துவக்கப்பட்டது. முதற்கட்டமாக ஆறு வட்டாரங்களில் கழிவுநீர் சேகரிப்பு அமைப்பு, கழிவு நீரகற்று நிலையங்கள் கட்டுமானம் மற்றும் கழிவுநீர் கொண்டு செல்லும் குழாய்கள் பதித்தல் போன்ற பணிகள் முடிக்கப்பட்டு நடைமுறைப்படுத்தப்பட்டு மதுரை மாநகராட்சிக்குயிடம் ஒப்படைக்கப்பட்டது. இரண்டாம் கட்டமாக ரூ.70.25 கோடி மதிப்பீட்டில் வைகை நதிக்கு வடக்கு மற்றும் தெற்குப் பகுதிகளில் கழிவுநீர் சேகரிக்கும் அமைப்பு, கழிவு நீரகற்று நிலையங்கள் கட்டுமானம் மற்றும் கழிவுநீர் கொண்டு செல்லும் குழாய் பதித்தல் ஆகிய பணிகள் தற்போது நடைபெற்று வருகின்றன. மேலும், புதூர், விளாங்குடி மற்றும் பந்தல்குடி ஆகிய இடங்களில் கழிவுநீரேற்று நிலைய சோதனை ஒட்டம் தற்போது நடைபெற்று வருகிறது. அனைத்து பணிகளும் நடப்பு ஆண்டில் நடைமுறைப்படுத்தப்படும்.

மூன்றாம் கட்டமாக அவனியாபுரம் மற்றும் சக்கிமங்கலம் ஆகிய இரு இடங்களில் நாளொன்றுக்கு முறையே 67 மில்லியன் லிட்டர் மற்றும் 32 மில்லியன் லிட்டர் திறன் கொண்ட கழிவுநீர் சுத்திகரிக்கும் நிலைய கட்டுமானப் பணிகள் ரூ. 10.15 கோடி திட்ட மதிப்பீட்டில் நடப்பு ஆண்டில் மேற்கொள்ளப்படும். இப்பணிகளுக்காக தேசிய நதிநீர் பாதுகாப்பு இயக்கத்தின் ஒப்புதல் பெறப்பட்டு ஒப்பந்தப் புள்ளிகள் தற்போது பெறப்பட்டுள்ளன. பணிகள் விரைவில் துவங்கப்படும்.

ii) கும்பகோணம் நகராட்சி

கும்பகோணம் நகராட்சியில் கழிவுநீர் அகற்று கட்டமைப்புப் பணிகள் ரூ.50.60 கோடி மதிப்பீட்டில் 2001ம் ஆண்டு ஏப்ரல் மாதத்தில் துவக்கப்பட்டது. முதற் கட்டமாக கழிவுநீர் அகற்று அமைப்புகளை மேம்படுத்துதல் மற்றும் புனரமைக்கும் பணிகள் முடிக்கப்பட்டன. இரண்டாம் கட்டமாக கழிவுநீர் அமைப்புகள் இல்லாத இடங்களில் கழிவுநீர் அகற்று கட்டமைப்பு அமைக்கும் பணிகள் முடிக்கப்பட்டன. மூன்றாம் கட்டமாக கழிவுநீர் சுத்திகரிப்பு நிலைய கட்டுமானப்பணி டிசம்பர் 2006ல் துவங்கப்பட்டது. இப்பணியை மார்ச் 2008ல் முடிக்கத் திட்டமிடப்பட்டுள்ளது.

ஐவஹர்லால் நேரு தேசிய நகர்ப்புற புனரமைப்புத் திட்டத்தின் கீழ் செயல்படுத்தப்பட உள்ள திட்டங்கள்

இந்திய அரசிற்கும் மாநில அரசிற்கும் இடையில் 17.11.2006 அன்று கையெழுத்திடப்பட்ட புரிந்துணர்வு ஒப்பந்தத்தின்படி (MOA) சென்னை மாநகரில் குடிநீர் வழங்கல் மற்றும் கழிவு நீரகற்று உள்கட்டமைப்பு மேம்பாட்டுத் திட்டம் ஜவஹர்லால் நேரு தேசிய நகர்ப்புற புனரமைப்புத் திட்டத்தின் கீழ் மேற்கொள்ளப்படவுள்ளது. இத்திட்டத்திற்கான ஒப்பந்தம் கையெழுத்தான நாளில் இருந்து குறுகிய காலத்திற்குள் ரூ. 483.05 கோடி மதிப்பீட்டில் சென்னைக் குடிநீர் வாரியம் கீழ்க்கண்ட பணிகளுக்கு ஒப்புதல் பெற்றுள்ளது.

- 1) சென்னை மாநகரில் குடிநீர் விநியோக மேம்பாட்டுப் பணிகள் - ரூ. 322.00 கோடி
- 2) தகவல் தொழில் நுட்பச் சாலையில் குடிநீர் வழங்கல் மற்றும் கழிவு நீரகற்று வசதி செய்து கொடுத்தல் - ரூ. 41.77 கோடி
- 3) பெருங்குடியில் மற்றுமொரு கழிவுநீர் சுத்திகரிப்பு நிலையம் அமைத்தல் - ரூ. 31.48 கோடி
- 4) மீஞ்சூரிலுள்ள கடல் நீரைக் குடிநீராக்கும் நிலையத்திலிருந்து சுத்திகரிக்கப்பட்ட குடிநீரை மாதவரம் மற்றும் செங்குன்றத்திற்கு சென்னை மாநகரின் விநியோகத்திற்கு எடுத்துச் செல்லுதல் - ரூ. 87.80 கோடி

1. சென்னை மாநகரில் குடிநீர் விநியோக மேம்பாட்டுப் பணிகள்

சென்னை மாநகரில் குடிநீர் விநியோகம் 16 குடிநீர் பகிர்மான அமைப்புகள் மூலம் பகிர்ந்தளிக்கப்பட்டு வருகிறது. இதில் 11 குடிநீர் பகிர்மான அமைப்புகள் மற்றும் 7 குடிநீர் பகிர்மான நிலையங்களின் மேம்படுத்தும் பணி உலக வங்கி நிதி உதவியுடன் இரண்டாம் சென்னைக் குடிநீர்த் திட்டத்தின் கீழும், 5 குடிநீர் பகிர்மான நிலையங்கள் ஹட்கோ (HUDCO) நிதி உதவியுடனும் மேற்கொள்ளப்பட்டு முடிக்கப்பட்டுள்ளன. மீதமுள்ள 4 குடிநீர் பகிர்மான நிலையங்கள் (கலைஞர் கருணாநிதி நகர், கீழ்ப்பாக்கம், அண்ணாபூங்கா மற்றும் தென் சென்னை நீரேற்று நிலையம்) மற்றும் 5 குடிநீர் பகிர்மான அமைப்புகள் (கலைஞர் கருணாநிதி நகர், கீழ்ப்பாக்கம், அண்ணாபூங்கா, தென் சென்னை நீரேற்று நிலையம் மற்றும் திருவல்லிக்கேணி) மேம்படுத்தும் பணி மற்றும் அதைச்சார்ந்த இதர பணிகளான நீர்க்கசிவு ஆய்வு மற்றும் சரி செய்தல், செங்குன்றம் முதல் கீழ்ப்பாக்கம் குடிநீர் சுத்திகரிப்பு நிலையம் வரை உள்ள சுத்திகரிக்கப்பட வேண்டிய நீரை எடுத்து வரும் மூடிய கால்வாய் I மற்றும் III ஆகியவற்றைப் புதுப்பித்தல், மூடிய கால்வாய் IIல் பழுதுபார்த்தல் ஆகிய பணிகளுக்கு ஜவஹர்லால் நேரு தேசிய நகர்ப்புற புனரமைப்புத் திட்டத்தில் ரூ. 322 கோடிக்கு மத்திய நகர்ப்புற மேம்பாட்டு அமைச்சகம் ஒப்புதல் அளித்துள்ளது. இத்திட்டத்தின், 2006-07 ஆண்டின் திருத்திய விலை விவர அட்டவணைப்படி மதிப்பீடு ரூ. 337.48 கோடி ஆகும். இதில் இந்திய அரசு ரூ. 112.70 கோடிக்கு மானிய ஒப்புதல் அளித்துள்ளது. மீதமுள்ள தொகை மாநில அரசு/சென்னைக் குடிநீர் வாரியத்தால் ஏற்றுக் கொள்ளப்படும்.

முதற்கட்டமாக கீழ்ப்பாக்கம் மற்றும் கலைஞர் கருணாநிதி நகர் மண்டலங்களில் இப்பணிகள் 2006-07 ம் ஆண்டில் மேற்கொள்ளப்படுமென சென்ற ஆண்டு மானியக் கோரிக்கையின்போது அறிவிக்கப்பட்டது. தற்போது அனைத்துப் பணிகளுக்கும் மத்திய அரசு ஒப்புதல் அளித்துள்ளபடியால் இந்தப் பணிகள் அனைத்திற்கும் ஒப்பந்தப் புள்ளிகள் கோரப்பட்டுள்ளது. ஒப்பந்தங்கள் தெரிவு செய்து, இந்த ஆண்டில் பணிகள் துவங்கப்பட்டு இரண்டு ஆண்டுகளில் முடிக்க திட்டமிடப்பட்டுள்ளது. இந்த மேம்பாட்டுப் பணிகள் முடிவற்றபின் சென்னை நகரின் மக்களுக்கு சமமான அளவில் குடிநீர் வழங்க இயலும்.

2. தகவல் தொழில் நுட்ப சாலையை ஒட்டியுள்ள நுகர்வோர்களுக்குக் குடிநீர் வழங்கல் மற்றும் கழிவுநீரகற்று வசதி செய்து கொடுத்தல்

தமிழக அரசு, பழைய மாமல்லபுரம் சாலையை தகவல் தொழில் நுட்ப சாலையாக அறிவித்துள்ளது. இப்பகுதியில் குடிநீர் வழங்கல் மற்றும் கழிவு நீரகற்று உட்கட்டமைப்புகளை ஏற்படுத்தத் சென்னைக் குடிநீர் வாரியம்திட்டமிட்டுள்ளது. சிறுசேரி வரை உள்ள பணிகளுக்கு 7 சிப்பங்களாக விரிவான திட்ட அறிக்கைகள் ரூ.41.77 கோடிக்கு தயாரிக்கப்பட்டு ஜவஹர்லால் நேரு தேசிய நகர்ப்புற புனரமைப்புத் திட்டத்தின் கீழ் ஒப்புதல் பெறப்பட்டுள்ளது. இப்பணிகள் துவங்கப்பட்டு நடப்பு ஆண்டிலேயே முடிக்கத் திட்டமிடப்பட்டுள்ளது. சிறுசேரியிலிருந்து திருப்போளூர் வரை உள்ள இடங்களுக்கான பணிகள் பின்னர் மேற்கொள்ளப்படவுள்ளது.

3. பெருங்குடியில் மற்றுமொரு கழிவுநீர் சுத்திகரிப்பு நிலையம் அமைத்தல்

தகவல் தொழில் நுட்பம் மற்றும் அதனைச் சார்ந்த தொழிற்சாலைகளாலும், புதிய குடியிருப்புத் திட்டங்களினாலும் ஏற்பட்டுள்ள அதிவேக வளர்ச்சியையும் விரிவாக்கத்தையும் தென் சென்னை எதிர்கொண்டுள்ளது. தற்போதுள்ள பெருங்குடி சுத்திகரிப்பு நிலையத்தின் திறன் வளரும் தேவைகளுக்குப் போதுமானதாக இல்லை. எனவே பெருங்குடியில் கூடுதலாக நாள் ஒன்றுக்கு 54 மில்லியன் லிட்டர் திறன் கொண்ட கழிவுநீர் சுத்திகரிப்பு நிலையத்தைக் கட்டத் திட்டமிடப்பட்டுள்ளது. இத்திட்டத்திற்கு இந்திய அரசு ஜவஹர்லால் நேரு தேசிய நகர்ப்புற புனரமைப்புத் திட்டத்தின்கீழ், ரூ. 31.48 கோடி மதிப்பீட்டில் ஒப்புதல் அளித்துள்ளது. நடப்பு ஆண்டில் இந்தப் பணிகள் மேற்கொள்ளப்பட்டு 18 மாதங்களில் முடிக்க திட்டமிடப்பட்டுள்ளது.

4. கடல் நீரைக் குடிநீராக்கும் நிலையத்திலிருந்து குடிநீரை எடுத்துச் செல்லும் கட்டமைப்பு

மீஞ்சூரை அடுத்த காட்டுப்பள்ளி கிராமத்தில் உள்ள கடல் நீரைக் குடிநீராக்கும் நிலையத்தில் உற்பத்தி செய்யப்படும் குடிநீர், கட்டுமான நிலையத்தில் இருந்து நுகர்வோர் பகிர்மானத்திற்காக மாதவரம் மற்றும் செங்குன்றத்திற்கு எடுத்துச் சென்று சென்னை நகருக்கு விநியோகிக்கத் தேவையான உட்கட்டமைப்புகளான குழாய்கள், கீழ்நிலைத் தொட்டி மற்றும் நீரேற்று நிலைய அமைப்புகள் ஆகியவற்றை அமைப்பதற்காக, இந்திய அரசு ஜவஹர்லால் நேரு தேசிய நகர்ப்புற புனரமைப்புத் திட்டத்தின் கீழ் ரூ. 87.80 கோடி மதிப்பீட்டிற்கு ஒப்புதல் அளித்துள்ளது. இந்தத் திட்ட மதிப்பீடு இரு கட்டங்களில் நீரேற்றுதல் மற்றும் 5 வருடங்களுக்கு இயக்குதல் மற்றும் பராமரித்தல் என்று ரூ. 93.00 கோடிக்கு திருத்தப்பட்டது. இத்திட்டத்திற்காக இந்திய அரசு மானியமாக ரூ. 70.24 கோடி வழங்க ஒப்புதல் அளித்துள்ளது. மீதமுள்ள தொகை மாநில அரசு/சென்னைக் குடிநீர் வாரியத்தால் ஏற்கப்படும். இந்தப் பணிக்கான ஒப்பந்தங்கள்

இரண்டு சிப்பங்களில் கோரப்பட்டுள்ளது. கடல் நீரைக் குடிநீராக்கும் நிலையக் கட்டுமானப் பணியுடன் இணைந்து மேற்கண்ட பணிகளும் முடிக்கப்படும்.

கிண்டி திரு.வி.க தொழிற்பேட்டையில் கழிவுநீர் அமைப்பை மேம்படுத்துதல்

கிண்டி திரு.வி.க. தொழிற்பேட்டை தயாரிப்பாளர்கள் சங்கத்தின் நீண்ட நாள் வேண்டுகோளான கழிவுநீர் அமைப்பை மேம்படுத்துதல் மற்றும் சீரமைத்தல் ஆகிய பணிகள் ஏற்றுக் கொள்ளப்பட்டு, ரூபாய் 6.95 கோடி மதிப்பீட்டில் செயலாக்க இத்திட்டத்திற்கு ஒப்புதல் அளிக்கப்பட்டுள்ளது. பணிகள் டிசம்பர் 2006 ல் துவக்கப்பட்டன. இப்பணிகள் நடப்பு ஆண்டில் முடிக்கப்படும்.

புறநகர் உள்ளாட்சி அமைப்புகளுக்கான பாதாள சாக்கடைத் திட்டம்

சென்னை நகரின் அருகிலுள்ள புறநகர்ப் பகுதிகளுக்கு பாதாளசாக்கடைத் திட்டங்களை செயல்படுத்துவதற்கு சென்னைக் குடிநீர் வாரியம் ஒரு ஒருங்கிணைப்பு நிறுவனமாக நியமிக்கப்பட்டுள்ளது.

ஆலந்தூர் மற்றும் வளசரவாக்கம் நகராட்சிகளுக்கு பாதாள சாக்கடைத் திட்டங்கள் ஏற்கனவே செயல்படுத்தப்பட்டுள்ளது. அம்பத்தூர் (பகுதி), பல்லாவரம், திருவொற்றியூர் மற்றும் மாதவரம் (கட்டம்-I) ஆகிய நகராட்சிகளில் இத்திட்டத்திற்கான பணிகள் பல்வேறு நிலைகளில் உள்ளன. உள்ளகம்-புழுதிவாக்கத்திற்கு விரிவான திட்ட அறிக்கையை சென்னைக் குடிநீர் வாரியம் தயாரித்துள்ளது. இதை செயல்படுத்த ஜவஹர்லால் நேரு தேசிய நகர்ப்புற புனரமைப்புத் திட்டத்தின் கீழ் நிதி பெறுவதற்காக அந்நகராட்சி நடவடிக்கை எடுத்து வருகிறது. மதுரவாயல், கத்திவாக்கம், மாதவரம் (கட்டம் II), ஆவடி, அம்பத்தூர் (விடுபட்ட பகுதி), தாம்பரம் ஆகிய நகராட்சிகள், போளூர் பேரூராட்சி, ராமாபுரம் மற்றும் மணப்பாக்கம் ஆகிய ஊராட்சிகளுக்கும் விரிவான திட்ட அறிக்கைகள் தயாரிக்கப்பட்டு வருகிறது. சென்னைப் புறநகரில் கீழே குறிப்பிட்டுள்ள 5 நகராட்சிகள், 17 பேரூராட்சிகள், 22 ஊராட்சிகள், 1 கன்டோன்மென்ட் ஆகிய உள்ளாட்சி அமைப்புகளுக்கு சென்னைக் குடிநீர் வாரியம் பாதாளசாக்கடைத் திட்டம் செயல்படுத்துவதற்காக விரிவான திட்ட அறிக்கை தயாரிக்க ஒப்பந்தப்புள்ளிகள் பெற்றுள்ளது. விரிவான திட்ட அறிக்கைகளை இறுதி செய்த பின்னர் பணிகள் படிப்படியாக ஜவஹர்லால் நேரு தேசிய நகர்ப்புற புனரமைப்புத் திட்டத்தின் நிதி உதவியுடன் மேற்கொள்ளப்படும்.

நகராட்சிகள்	(1) பூந்தமல்லி (2) திருவேற்காடு (3) பம்மல் (4) அனகாபுத்தூர் (5) மணலி
பேரூராட்சிகள்	(1) சின்ன சேக்காடு (2) மீனம்பாக்கம் (3) நாரவாரிக்குப்பம் (4) திருநின்றவூர் (5) மீஞ்சூர் (6) திருமழிசை (7) மாங்காடு (8) நந்தம்பாக்கம் (9) புழல் (10) குன்றத்தூர் (11) பெருங்களத்தூர் (12) பீர்க்காண்கரணை (13) சிட்லபாக்கம் (14) செம்பாக்கம்

	(15) மாடம்பாக்கம் (16) பெருங்குடி (17) பள்ளிக்கரணை.
ஊராட்சிகள்	(1) கொட்டிவாக்கம் (2) முகலிவாக்கம் (3) பொழிச்சலூர் (4) கவுல்பஜார் (5) கீழ்க்கட்டளை (6) நெற்குன்றம் (7) அயனம்பாக்கம் (8) மடிப்பாக்கம் (9) நீலாங்கரை (10) ஒக்கியம்-துரைப்பாக்கம் (11) ஈஞ்சம்பாக்கம் (12) கோவிலம்பாக்கம் (13) மேடவாக்கம் (14) காரப்பாக்கம் (15) அய்யப்பன்தாங்கல் (16) அயப்பாக்கம் (17) வானகரம் (18) நொளம்பூர் (19) காட்டுப்பாக்கம் (20) செந்நீர்குப்பம் (21) மாத்தூர் (22) பாலவாக்கம்
கன்டோன்மென்ட்	(1) புனித தோமையார் மலை

பணியாளர் திறன் மேம்படுத்துதல்

எந்த ஒரு நிறுவனத்திற்கும், நிறுவனத்தின் பணியாளர்கள் திறன் மிக்கவர்களாகப் பணி புரிய மனித வள மேம்பாடு மிக முக்கியம். இந்தக் குறிக்கோளை அடைவதற்கு சென்னைக் குடிநீர் வாரியம் அதன் பயிற்சி மையத்தில் ஒருங்கிணைந்த முறையில் பணியாளர்களுக்கு பயிற்சிகளை தொடர்ந்து அளித்து வருகிறது. இயக்கம் மற்றும் பராமரிப்பு, கசிவைக் கண்டறிந்து நிவர்த்தித்தல், குடிநீர் பாதுகாப்பு, குடிநீரின் தரம், குடிநீர் பகிர்மானம், கழிவு நீரகற்றல், மனித வள மேம்பாடு, திட்ட மேலாண்மை, நிதி மேலாண்மை, தகவல் தொழில் நுட்பம், பட்டியல் மற்றும் வரி வசூலிப்பு போன்ற பிரிவுகளில் பயிற்சிகள் அளிக்கப்பட்டு வருகிறது. சென்னைக் குடிநீர் வாரியத்தின் பணியாளர்களான பொறியாளர்கள், நிர்வாகம் மற்றும் நிதித் துறை பணியாளர்கள், தொழில் நுட்பப் பணியாளர்கள் மற்றும் களப்பணியாளர்களைச் சேர்த்து மொத்தம் 700 பணியாளர்களுக்கு 2006-07 ம் ஆண்டில் 23 தலைப்புகளில் பயிற்சி அளிக்கப்பட்டது. மற்ற நிறுவனங்களில் உள்ள சிறந்த நடைமுறைகளை வாரியப் பணியாளர்கள் அறிந்து கொள்ள 90 அதிகாரிகளை பல்வேறு பயிற்சிகளுக்கு மற்ற பயிற்சி மையங்களுக்கு வாரியம் அனுப்பி உள்ளது.

சென்னைக் குடிநீர் வாரியம் தன்னுடைய அனுபவங்களை மற்றவர்களுடன் பகிர்ந்து கொள்ள மற்ற நிறுவனங்கள் மற்றும் நகராட்சிகளில் இருந்து பணியாளர்கள் பங்கு பெற பயிற்சிகளை அளித்து வருகிறது. கீழ் கண்ட பயிற்சிகள் 2006 – 2007 ல் நடத்தப்பட்டது.

1. மத்திய சுற்றுச் சூழல் பாதுகாப்பு தொழில் நுட்பக் குழு அமைப்பின் பயிற்சிகள்:

மத்திய சுற்றுச் சூழல் பாதுகாப்பு தொழில் நுட்பக் குழு அமைப்பின் (CPHEEO) ஆதரவில் ஐந்து பயிற்சிகள் நடத்தப்பட்டன. இந்தியாவின் பல்வேறு பகுதிகளிலிருந்து 127 பொது சுகாதார பொறியாளர்கள் இப்பயிற்சிகளில் பங்குபெற்றனர். 2007-08 லும் இந்தப் பயிற்சிகள் தொடர்ந்து அளிக்கப்படும்.

2. தமிழ்நாடு நகர்ப்புற அபிவிருத்தித் திட்டம்- III (TNUDP III) ன் கீழ் அளிக்கப்பட்ட பயிற்சிகள்:

நகராட்சி பொறியாளர்கள் மற்றும் நகர்ப்புற உள்ளாட்சி அமைப்புகளின் பணியாளர்களுக்கும் தமிழ்நாடு நகர்ப்புற அபிவிருத்தி திட்டம் IIIன் கீழ் சென்னைக் குடிநீர் வாரியம் பயிற்சிகள் அளிக்கிறது. அளிக்கப்பட்டுள்ள பயிற்சிகளின் விவரம் பின்வருமாறு. :

வ. எண்	பயிற்சிகளின் தலைப்பு	பங்கு பெற்றவர்-களின் எண்ணிக்கை
1	குடிநீர் பணி மேற்பார்வை-யாளர்களுக்கான பயிற்சி	88
2	குடிநீர் வழங்கல் அமைப்பு மேலாண்மை	64
3	வடிகட்டி இயக்குதல், குளோரி-னேட்டர்கள் பராமரித்தல் மற்றும் உபயோகித்தல்	82
4	கழிவுநீர் அமைப்பின் பராமரிப்பு மற்றும் சுத்தம் செய்தல்	70
5	குடிநீர் மற்றும் கழிவுநீர் அமைப்புகளின் பராமரிப்பு	81
6	குடிநீர் மற்றும் கழிவுநீர் சுத்திகரிப்பு பகுப்பாய்வு	76
7	கழிவுநீர் பணிகளின் மேற்பார்வையாளர்களுக்கான பயிற்சி	34
8	நகர்ப்புற உள்ளாட்சி அமைப்புகளில் உள்ள பொறியியல் துறை பணியாளர்களுக்கு செயல் திறன் முன்னேற்றப் பயிற்சி	76

9	நகர்ப்புற பொறியியல் மற்றும் மேம்பாட்டில் விரிவான பயிற்சி	75
	மொத்தம்	646

3. எதிர்காலத் திட்டங்கள்:

மத்திய பிரதேச மாநிலத்தில் உள்ள 4 மாநகராட்சிகளில் பணிபுரியும் 20 பொறியாளர்களுக்கு, “குடிநீர் மற்றும் கழிவுநீர் சுத்திகரிப்பு அமைப்பின் இயக்குதல் மற்றும் பராமரித்தல்” என்ற தலைப்பின்கீழ் பயிற்சி அளிக்க சென்னைக் குடிநீர் வாரியம் போப்பாலில் உள்ள ஐக்கிய நாடுகளின் மனித குடியேற்றத் திட்டத்தின் முதன்மை தொழில் நுட்ப ஆலோசகருடன் ஒரு ஒப்பந்தத்தை ஏற்படுத்திக்கொண்டுள்ளது.

மக்கள் தொடர்பு மற்றும் குறை தீர்த்தல்

சென்னைக் குடிநீர் வாரியம் மக்கள் தொடர்புடைய நிறுவனமாக உள்ளதால் குறை தீர்த்தல் மற்றும் தகவல்உதவி அமைப்பை நிறுவி உள்ளது.

1. குறை தீர்த்தல்

தலைமை அலுவலகத்தில் 24 மணி நேரமும் புகார் கண்காணிக்கும் பிரிவு இயங்கி வருகிறது. பன்னிரண்டு பகுதி அலுவலகங்களிலும் 160 பணிமனை அலுவலகங்களிலும் குறைகள் பெறப்படுகின்றன. தலைமை அலுவலகம் மற்றும் பகுதி அலுவலகங்களில் பெறப்படும் குறைகள் உடனுக்குடன் உரிய பணிமனைப் பொறியாளர்களுக்குத் தெரிவிக்கப்பட்டு மக்கள் சாசனத்தில் குறிக்கப்பட்டுள்ள கால அளவுக்குள் குறைகள் தீர்க்கப்படுகின்றன.

2. தகவல் மற்றும் உதவி மையங்கள்

சென்னைக் குடிநீர் வாரியத்தின் பல்வேறு வகையான சேவைகள் சம்பந்தமாக நுகர்வோர்க்கு உதவி செய்யவும் வழிகாட்டவும் குறைகள் தீர்த்தலுக்கும் தலைமை அலுவலகம் மற்றும் அனைத்துப் பகுதி அலுவலகங்களிலும், தகவல் மற்றும் உதவி மையங்கள் இயங்கி வருகின்றன.

3. திறந்த வெளிக் கூட்டங்கள்

நிர்வாகத்தை மக்களிடம் நெருக்கமாக எடுத்துச் செல்வதற்காக, ஒவ்வொரு மாதமும் இரண்டாம் சனிக்கிழமை காலை 10.00 மணி முதல் பிற்பகல் 1.00 மணி வரை அனைத்துப் பகுதி அலுவலகங்களிலும் திறந்த வெளிக் கூட்டங்கள் நடத்தப்பட்டு வருகின்றன. மேற்பார்வைப் பொறியாளர்கள் போன்ற மூத்த அதிகாரிகள் அல்லது அதற்கும் மேலுள்ள அதிகாரிகள் இந்தக் கூட்டங்களில் பங்கு பெறுவர். பொதுமக்கள், தன்னார்வக் குழுவினர், நுகர்வோர் நடவடிக்கைக் குழுக்கள், குடியிருப்பு சங்கங்கள் மற்றும் விருப்பமுள்ள குழுக்களின் பிரதிநிதிகள் இக்கூட்டங்களில் கலந்து கொண்டு தங்கள் குறைகள் மற்றும் ஆலோசனைகளைத் தெரிவிக்கலாம். சென்னைக் குடிநீர் வாரியம் திறந்த வெளிக் கூட்டங்களில் எழுப்பப்படும் குறைகளுக்கு உடனுக்குடன் தீர்வு காண்கிறது.

பணியாளர் நலன்

வாரியத்தின் பணிகளுக்கு முக்கியமான ஆதாரமாக பணியாளர்கள் இருப்பதால் சென்னைக் குடிநீர் வாரியம் பணியாளர்களின் நலனுக்கு முக்கியத்துவம் அளிக்கிறது.

களப்பணியாளர்களின் உடல் சுகாதாரத்தைப் பேணிக்காக்க பல்வேறு நலன் காக்கும் நடவடிக்கைகளாக, தையற்கட்டணத்துடன் கூடிய டெர்ரிகாட்டன் சீருடை துணிகள், எண்ணெய்,

குளியல் சோப்புகள், மழை அங்கிகள், மின்சாரம் தாக்காத காலணிகள் மற்றும் பாதுகாப்பு சாதனங்கள் காலமுறைதோறும் வழங்கப்படுகிறது. இதற்காக 2006-07 ம் ஆண்டில் ரூ.77.99 இலட்சம் செலவழிக்கப்பட்டுள்ளது.

அரசுப் பணியாளர்களுக்கு இணையாக வாரியப் பணியாளர்களுக்கும் தனியார் மருத்துவமனைகளில் அறுவை சிகிச்சை செய்து கொள்ள ஒரு இலட்சம் ரூபாய் வரை வழங்கும் சிறப்பு மருத்துவ சிகிச்சைத் திட்டம், மருந்துச் செலவினம் ஈடுசெய்தல், மருத்துவமனை செலவினங்களை வழங்குதல் ஆகியவை அளிக்கப்பட்டு வருகிறது. சென்னைக் குடிநீர் வாரியம் தொடர்ந்து தம் பணியாளர்கள் மற்றும் அவர்கள் குடும்பத்தினர் பயன் பெறும் வகையில் சிறப்பு மருத்துவ பரிசோதனை முகாம்கள் நடத்தி வருகிறது.

மின்னணு ஆளுகை, பட்டியல் மற்றும் வரி வசூலித்தல்

வாரியத்திற்கு நுகர்வோர் தங்களது குடிநீர் வரியையும் கட்டணங்களையும் எளிதில் செலுத்துவதற்கு ஏதுவாக 10 பகுதி அலுவலகங்களிலும் 60 பணிமனைகளிலும் உரிய மென்பொருட்களோடு கணினிகள் நிறுவப்பட்டுள்ளன. இக்கணினிகள் வாரியத்தின் தலைமை அலுவலகத்தில் உள்ள மையக் கணினியுடன் இணைக்கப்பட்டுள்ளதால், நுகர்வோர் எப்பகுதியில் அவர்களின் சொத்து இருந்தாலும் தங்களின் நிலுவைகளை வாரியத்தின் அனைத்துப் பகுதி அலுவலகங்களிலும் மேற்குறிப்பிட்ட பணிமனைகளிலும் செலுத்தலாம். இவ்வசதி அனைத்துப் பணிமனைகளுக்கும் ஜூன் 2007 க்குள் விரிவுபடுத்தப்படவுள்ளது.

மேலும், நுகர்வோர் தங்களது குடிநீர் வரியையும் குடிநீர் கட்டணங்களையும் இணையதளம் வழியாக எந்த வங்கியின் வரவு அட்டை (Credit Card) மூலமும் சென்னைக் குடிநீர் வாரியத்திற்கு செலுத்த வழிவகை செய்யப்பட்டுள்ளது. இவ்வசதியின் மூலம் நுகர்வோர், செலுத்த வேண்டிய நிலுவைகளை எங்கிருந்தபடியும் கணினியில் இணையதள வசதியை பயன்படுத்தி வாரியத்திற்கு செலுத்தலாம்.

மு.க.ஸ்டாலின்,
ஊரக வளர்ச்சி மற்றும்
உள்ளாட்சித் துறை அமைச்சர்